

**AZƏRBAYCAN MILLİ ELMLƏR AKADEMİYASI
İNFORMASIYA TEXNOLOGİYALARI İNSTITUTU**

Rasim Əliquliyev

İradə Ələkbərova

VİKİPƏDİYA

virtual ensiklopediya

Bakı – 2010

Əliquliyev R.M., Ələkbərova İ.Y., Vikipediya – virtual ensiklopediya
Bakı: "İnformasiya texnologiyaları" nəşriyyatı, 2010, 175 səh.

Kitabda Vikipediya virtual ensiklopediyası, yaranma tarixi, indiki durumu haqqında məlumat verilmiş və ensiklopediyada meydana çıxan problemlərə toxunulmuşdur. Kitab ilk dəfə Azərbaycan dilində oxuculara təqdim olunur.

Birinci fəsil Viki texnologiyası və CMS MediaWiki sistemi haqqında elmi araşdırmalara həsr edilmişdir. İkinci və üçüncü fəsildə Vikipediya fəlsəfəsi, Wikimedia Fondunun fəaliyyəti və digər layihələri haqqında geniş məlumat verilmişdir. Dördüncü və beşinci fəsillər Vikipediya məqalələrin yaranma qaydalarına və ensiklopediyada qəbul olunmuş ümumi şablonlara həsr edilmişdir. Altıncı fəsildə Vikipediya baş verən informasiya müharibəsindən və ümumi problemlərdən danışılmış, yeddinci fəsildə İnternet məkanında fəaliyyət göstərən digər ən populyar ensiklopediyaların araşdırılması aparılmışdır.

Vikipediya virtual ensiklopediyasının konkret sahə barədə ümumi informasiyanın və mövzu ilə əlaqədar mənbələrin əldə edilməsində daha əlverişli layihə olduğunu nəzərə alaraq, demək olar ki, kitab İnternetdə məlumat axtarışında çətinlik çəkən İnternet istifadəçiləri, o cümlədən tələbələr, jurnalistlər, müəllimlər və elm sahəsində çalışan mütəxəssislər üçün nəzərdə tutulmuşdur.

AMEA İnformasiya Texnologiyaları İnstitutunun Elmi Şurasının qərarı ilə çapa tövsiyə olunmuşdur.

Elmi redaktor: AMEA İnformasiya Texnologiyaları
İnstitutunun şöbə müdiri, dosent Ə.Q. Əliyev

ISBN: 978-9952-434-21-7

© "İnformasiya Texnologiyaları" nəşriyyatı, 2010

MÜNDƏRİCAT

GİRİŞ.....	5
-------------------	----------

FƏSİL 1. VİKİ TEXNOLOGİYASI.....	7
1.1. Virtual məkanda vəziyyət	7
1.2. Viki texnologiyası – sürətli informasiya texnologiyası.....	8
1.3. CMS MediaWiki sistemi.....	10

FƏSİL 2. VİKİPEDIYANIN ƏHƏMİYYƏTİ VƏ İMKANLARI.....	14
2.1. Vikipediya nədir?	14
2.2. Vikipediyanın əhəmiyyəti	17
2.3. Vikipediya fəlsəfəsi.....	19
2.4. Vikipediya əhalisi.....	25

FƏSİL 3. VİKİMEDİA FONDU	28
3.1. Wikimedia Fondunun serverləri.....	29
3.2. GFDL lisenziyası	31
3.3. Vikilayihələr.....	32
3.4. Vikimaniya.....	38

FƏSİL 4. VİKİPEDIYADA MƏQALƏLƏRİN YARADILMASI QAYDALARI	41
4.1. Qeydiyyatdan keçmə qaydası.....	42
4.2. Məqalə üçün mövzunun və adın seçilməsi.....	43
4.3. Məqalənin ensiklopediyada axtarışı.....	44
4.4. Məqalənin yaradılmasının ümumi qaydaları.....	45
4.5. Mənbənin göstərilməsi.....	50
4.6. Məqaləyə kateqoriyanın əlavə olunması	52
4.7. Məqaləyə interviki linklərinin daxil edilməsi	53
4.8. Mətnin formatlaşdırılması	54
4.9. Keçidlərin yaradılması	57
4.10. Şəkillərin və media fayllarının daxil edilməsi.....	58
4.11. Məqalələrin birləşdirilməsi	60
4.12. Səhifənin izlənməsi	60
4.13. Müzakirə səhifələri.....	61

FƏSİL 5. ŞABLONLAR VƏ ONLARDAN İSTİFADƏ	
QAYDALARI	63
5.1. Ümumi şablonlar.....	63
5.2. Qaralama halında olan məqalələrə daxil edilən şablonlar.....	64
5.3. Kateqoriyalara daxil edilən şablonlar.....	67
5.4. Silinəcək məqalələrə daxil edilən şablonlar	68
5.5. Milli atributlarla bağlı şablonlar.....	70
5.6. İstifadəçiləri xüsusi kateqoriyalara ayıran şablonlar	71
5.7. Müzakirə şablonları.....	73
5.8. Səsvermə şablonları	74
5.9. Lisenziya şablonları	74
FƏSİL 6. VİKİPEDIYA CƏMİYYƏTİN AYNASIDIR	79
6.1. Vikipediya informasiya müharibəsi	79
6.2. Vikipediya üzrə statistik göstəricilər.....	81
6.3. Vikipediyanın qadağan edildiyi ölkələr	90
6.4. İKT-nin inkişaf tempinin Vikipediyaya təsiri	91
6.5. Dilin qorunması və inkişafında Vikipediyanın rolu	93
6.6. Vikipediya təhsildə.....	95
6.7. Vikipediya və Azərbaycan	96
FƏSİL 7. VİRTUAL ENSİKLOPEDIYALAR.....	106
7.1. Viki texnologiyası ilə fəaliyyət göstərən ensiklopediyalar ..	106
7.2. Digər ən populyar İnternet-ensiklopediyalar.....	127
7.3. Virtual ensiklopediyalar akademik portallara çevrilməkdədirlər	143
ƏDƏBİYYAT.....	146
POPULAR ENSİKLOPEDIYALARIN İNTERNET	
ÜNVANLARI	150
VİKİPEDIYA ÜZRƏ QLOSSARI.....	152

GİRİŞ

Müasir dövrdə virtual ensiklopediyalar *İnternet şəbəkəsinin ən çox müraciət edilən etibarlı layihələrinə* çevrilmişlər. *İnternet istifadəçiləri üçün bu resurslar çox vacib və tələb olunandır. Virtual ensiklopediyalardan ən nəhəngi isə Vikipediya (Wikipedia) ensiklopediyasıdır. Vikipediya virtual ensiklopediyası dünyanın 270 dilində fəaliyyət göstərir. İngilis, rus, fransız və alman dilli ölkələrlə müqayisədə Azərbaycanda Vikipediya çox tanınmır. Buna səbəb əhalidə Vikipediya haqqında məlumatın az olmasıdır. Lakin son zamanlar Azərbaycan Milli Elmlər Akademiyasının İnformasiya Texnologiyaları İnstitutunun əməkdaşları tərəfindən kütləvi informasiya vasitələrində (KİV) Vikipediya haqqında ardıcıl elmi və kütləvi məqalələr çap etdirilir, televiziya da bu barədə məlumatlar verilir. Ona görə də qeyd etmək olar ki, artıq cəmiyyətdə Vikipediya virtual ensiklopediyası haqqında müəyyən təsəvvürlər yaranmaqdadır. Vikipediya və orada yeni məqalələrin necə yaradılması barədə məlumat verən bu kitabın nəşri də yaxın zamanlarda həmin virtual ensiklopediyanın Azərbaycanda populyar olmasına ümid yaradır. Artıq İnformasiya Texnologiyaları İnstitutunun əməkdaşları tərəfindən İnternet-nəşrlərdə, İntertet-saytların bir çoxunda*

Vikipediya haqqında informasiyalar verilir. İnternetdən istifadə edəən hər kəs bu ada rast gəlməyə bilməz.

İnternet məkanında Vikipediya virtual ensiklopediyasının İngilis (www.en.wikipedia.org), Rus (www.ru.wikipedia.org), Türk (www.tr.wikipedia.org), Alman (www.de.wikipedia.org) və s. bölmələri ilə yanaşı, Azərbaycan (www.az.wikipedia.org) bölməsi də fəaliyyət göstərir. Milli Vikipediyanın inkişaf etdirilməsi, genişləndirilməsi, dolğun informasiya ilə təmin edilməsi hər bir Azərbaycan vətəndaşının mənəvi borcudur. Nəzərə alsaq ki, Azərbaycan Ermənistanla müharibə şəraitindədir və ermənilərin Vikipediya on-line ensiklopediyasının səhifələrində yalan informasiya daxil etmə faktlarına rast gəlinir, o halda erməni vandalizminin qarşısının alınması və virtual ensiklopediyaya nəzarətin güclənməsi görülcək əsas işlərdən biridir. Azərbaycan həqiqətlərinin və milli-mədəni dəyərlərinin müxtəlif dillərdə Vikipediya düzgün işıqlandırılması hər bir Azərbaycan vətəndaşının vəzifəsinə çevrilməlidir.

Kitabın əsas məqsədi Vikipediya azad, on-line ensiklopediyasında qısa zaman ərzində yeni məqalənin yaradılması və mövcud olan məqalələrin redaktə edilməsi barədə İnternet istifadəçilərini təlimatlandırmaqdır.

FƏSİL 1. VİKİ TEXNOLOGİYASI

1.1. Virtual məkanda vəziyyət

Kompyuter inqilabının əsas hissəsini İnternet təşkil edir. İnternet-texnologiyalar siyasətə, biznesə və dövlət idarəçiliyinə sürətlə tətbiq olunmaqla yanaşı, cəmiyyətdə insanlar arasında münasibətlərin xarakterini, biznes prinsiplərini və dövlət idarəçiliyini dəyişir. Virtual on-line cəmiyyəti formalaşır, informasiya münasibətləri yaradılır, müəyyən informasiya maraqları üzrə istifadəçilərin qruplaşması baş verir.

Bu gün İnternetdən lazım olan informasiyanın və biliyin əldə edilməsi heç də asan baş verən proses deyildir. Zaman keçdikcə virtual məkan pərakəndə resurslarla necə gəldi yüklənir, axtarış sistemləri isə tələb olunan resursların hamısını əhatə edə bilmir. Nəticədə veb – axtarış sistemlərindən kənarda fəaliyyət göstərən “gizli” resursların sayı gündən-günə artır. İnternetdə informasiyanın axtarışına çıxan istifadəçi, adətən, ilk növbədə populyar axtarış sistemlərinə müraciət edir. Məsələn, Yahoo, Google, Yandex və s. axtarış sistemlərini misal göstərə bilərik. Müxtəlif sorğular fikirləşir və bu sorğular nəticəsində brauzerə daxil olan, formal olaraq relevant sayılan informasiyalar içində itib batır. Minlərlə veb-sayt içində lazım olan biliyin əldə edilməsi vaxt tələb edir və bəzən istənilən nəticəni vermir.



İnternetin əsasını qoyarkən mütəxəssislər “qlobal biliklər bazası” və ya “kollektiv bilik” əldə etmək arzusunda idilər. Lakin bunun əvəzinə bu gün İnternet qlobal xaosa çevrilmişdir. Odur ki, on-line rejimində istifadəçinin lazım olan informasiya əldə etməsi və operativ dəyişdirməsi bu gün virtual məkanda ən aktual problemdir. Bu problemi həll etmək üçün mütəxəssislər şəbəkədə yeni-yeni layihələr, texnologiyalar

yaratmaqdadırlar: çat, veb-forum, bloq. Bu texnologiyalar informasiya mübadiləsi aparmağa imkan versə də, onlardan heç biri ilə mükəmməl sayt yaratmaq mümkün deyildir. Yeni texnologiyalardan biri olan **Viki texnologiyası** isə bu problemlərin öhdəsindən uğurla gəlməkdədir [1].

1.2. Viki texnologiyası – sürətli informasiya texnologiyası

Viki konsepsiyası ilk dəfə 25 mart 1995-ci ildə ABŞ-ın Oreqona ştatının Portlend şəhərində yaşayan Vord Kenninqem (Ward Cunningham) (şəkil 1) tərəfindən işlənmiş və veb-səhifələrin idarəsi, birbaşa veb-brauzerdən redaktə olunması üçün nəzərdə tutulmuşdur.



Şəkil 1. Viki konsepsiyasının yaradıcısı Vord Kenninqem (Ward Cunningham)



Şəkil 2. Havay aeroportunda sərnəşin avtobusları

Viki havay dilində “daha tez” deməkdir. Havay aeroportunda sərnəşinləri avtobuslara çağıran sürücülərin “viki-viki” deyərək adamları tələsdirmələri ezamiyyətini orada keçirən Kenninqemin diqqətini cəlb etmiş və yaratdığı texnologiyayı “Viki texnologiyası” adlandırmaq qərarına gəlmişdir (şəkil 2). Bunun üçün o, əvvəlcə Apple Hypercad programından istifadə etmişdir. Hər dəfə səhifələrdəki mətn redaktə olunarkən, bütün versiyaların xüsusi verilənlər

bazasında (VB) saxlanılması proqramın əsas funksiyasını təşkil edir. Belə ki, istənilən versiyanın VB-dan çağırılaraq yenidən tez bir zamanda veb-səhifədə bərpa olunması Viki texnologiyasının əsas prinsipidir.

“Viki texnologiyası” dedikdə, “sürətli düzəliş texnologiyası” başa düşülür. Bəzən Viki texnologiyasını “canlı sənədlər texnologiyası” da adlandırırlar. Bir çox istifadəçilər “Wiki” sözünün “what I know is” ifadəsindən alındığını hesab edirlər ki, bu da “mən nə bilirəm” mənasını verir. Bu ifadə Viki texnologiyasının mənasını təyin edir: hər hansı biliyə malik olan istifadəçi həmin informasiyanı veb-saytda çap etməklə bu biliyi başqaları ilə bölüşdürür [2].

Viki texnologiyası İnternet istifadəçisinin veb-saytlarla qarşılıqlı əlaqəsini, İnternetdən çıxmadan səhifənin dəyişdirilməsini, informasiyaların strukturlaşdırılmasını və redaktə olunmasını nəzərdə tutur. Viki texnologiyası virtual məkanda müzakirələr aparmaq, VB, faylların saxlandığı anbar yaratmaq, poçt sistemi, əməkdaşlıq üçün alətdir. Viki texnologiyası əsasında qurulan virtual ensiklopediya bir axtarış sistemi kimi istifadəçilərin sorğuları əsasında tez bir zamanda informasiya xidməti göstərmək məqsədini daşıyır. Sistemdə verilən informasiyalar konkret olmaqla, yalnız hər hansı obyekt haqqında qısa informasiya verilir.

Viki texnologiyasını təyin edən əsas şərtlər:

- veb-səhifələrdəki informasiyaların veb-brauzerdə birbaşa dəyişdirilmə imkanının olması və bütün versiyaların serverdə yadda saxlanılması;
- hiperistinadların generasiyasının avtomatlaşdırılması və veb-səhifələr arasında onların aktuallığının dəstəklənməsi;
- mətnlər üçün HTML dili əvəzinə ona oxşar, lakin daha sadə dilin istifadə edilməsi;
- düzəlişlər tarixçəsinin olması – viki-məqalələrin yarandığı andan başlayaraq istənilən dəyişikliyə baxmaq və bərpa etmək imkanının olması;

- hər kəs tərəfindən veb-məqalələrin redaktə oluna bilməsi.

Viki texnologiyası ilə fəaliyyət göstərən ən populyar İnternet-layihə Vikipediya (<http://wikipedia.org>) virtual ensiklopediyasıdır [3].

1.3. CMS MediaWiki sistemi

Viki layihələrin yaradılması və idarə olunması üçün proqram mexanizmi kimi **CMS MediaWiki** (<http://www.mediawiki.org>) sistemi istifadə olunur. CMS istifadəçi ilə veb-sayt arasında qarşılıqlı əlaqə texnologiyasıdır və informasiyanın kollektiv işlənməsi, saxlanması, strukturlaşdırılmasını nəzərdə tutur ("MediaWiki" sözü *multimedia* və *wiki* sözlərindən yaranmışdır).



MediaWiki saytının loqotipində kvadrat mötərizələrin göstərilməsi, proqramda keçidlərin yaradılmasında bu üsuldən («[[», «]]») istifadə edildiyini göstərir. Bu isə o deməkdir ki, o, HTML sintaksisi ilə müqayisədə daha sadədir [4].

MediaWiki proqramı alman tələbəsi Manqus Manke tərəfindən xüsusi Vikipediya üçün yazılmışdır. Əvvəl Perl dilində yazılmış UseModWiki proqramı istifadə edilirdisə, sonralar proqramın PHP dilində yazılması qərara alınır və MediaWiki adlandırılır.

CMS MediaWiki proqramının əsas təyinatı veb-səhifələrin idarə olunmasıdır. MediaWiki veb-saytlarla yanaşı şəkil və multimedia faylları ilə də işləyir. Həddən artıq çox istifadəçilərin fəaliyyət göstərdikləri böyük viki-saytlarda MediaWiki keşləmə əməliyyatını dəstəkləyir və Squid proksi-serverdən istifadə edir.

Qeyd: Keşləmə, tələb olunma ehtimalı daha çox olan informasiyaların sürətlərinin çıxarılması və xüsusi qovluqlarda yaddaşda saxlanması deməkdir.

CMS MediaWiki sistemdən istifadə edərək İnternet məkanında veb-səhifələr yaradılır. CMS MediaWiki sistemi üçün nəzərdə tutulan proqram təminatları:

- Veb-serverlər: Apache və ya IIS;
- PHP-nin 5.0 və onun yuxarı versiyaları;
- VB serveri – My SQL 4.0 verilənlər bazalarının idarəetmə sistemləri (VBİS) və onun yuxarı versiyaları;
- Postgru SQL 8.1 və yuxarı versiyaları.

Viki texnologiyası ilə yaradılan veb-səhifələrə riyazi düsturların daxil edilməsi üçün serverə LaTeX, Dvips və ImageMagick proqram paketlərinin daxil edilməsi vacibdir. Nəzərə almaq lazımdır ki, PHP 4.0 proqramı ilə yalnız Media Wiki 1.6.8 sistemini işlətmək mümkündür. VB serverinin daha rahat idarə olunması üçün PHP MyAdmin (MySQL) və ya PHP PgAdmin (Postgres) proqramlarından istifadə edilir.

Açıq redaktə imkanına malik olma MediaWiki sisteminin əsas üstünlüyü olub, digər layihələrin də yaradılmasında ondan istifadə olunmasına haqq verir. Viki-məqalələrdə aparılan bütün redaktələr Vikimediyanın VB-da saxlanılır. İstənilən redaktəni geri qaytarıb baxmaq və bərpa etmək mümkündür ki, bu da MediaWiki proqramının əsas üstün cəhətlərindən biridir. Lakin sistemin imkanları digər mənfi amillərin ortaya çıxmasına şərait yaradır:

- veb-səhifələrə müraciətin hər hansı mürəkkəb məhdudiyyət mexanizminin olmamağı;
- MediaWiki əsasında yaradılmış səhifələrdə hədsiz dərəcədə çox hiperistinadların olması və onların da müəyyən hissəsinin tam olmayan və ya ümumiyyətlə mövcud olmayan səhifələrə aid olması;
- istifadəçilərə redaktə azadlığı verən layihələrdə müəyyən qarışıqlığın, sistemliliyin pozulma hallarının olması və s.

MediaWiki İnternet üçün nəzərdə tutulmuş digər proqram təminatları kimi səhvlər və təhlükəsizlik problemlərinə malikdir. Odur ki, təhlükəsizlik tam təmin olunmursa və

nəzərdə saxlanılırsa MediaWiki proqramının yüklənməsi məsləhət görülür.

MediaWiki proqram mexanizmi ilə yaradılan populyar layihələrə əsasən İnternet-ensiklopediyalar daxildir: Sitizendium, Vikiinfo, Letopisi, Vikiznaniye, Vikitravel və s. Lakin MediaWiki proqram təminatı ilə yaradılmış ən nəhəng layihə Vikipediya azad, on-line ensiklopediyasıdır. Əgər ilk vaxtlar CMS MediaWiki yalnız Vikipediya üçün nəzərdə tutulmuşdursa, sonralar bu sistemdən GNU lisenziyası əsasında Wikimedia Fondu (<http://wikimediafoundation.org> – Wikimedia Foundation Inc.) qeyri-hökumət təşkilatı tərəfindən müxtəlif layihələrin və saytların yaradılmasında istifadə olunmağa başlanır.

MediaWiki azad proqram təminatı olduğundan, hər kəs bu proqramı İnternetdən öz kompyuterinə pulsuz yükləyərək ondan istifadə edə bilər. Bunun üçün proqramın sahibi olan Wikimedia Fondunun xüsusi saytına daxil olaraq (<http://www.mediawiki.org/wiki/Download/>) “Download” düyməsindən istifadə edilir. Digər proqram təminatlarında olduğu kimi MediaWiki proqramının yüklənməsində də problemlər ola bilər. Problemin yaranmasında əsas səbəb onun yüklənmiş olduğu serverin zəif olması və ya serverdə təhlükəsizlik problemlərin aradan qaldırılmaması ola bilər. Odur ki, proqramı yükləməzdən əvvəl serverin təhlükəsizliyi təmin olunmalıdır [5].

Vikimedia Fondu proqrama heç bir zəmanət vermir. Odur ki, proqramı yükləməzdən öncə saytda proqramla əlaqəli informasiyalarla tanış olmaq vacibdir. MediaWiki azad proqram təminatının bir-neçə versiyası təklif olunur. Proqramın istənilən versiyasını, 1.9.x və 1.10.x, eləcə də 1.9.0-dan əvvəlki versiyaları <http://download.wikimedia.org/mediawiki/> saytıdan yükləmək mümkündür. Proqramın yüklənməsi və idarəsi zamanı problemlər yarandıqda irc.freenode.net serverinə (irc://freenode.net/mediawiki/) müraciət etmək olar.

MediaWiki proqramı Vikipediya və digər viki-layihələri idarə edən böyük serverlər qrupu üçün nəzərdə tutulmuşdur.

Proqramdan istifadənin sadəliyi, məhsuldarlıq, müxtəlif imkanlara malik olması və s. üstünlüklər bu proqramdan bir çox rəsmi və qeyri-rəsmi təşkilatların geniş istifadəsinə səbəb olmuşdur.

MediaWiki proqramından başqa, digər viki-proqramlar da mövcuddur: Wikka Wiki, WackoWiki, WikiNi , ZWiki, DokuWiki, PmWiki, WikidPad , TiddlyWiki , GTDTagglyWiki, FlexWiki, DidiWiki, JSPWiki və s. Korporativ şəbəkələr üçün viki-proqramlar yaratmaqla məşğul olan kompaniyalar meydana gəlməkdədir: Confluence, Jot, Near-Time və s. Microsoft firması da artıq Viki texnologiyası ilə maraqlanmağa başlamışdır. Hal-hazırda Viki texnologiyasına Lockheed Martin, Telenor, Citigroup, Sony, Toshiba kimi məşhur şirkətlər müraciət edirlər [6].

FƏSİL 2. VİKİPEDIYANIN ƏHƏMİYYƏTİ VƏ İMKANLARI

2.1. Vikipediya nədir?

Vikipediya – dünyanın bir çox dillərində Viki texnologiyasının tətbiq edilməsi nəticəsində könüllü istifadəçilər tərəfindən yaradılan və ümumi İnternet vasitəsilə azad yayımlanan ensiklopediyadır (şəkil 3).

Vikipediya virtual ensiklopediyası 15 yanvar 2001-ci ildə fəaliyyətə başlamışdır. Onun yaradıcıları Ohayo universitetinin fəlsəfə doktoru **Larri Sanqer (Larry Sanger)** və amerikalı sahibkar **Cimmi Uelsdir (Jimmy Wales)**. Onlar biliklərini paylaşan insanlar sayəsində meydana gələcək, dünyanın ən dolğun on-line ensiklopediyasını yaratmaq istəyirdilər (şəkil 4, şəkil 5). Bu təşəbbüs özünü doğrultmuş və Vikipediyanı dünyanın ən populyar 10 saytı sırasına daxil etmişdir.

Vikipediya layihəsinin məqsədi dünyanın bütün dillərində ensiklopediya yaratmaqdır.

Vikipediya ensiklopediyası dünya İnternet istifadəçilərinin “kollektiv beynidir”. Viki texnologiyası ilə yaradılan ensiklopediya sayta daxil olan hər bir kəsə istənilən informasiyanı dəyişmək imkanı verməklə, bu dəyişikliyi digər İnternet istifadəçilərinə görünməsinə təmin edir. Vikipediya – “Wikimedia Foundation Inc.” qeyri-hökumət təşkilatı tərəfindən yaradılan və idarə edilən İnternet ensiklopediyasıdır.



Şəkil 3. Vikipediyanın loqotipi



*Şəkil 4. Amerikalı sahibkar
Cimmi Uels (Jimmy Wales).*




*Şəkil 5. Ohayo universitetinin
fəlsəfə doktoru Larri Sanqer
(Larry Sanger)*

Vikipediyanı İnternet istifadəçilərinin stolüstü kitabı adlandırırlar. Hal-hazırda 270 dildə fəaliyyət göstərən bu ensiklopediyada ay ərzində 4 mlrd. səhifə oxunur (şəkil 6).

Vikipediya müraciətlərin sayına görə sorğu resurslardan sonra ikinci yeri tutur. Vikipediyanın populyar olmasının əsas səbəbi onun dinamik olmasıdır. Yəni digər ensiklopediyalarda son hadisələr haqqında, məsələn, hər hansı idman növü üzrə son yarışda kimin qalib gəldiyini öyrənmək operativ olaraq çətinidir. Vikipediya isə yarışların nəticəsi artıq bir-neçə dəqiqədən sonra məlum olur. ABŞ-da isə bəzi cinayət hadisələri haqqında məlumat Vikipediya polislərin xəbər tutmasından qabaq yazılır [6].

Vikipediya on-line ensiklopediyası daxil olunan şəkil və media fayllarına görə bütün ensiklopediyaları xeyli arxada qoymuşdur. Elektron ensiklopediyanın multimedia imkanları yalnız şəkillər daxil etməklə kifayətlənmir, eyni zamanda məqalələri səsləndirməyə şərait yaradır. Vikipediya nəşr edilmiş şəkillərin sayı 1,7 milyondur. Ümumi halda isə

Vikipediya layihələrində 3,7 mln. şəkil və video-fayllar yerləşdirilmişdir.



Şəkil 6. Vikipediya 270 dildə fəaliyyət göstərən ən nəhəng ensiklopediyadır

Vikipediya artıq praktiki olaraq bütün vacib sahələr haqqında müəyyən dərəcədə informasiyaya malikdir. Vikipediyada məqalələrin sayının digər ensiklopediyalarla müqayisədə həddən artıq çox olmasına baxmayaraq, bütün məqalələri düzgün və dolğun hesab etmək olmaz. Baxmayaraq ki, qaydalar çox sərtidir və bir çox ölkələrdə onları daha da sərtləşdirmək lazım gəlir. Məsələn, İngilis Vikipediyasında anonim istifadəçilərə yeni məqalələr yaratmaq qadağan olunmuşdur. Bir çox hallarda bir və ya bir neçə sözdən ibarət məqalələrə də rast gəlinir. Bu cür məqalələrin aşağı hissəsində “məqalə tam deyil, işlənməyə ehtiyacı var və s.” sözlər yazılır. Bu səhifələri məqalə adlandırmaq düzgün olmasa da, onlar məqalə kimi statistik informasiyaya daxil edirlər. Lakin digər tərəfdən bu cür yalançı məqalələrin də yaradılmasının üstün cəhətləri vardır. Birinci, bu məqalələr istər-istəməz istifadəçinin diqqətini cəlb edir və oraya yeni informasiyanın daxil

edilməsinə sövq edir. Digər tərəfdən istifadəçidə məqalədəki mövzu ilə bağlı maraq oyadır. Üçüncü, məqalənin yaradılmasını sürətləndirir. Müşahidələr göstərir ki, bu cür məqalələrin çoxu tez zamanda doldurulur. Vikipediya əhalisi artdıqca bu cür məqalələrin də sayı azalmaqdadır.

Vikipediya könüllü istifadəçilər tərəfindən daxil edilən məqalələr hesabına zənginləşir. Vikipediyada yerinə yetirilməsinə icazə verilən əməliyyatların siyahısı aşağıda göstərilmişdir:

1. İstənilən mövzuda məqalələr yaratmaq;
2. Mövcud olan məqalələrə əlavə mətn daxil etmək;
3. İnformasiyanı tam dəyişdirmək;
4. Orfoqrafik səhvləri düzəltmək;
5. Mövcud olan məqalələrə şəkillər əlavə etmək;
6. Faktiki informasiyanı pozmaq;
7. Mövcud olan məqalələri başqa dillərə tərcümə etmək.

İngilis, alman, fransız, rus və bir çox dillərdə fəaliyyət göstərən Vikipediya bölmələrində məqalələr Azərbaycan bölməsindəki məqalələrin sayından bir-neçə dəfə çoxdur. Odur ki, Azərbaycan dilində yeni məqalə yazarkən, həmin mövzuda digər dillərdə yazılmış məqalələrlə tanış olmaq mümkündür.

2.2. Vikipediyanın əhəmiyyəti

Vikipediya dünyanın ən böyük ensiklopediyasıdır. Onu İnternet istifadəçilərinin stolüstü kitabı adlandırırlar. Vikipediya müraciətlərin sayına görə sorğu resurslardan sonra ikinci yeri tutur. “Hitwise” sayğacının informasiyasını yayımlayan ClickZ (<http://www.clickz.com/>) saytının xəbər verdiyinə görə Vikipediya saytı İnternetdə yerləşmiş sorğu saytlarının bütün trafiklərinin 3,84 %-ni əhatə edir. Birinci yerdə 4,46 % trafiklə Dictionary.com (<http://dictionary.reference.com/>) saytı durur.

Qeyd: Trafik dedikdə, müəyyən vaxt ərzində (gün, ay və s.) veb-sayta və ya onun müəyyən səhifəsinə daxil olan istifadəçilərin sayı nəzərdə tutulur.

Nəzərə alsaq ki, “Wordsmith Merriam-Webster” lüğətinin on-line variantı (<http://www.m-w.com/>) 1,35 % trafikə

malikdir, “Hitwise” şirkətinin mütəxəssislərinin bildirdiklərinə görə Vikipediyanın bazardakı payı son bir il ərzində xeyli artmışdır. Virtual ensiklopediyanın saytına müraciətlərin sayı ayda 4 mlrd. olmuşdur.

Vikipediyanın populyar olmasının əsas səbəbi onun dinamik olmasıdır. Yəni digər ensiklopediyalarda son hadisələr haqqında, məsələn, hər hansı idman növü üzrə son yarışda kimin qalib gəldiyini öyrənmək mümkün deyil. Vikipediya isə yarışların nəticəsi artıq bir-neçə dəqiqədən sonra məlum olur. ABŞ-da isə bəzi cinayət hadisələri haqqında məlumat Vikipediya polislərin xəbər tutmasından qabaq yazılır [8].

Microsoft korporasiyası da şirkət və onun məhsulları haqqında məqalələrdə düzəlişlər aparmaq üçün xüsusi bu işə cəlb edilmiş mütəxəssislərə küllü miqdarda pul ödədiyini etiraf etmişdir. Hətta ABŞ konqresinin əməkdaşlarının siyasi mövzularda məqalələrə düzəlişlər etdiyi məlum olmuşdur. Göründüyü kimi Vikipediya yaradılan informasiyaların qeyri-rəsmi olmasına baxmayaraq, onların məzmunu çoxlarını düşündürür və narahat edir.

Rusiyada Təhsil və Sənaye Nazirlikləri də Vikipediya istifadə edirlər. Almanıyanın Yeyinti Sənayesi, Kənd Təsərrüfatı Nazirliyi və bir çox nazirliklər Vikipediyanın Alman bölməsində informasiyanın keyfiyyətinin yaxşılaşdırılması məqsədi ilə həyata keçirilən layihəni maliyyələşdirməyə hazırlaşır. Vəsait müəyyən sahədə məqalələrin təkmilləşdirilməsində və yeni məqalələrin yaradılmasında iştirak edən mütəxəssislərin axtarışına və onların maaşlarının ödənilməsinə sərf ediləcəkdir. Layihənin rəhbəri olan Florian Qerlax bildirmişdir ki, Vikipediyanın populyarlığının artması məqalələrin yaradılmasında və dəyişdirilməsində iştirak edən müəlliflərinin sayının artırılmasını tələb edir [9].

Vikipediyanın əhəmiyyətindən danışarkən, ilk növbədə nəzərə alınmalıdır ki:

1. Vikipediya müxtəlif dillərə malik olduğundan, məqalələrə hipermətnlər daxil edildiyindən hər kəs virtual ensiklopediyanın təşkilində iştirak edə bilər. Hər bir məqalə

digər dillərdə analoqa malik olduğundan beynəlxalq istinadlardan istifadə etməklə onlara əsaslanmaq mümkündür [10].

2. Vikipediya məqalələr azad istifadəyə və düzəlişə malikdirlər. Məqalələr GNU FDL (<http://www.gnu.org/licenses/fdl.html>) lisenziyası altında nəşr olunduqlarından, bu məqalələrdən götürülmüş hər hansı mətn də həmin lisenziyaya malik olmalıdır [11].
3. Vikipediya müəyyən edilmiş «neytral mövqe» qaydası hadisələrin və fikirlərin plüralizmə uyğun və qərəzsiz işıqlandırılmasına nail olmaq imkanı verir.
4. Vikipediya daxil edilmiş informasiya tədricən dəyişilmək tendensiyasına malikdir.
5. Xüsusişdirilmiş informasiyanı Vikipediya çəkinmədən saxlamaq olar.
6. Mübahisəli məqalələr və konflikt yaradacaq informasiyalar Vikipediya çox azdır və müraciət olunduqda onların fəaliyyətini dayandırmaq mümkündür. Vikipediya neytral məqalələr daha davamlıdırlar.

İnternet, ilk növbədə isə Vikipediya, passiv informasiya toplanması üçün nəzərdə tutulmayıbdır və onun müxtəlif mövzulu inşaların, kurs işlərinin, məqalələrin və s. elmi sənədlərin hazırlanmasında istifadə edilməsi artıq adi haldır. Vikipediya on-line ensiklopediyası istifadəçiləri yeni texnologiyalarla, son tədqiqat nəticələri ilə, elmi dairələrdə istifadə olunan yeni mənbələrlə tanış etməklə yanaşı, istənilən mövzuda daha düzgün və əsaslandırılmış rəy əldə etmək üçün müzakirələrdə istifadə etməyə, müqayisəli və tənqidi analiz aparmağa icazə verir [12].

2.3. Vikipediya fəlsəfəsi

Ensiklopediyanın əsas tələbi yazılan məqalələrin və əlavə edilən biliklərin neytral nəzər nöqtəsindən (NPOV – http://en.wikipedia.org/wiki/Wikipedia:Neutral_point_of_view) çıxış etməsidir. Yəni burada “...ən gözəl şəhər Bakıdır” kimi şəxsi fikirlərə yer olmamalıdır.

Daha bir vacib məqam müəllif hüquqlarıdır. Əgər əlavə edilən məqalə, şəkil və ya media faylının müəlliflərinin adı göstərilərsə onun ensiklopediyadan xaric olunma ehtimalı çoxdur. Vikipediyanı vandallardan qorumaq məqsədi ilə xüsusi prinsiplərə riayət etmək hər bir Vikipediya istifadəçisinə tövsiyə edilir. Vandal dedikdə, Vikipediyadakı səhifələri və mövcud olan məqalələri bilərəkdən korlayan istifadəçilər nəzərdə tutulur.

Vikipediyada sadə məqalələrin yazılması olduqca asandır və HTML səhifələrindən fərqli olaraq, xüsusi biliklər tələb etmir. Mündəricatın yaradılması, keçid və şəkillərin əlavə edilməsi, şablonlar və digər funksiyalar avtomatlaşdırıldığından məqalələri qısa müddət ərzində asanlıqla yaratmaq mümkündür. Daha mürəkkəb məqalələr yaradarkən HTML teqlərindən və PHP dilindən istifadə etmək mümkündür [13].

2.3.1. Vikipediyanın beş əsas prinsipi

Vikipediyanın fəaliyyəti beş əsas prinsipə söykənir:

1. *Vikipediya bir ensiklopediyadır.* Vikipediya nə mübahisə meydanı, nə şəxsi İnternet səhifəsi, nə hər hansı qəzet saytı, nə reklam lövhəsi, nə xatirələr kitabçası, nə sınaq "poliqonu", nə də linklər (həm xarici, həm də daxili) toplusudur. Burda şəxsi düşüncələr yazmaq, fikirlər yürütmək, subyektiv mülahizələrinizi bölüşmək olmaz. Vikipediya mümkün qədər dəqiq və şəffaf informasiya bazası olmalıdır.

2. *Vikipediyada məqalələr bitərəflik nöqteyi nəzərindən yazılmalıdır.* Bu o deməkdir ki, məqalə yazılarkən maksimum obyektiv olmaq lazımdır. Məqalədə subyektivliyə yol verilməməlidir. Əgər hər hansı mövzuya dair bir neçə versiya mövcuddursa, onların hər biri bərabər hüquqlu sayılmalı, bir versiyanın doğru, digərinin isə səhv olduğu iddia edilməməlidir.

3. *Vikipediya sərbəst və pulsuzdur.* Vikipediya GFDL – “Azad Sənədlər Lisenziyası”na tabedir və uyğun şəkildə paylana və köçürülə bilər. Vikipediya heç bir rəsmi qurumun nəzarəti altında deyil və hər bir cümlə və ya söz digər istifadəçilər tərəfindən dəyişdirilə bilər. Müəllif hüquqlarını və

GFDL lisenziyası pozuntusuna yol açan informasiyanın daxil edilməsi qadağandır.

4. *Vikipediya mübahisəli məqalə ətrafında müzakirə aparıla bilər.* Bu mübahisələrdə Vikipediya iştirakçıları ilə hər zaman hörmətlə rəftar edilməlidir. Mübahisə zamanı istifadəçi fikrini isbat edə biləcək mənbələrə malik olmalıdır. Əgər onlar yoxdursa administrator digər tərəfin haqlı olduğunu düşünə bilər. Səsvermə və ya buna bənzər hallarda müxtəlif istifadəçi adlarından istifadə etmək qadağandır. İstifadəçi fikrini açıq və rahat bir şəkildə ifadə edə bilməlidir.

5. *Vikipediyanın xüsusi qanunları yoxdur*, yalnız bu beş prinsipə əməl etmək kifayətdir. İstifadəçi məqalələrə düzəlişlər etməkdən, bu məqalələrə əlavə edilən informasiyanın səhv olacağından qorxmamalıdır. İstənilən məqalənin köhnə versiyası yaddaşda saxlanılır. Heç kimin onu silməyə ixtiyarı yoxdur. Yəni istifadəçi bilərəkdən və ya təsadüfən Vikipediya hər hansı məqaləni korlamış olarsa, bu məqaləni hər zaman bərpa etmək mümkündür. Belə ki, ensiklopediyaya daxil edilən hər bir məqalə və düzəliş, Vikipediyanın yaddaşında saxlanılır. Hətta idarəçilər onları silsələr belə, onlar Vikipediyanın arxivinə "göndərilir" [14].

2.3.2. Vandalizm

Vandalizm Vikipediyanın mötəbərliyinə və nüfuzuna qəsdən xələl yetirmək məqsədi ilə məqalələrin məzmununun silinməsi, zərərli əlavələrin edilməsi məqsədini güdən fəaliyyətdir. Vandalizm özünü əsasən keyfiyyətli məqalənin məzmununun təhqir əlavə olunmaqla və ya onun mövzusuna tamamilə dəxli olmayan mətnlə dəyişdirilməsində göstərir. Təcrübəsizlikdən və ya bilməyərək məqalənin məzmununda yanlış düzəlişlərin edilməsi vandalizm kimi dəyərləndirilmir.

Əslində, vandalizm Vikipediya üçün elə də böyük təhlükə deyil. Belə ki, məqalədə edilmiş bütün dəyişikliklər xüsusi verilənlər bazasında saxlanılır. Bununla da vandal informasiyanı bütünlüklə məhv edə bilmir. Məqalədə vandalizm əlamətlərini görəndə istənilən istifadəçi onun korlanmış

versiyasını geri çevirib sonuncu normal versiyanı bərpa edə bilər. Statusundan asılı olmayaraq bütün istifadəçilər bu hüquqa malikdirlər. Vandala xəbərdarlıq etmək üçün onun müzakirə səhifəsinə "{Vandalizm}" şablonu yerləşdirmək kifayətdir.

Hazırda Vikipediya da hətta ən böyük vandalizmin nəticələri belə, bir qayda olaraq, qısa zaman içində aradan qaldırılır. Vandalizmlə məşğul olanlarla Vikipediyanın inkişafına təmənnəsiz xidmət edənlərin sayı təxminən eyni olduğundan istifadəçilərə yaradılmış bu şərait və verilmiş hüquqlar sonda ikincilərin xeyrinə işləyir. Belə ki, məqalələrə zərər vurmaq bu zərəri aradan qaldırmaqdan daha çox vaxt tələb edir. Vandalizm məqsəd və metodlarına görə iki növə bölünür: məqsədlərinə və üsullarına görə vandalizm fəaliyyətləri [15].

Məqsədlərinə görə vandalizmin növləri:

- * Zarafat xatirinə vandalizm – məzmunu zarafatdan ibarət olan məqalələrin yaradılması və ya mövcud məqalələrə bu tip mətnlərin əlavə edilməsi.

- * Diqqəti cəlb etmək məqsədi ilə törədilən vandalizm – məqalələrə təhqiredici mətnlərin, şəkillərin əlavə olunması, təhqiramiz məqalələrin yaradılması.

- * Spam-vandalizm – reklam məqsədi ilə məqaləyə onun məzmununa uyğun gəlməyən xarici keçidlərin əlavə olunması.

- * İdeoloji vandalizm – Vikipediyanın tərəfsizlik prinsipinə xələl gətirən təhqiramiz məqalələrin yaradılması, düzəlişlərin edilməsi.

- * Mistifikasiya – Vikipediyanın adına zərbə vurmaq və ondan istifadə edənləri xoşagəlməz vəziyyətdə qoymaq məqsədi ilə yalan məlumatların əlavə olunması.

- * Qisas məqsədi ilə törədilən vandalizm – müxtəlif səbəblərlə Vikipediya cəmiyyətindən və ya onun müəyyən üzvlərindən qisas almaq üsulu.

- * Robin Qud vandalizmi – "xeyir vermək naminə zərər vurmaq", məqalənin düzgün olmadığını nümayiş etdirmək üçün müəyyən qanunların pozulması, məqalələrin qeyri-normativ leksikalı, naturalistik təsvirlərlə zəngin hissələrinin silinməsi.

Üsullarına görə vandalizmin növləri:

* Uşaq vandalizmi – dəfələrlə təkrar-təkrar eyni mətnin əlavə olunması və ya səhifənin bütün məzmununun silinməsi. Adətən, Vikipediyanın imkanlarını yoxlamaq və ya arzuolunmaz məqaləni silmək məqsədi ilə törədilir.

* Çətin müəyyən olunan vandalizm (çox vaxt həm də nankor vandalizm adlandırılır) – qəsdən az sayda yalan informasiyanın əlavə olunması və ya mövcud informasiyanın (keçidlərin, tarixlərin, ayrı-ayrı simvolların) dəyişdirilməsi.

* Görünməz vandalizm – səhifənin başlanğıc koduna veb səhifənin özündə görünməyən təhqiramiz əlavələrin edilməsi və ya yalan məlumatların qeyd olunması.

* Ad dəyişdirmə vandalizmi – səhifələrin adlarının təhqiramiz, mənasız və ya açıq-aydın məqalənin məzmununa uyğun gəlməyən adlara dəyişdirilməsi.

* İstiqamətləndirmə vandalizmi – istiqamətləndirmənin təhqiramiz məqalələrə və ya şəkillərə yönəldilməsi, eləcə də mənasız və təhqiredici istiqamətləndirmələrin yaradılması.

* Şəkil yüklənməsi vandalizmi – ədəbsiz və ya təxribatçı şəkillərin yüklənməsi.

* Müəllif hüquqları vandalizmi – zərər vurmaq məqsədi ilə müəllif hüquqları ilə qorunan mətnin müəllifin icazəsi olmadan təkrar-təkrar məqaləyə əlavə olunması.

* Bot vasitəsilə vandalizm – çoxlu sayda (yüzlərlə, minlərlə) səhifənin xüsusi proqram – bot vasitəsilə dəyişdirilməsi (bu cür vandalizmin zərərli nəticələri də adətən avtomatik aradan qaldırılır).

* Geriyə qaytarma vandalizmi – lazımi düzəlişlərin geri qaytarılaraq ləğv edilməsi və ya vandalizm səciyyəli düzəlişlərin bərpa olunaraq səhifəyə qaytarılması.

* Şablonların və istifadəçi qutularının vandalizmi. Bu cür vandalizm eyni vaxtda müvafiq şablonların istifadə olunduğu bütün səhifələrə zərər vurduğuna görə təhlükəlidir.

2.3.3. Vandalizm hesab edilməyən fəaliyyət

Bəzi hərəkətlər vandalizmə oxşasa da, vandalizm sayılmır. Bunlar aşağıdakılardır:

* Təcrübəsiz istifadəçinin sınaq dəyişiklikləri. Təcrübəsiz istifadəçi "redaktə et" düyməsini görərkən doğrudan da nəyisə redaktə edə biləcəyinə əmin olmaq üçün düyməyə basıb mətnə mənasız əlavələr edir. Belə olan halda daha təcrübəli istifadəçilər onu salamlamalı və ona qaralama dəftərinə istiqamətləndirmə verməlidirlər. Bunun üçün xüsusi şablonlar olan "" və {{tövsiyə}} (ikinci şablondan təcrübəsiz istifadəçi digər istifadəçi səhifələrini redaktə edərkən istifadə olunur) şablonlarından istifadə etmək gərəkdir.

* Təcrübəsiz istifadəçinin genişləndirilmiş sınaq dəyişiklikləri. Bəzən təcrübəsiz istifadəçi məqaləni mənasız məqaləyə çevirə və ya tamamilə oxunaqsız hala sala biləcəyini yoxlamaq istəyir. Onun üçün sadəcə vikinin imkanlarını öyrənmək maraqlı olur. Əgər onun bu dəyişiklikləri ləğv olunsaydı və ya ona tövsiyə xarakterli informasiya göndərilseydi bu fəaliyyətinə son qoyar. Amma təcrübəsiz istifadəçi bundan sonra da bu cür "sınaqlarını" davam etdirərsə, onun hərəkətləri artıq vandalizm sayılır.

* Vikinin imkanlarının öyrənilməsi. Bəzi istifadəçilər Vikipediyanın imkanlarını özləri üçün qısa zamanda müəyyənləşdirə bilmirlər. Bundan ötrü onlara daxili və xarici keçidlər, cədvəllər və s. üzərində sınaqlar aparmağa vaxt lazım olur.

* Tərəfsizliyə əməl olunmaması. Tərəfsizlik nöqtəyindən nəzərdən məqalələr yazmaq o qədər də asan deyil. Hətta Vikipediyanın çox təcrübəli istifadəçiləri belə bəzən bu mənada qüsurlu məqalələr yaradırlar. Demək olar ki, hər bir insan öz qənaətlərini (bəzən səhv olan) digərlərinin qənaətlərindən üstün tutur. İnsan təbiətinin bu xüsusiyyəti müsbət xüsusiyyət kimi qiymətləndirilməsə də, vandalizm hesab olunmur.

* Cəsarətli düzəlişlər. Ən əsas Vikipediya prinsiplərindən biri - "cəsur ol!" prinsipidir. Bəzi vikipediyaçılar məqalələrin keyfiyyətini yaxşılaşdırmaq məqsədilə onlarda böyük düzəlişlər

edirlər. Yazdığınız mətnin böyük hissəsinin silindiğini və ya ciddi surətdə redaktə olunduğunu görmək olmasa da, bu hərəkət vandalizm deyil. Müdrik vikipediyaçılar cəsarət və sevgini bir arada birləşdirməyi bacarırlar.

* Şəxsi tədqiqatların əlavə olunması. Şəxsi tədqiqatların əlavə olunması Vikipediya da bu fəaliyyəti qadağan edən prinsipə zidd olsa da, vandalizm kimi dəyərləndirilmir.

* Səhvlər. Səhvlər vandalizm sayılmır. Bu zaman məqalə diqqətlə araşdırılmalı və mətndəki şübhəli informasiyalar müəlliflər ilə müzakirə edilməlidir.

Qeyri-ensiklopedik düzəlişlər. Məqalələrə edilən qeyri-adi üslublu düzəlişlər onların müəlliflərini vandal adlandırmağa əsas vermir. Məsələn, istifadəçilərdən hansısa məqalədə dəyərli düzəlişlər edəndən sonra qısa xülasədə "Salam, mən Əliyəm!" yazırsa, o vandal deyil. Sadəcə təcrübəsiz istifadəçidir. Belə istifadəçilərə dostcasına qısa xülasəni nə formada yazmaq lazım olduğu başa salınmalıdır [16].

2.4. Vikipediya əhalisi

Vikipediya da iştirak edənləri bir-neçə qrupa bölmək olar: passiv istifadəçilər, anonim istifadəçilər, qeydiyyatla alınmış istifadəçilər, administratorlar, bürokratlar, stüardlar, eləcə də ayrıca psevdostifadəçilər – botlar mövcuddurlar. Botlar avtomatik proqramlar olub məqalələrdə texniki səhvlərin düzəlişini aparırlar.

Passiv istifadəçi – Vikipediya virtual ensiklopediyasından yalnız hər-hansı bir informasiya əldə etmək üçün istifadə edən şəxs nəzərdə tutulur. Anonim istifadəçilər ümumi Vikipediya istifadəçilərinin böyük hissəsini təşkil edir.

Anonim istifadəçi (Anonymous) – Vikipediya da qeydiyyatla alınmadan fəaliyyət göstərən istənilən şəxs anonim istifadəçi adlanır. O, istənilən məqaləni dəyişə bilər (o halda ki, bu məqalə administrator tərəfindən xüsusi müdafiə olunmur), yeni məqalə əlavə edə bilər. Lakin digər istifadəçilərdən fərqli olaraq, Vikipediya bazasına şəkil, video və digər informasiya daxil edə bilməz.

Qeydiyyatata alınmış istifadəçi – anonim istifadəçi ilə müqayisədə daha çox hüquqa malikdir. Məsələn, o, Vikipediyanın interfeysini şəxsən özü üçün quraraq, müzakirələrdə şəxsi imzası ilə çıxış edə bilər. Qeydiyyatata alınmış istifadəçi öz şəxsi səhifəsini əldə edərək, bu səhifədə özü haqqında və öz şəxsi fikirləri haqqında söhbət aç bilər. Digər istifadəçilər isə ona müxtəlif məlumatlar yaz bilər. Əgər qeydiyyat zamanı elektron ünvan göstərilmişdirsə, vacib xəbərlər birbaşa istifadəçinin e-ünvanına göndərilir. Qeydiyyatata alınmış istifadəçi “müşahidələrin siyahısı” adı altında xüsusi bölmə yarada bilər ki, buraya onu maraqlandıran, üzərində dəyişiklik apardığı və dəyişikliklər barədə xəbər tutmaq istədiyi səhifələr daxil edilir (şəkil 7).



Şəkil 7. Vikipediya dünyanı tutmaq fikrindədir

Administrator (idarəçi) – adi istifadəçilərə nisbətən daha çox hüquqa malikdir. Administrator səhifəni adi istifadəçilər tərəfindən aparılan dəyişikliklərdən qoruya bilər, səhifəni ləğv edə, istifadəçiləri blokada edə (loqinə və ya IP ünvanına görə) və əksinə səhifələrin qorunmasını ləğv edə, silinmiş məqalələri bərpa edə və istifadəçilərə qoyulmuş blokadanı qaldıra bilər. Bundan başqa, administrator Vikipediyanın ümumi interfeysini dəyişə bilər və sistem məlumatlarını idarə edə bilər

Bürokrat – digər istifadəçilərə administrator və bürokrat hüququnu vermək kimi texniki imkana malik olan istifadəçidir. Lakin bürokrat bu hüquqları ala bilməz. Bunu yalnız stüard və ya baş layihəçi edə bilər.

Stüard – digər istifadəçilərin Vikipediya istənilən müraciət hüquqlarını dəyişmək hüququna malik şəxsdir. Stüard da bürokrat kimi, digər istifadəçilərə administrator və bürokrat hüququnu vermək kimi texniki imkana malik olan istifadəçidir. Lakin bürokratdan fərqli olaraq, stüard bu hüquqları ləğv edə bilər.

Baş layihəçi – Vikipediyanın baş layihəçisinin hüquqları stüardın hüquqları ilə eynidir. Lakin o, sistemi əsaslı dəyişmə hüququna malikdir. Bəzi layihəçilər Vikipediyanın işlədiyi serverlərə daxil olma hüququna da malikdirlər.


Vikipediyanın bütün hüquqları isə “Vikipediya” layihəsinin əsasını qoymuş Cimmi Uelsin əlində toplanmışdır.

Vikipediya yaranan istənilən problemin həlli və bütün mümkün hüquqlar bu yeganə şəxsə olduğundan, onu Vikipediyanın allahı adlandırırlar. Cimmi Uelsin istifadəçilərə və təşkilatçılara müraciət edərək “Biz İnterneti tutduq, sizin köməyinizlə dünyanı tutacağıq” cümləsi ilk baxışda lovğalıq kimi görünə bilər, Vikipediyanın müəllifi haqlıdır: bu layihə kimi, milyonlarla istifadəçilərin müraciət etdiyi və hər kəsə pulsuz olaraq bilik bəxş edən digər bir layihə təsəvvür etmək çətindir.

FƏSİL 3. VİKİMEDİA FONDU

Vikimedia Fondu (Wikimedia Foundation Inc.) qeyri kommersiya təşkilatıdır və 2003-cü ilin 20 iyun tarixində Cimmii Uels tərəfindən yaradılmışdır. Wikimedia Fondu Vikipediya azad ensiklopediyası və MediaViki platforması əsasında işləyir.

Vikimedia Fondunun layihələrini dəstəkləmək məqsədi ilə MetaViki (<http://meta.wikimedia.org/wiki/Meta>) saytı yaradılmışdır. Fondla və onun layihələri ilə bağlı sualları müzakirə etmək üçün <http://www.mail.wikipedia.org> və ya http://www.meta.wikimedia.org/wiki/IRC_channels saytına müraciət etmək lazımdır (şəkil 8).



Şəkil 8. Wikimedia Fondu saytının Ana səhifəsi

Fondun əsas ofisi ABŞ-ın Florida ştatındadır. Fondun digər ölkələrdə də filialları fəaliyyət göstərir: Almaniya,


Fransa, İtaliya, Polşa, Serbiya, İsveçrə, Niderland, İsrail və Tayvan:

- Wikimedia Deutschland (Almaniya), yaranma tarixi – 13 iyun, 2004.
- Wikimédia France (Fransa), yaranma tarixi – 23 oktyabr, 2004.
- Wikimedia Italia (İtaliya), yaranma tarixi – 17 iyun, 2005.
- Wikimedia Polska (Polşa), yaranma tarixi – 14 avqust, 2005.
- Wikimedia Србије и Црне Горе (Serbiya və Çernoqoriya), yaranma tarixi – 3 dekabr, 2005.
- Wikimedia CH (İsveçrə), yaranma tarixi – 14 may, 2006.
- Wikimedia Niderland, yaranma tarixi – 24 sentyabr, 2006.


Gələcəkdə digər ölkələrdə də təşkilatın filiallarının yaradılması gözlənilir.

3.1. Wikimedia Fondunun serverləri

Vikimedia Fondunun Vikipediya və digər viki-layihələrini idarə edən 300 server ABŞ-nın Florida ştatının Tampa şəhərində, 26 server Avropada (Amsterdam), 23 server isə Cənubi Koreyada yerləşir (Şəkil 9, 10).




Şəkil 9. Floridanın Tampa şəhərində yerləşən serverlər



Şəkil 10. Wikimedia Foundation Inc. təşkilatının Viki texnologiyası əsasında işləyən serverlərinin dünyada yerləşdirilməsi

Serverlər MySQL VBİS tərəfindən idarə olunurlar və metaverilənlər də daxil olmaqla əsas informasiyaları özlərində saxlayırlar. Mətnlər Apache HTTP serverlərdə saxlanılır. Apache serverlər istifadəçilərin sorğuları əsasında VB-dan informasiyanı əldə edir və MediaWiki proqramı vasitəsilə istifadəçilərə göndərir. Qeydiyyatdan keçməyən istifadəçilərin sorğuları və eləcə də təkrar sorğular Squid serverlər tərəfindən emal edilir. Onların effektivliyi Apache serverlərinin effektivliyinin 75%-ni təşkil edir (Şəkil 11).



Şəkil 11. Wikimedia fondu tərəfindən idarə olunan serverlər arasında qarşılıqlı əlaqə

3.2. GFDL lisensiyası

Vikipediya yalnız müxtəlif mövzuda (elmi, mədəni, tarixi, siyasi və s.) informasiyaların yaradılması ilə deyil, eyni zamanda bu informasiyaların azad yayılmasına imkan yaradır. Bunu nəzərə alaraq, Vikipediya **GNU Free Documentation License** (GNU azad sənədlərin lisenziyası – GFDL) lisenziyası əsasında işləyir. GFDL lisenziyası Vikipediya materiallarının istənilən şəxs tərəfindən və istənilən kimi istifadə etməyə icazə verir, bir şərtlə ki, ilkin müəllif göstərilir və materiallar bu lisenziyanın şərtləri üzrə yayılır. GFDL kopyleft-lisenziya olub, azad proqram təminatı fondu tərəfindən işlənmişdir. Məqsəd, istifadəçiyə proqramları köçürmək, şəklini dəyişdirmək və yaymaq hüququnun verilməsi (müəlliflik hüququ qanunlarına görə bunlar qadağan olunublar), eləcə də bütün törəmə

proqramların istifadəçilərinin göstərilən hüquqlara malik olmasını təmin etməkdir [17].

Qeyd: Hüquqların “irsən keçməsi” prinsipi “kopyleft” (copyleft) adlanır və Riçard Stollmen tərəfindən düşünülmüşdür.

GFDL istifadəçi dərsliklər, dərs kitabları və kompüter proqramlarının müşayiət etdiyi digər sənədlər üçün nəzərdə tutulmuşdur. GNU layihəsinin əsas təşkilatçı sponsoru Free Software Foundation (FSF) – azad proqram təminatı fondudur. FSF 1985-ci ildə yaradılmış qeyri-kommersiya təşkilatıdır. Riçard Stollmen tərəfindən yaradılan FSF azad proqram təminatı hərəkatını və GNU layihəsini dəstəkləmək məqsədi daşıyır.

FSF, korporasiyalardan və qrant verən qurumlardan çox kiçik miqdarda ödənişlər alır. FSF kompüter proqramlarını azad şəkildə istifadə etmək, nüsxəsini çıxarmaq, dəyişdirmək, öyrənmək, paylaşdırmaq və FSF istifadəçilərinin hüquqlarını qorumaq vəzifəsini yerinə yetirir. 2006-cı il FSF fond aktivlərinin 67%-i müxtəlif sponsorlar tərəfindən verilmişdir. Bu dəstək, FSF fəaliyyətini davam etdirməyə kömək edən əsas vasitələrdən biridir. FSF, İnternetdə danışiq, mətbuat və himayədarlıq azadlığını, şəxsi əlaqələr üçün şifrələnmiş proqramın istifadə hüququnu, və özəl inhisarçılar tərəfindən maneə qoyulmayan proqramların yazılma hüququnu dəstəkləyir.

FSF – azad proqram təminatı fondu Wikimedia Fondu (Wikimedia Foundation Inc.) nəzdinə fəaliyyət göstərir.

3.3. Vikilayihələr

Vikipediya on-line ensiklopediyasından başqa “Wikimedia Foundation Inc.” təşkilatı Viki texnologiyası ilə yaradılan və idarə olunan doqquz tərəmə layihəni də idarə edir:

1. VikiLüğət (<http://wikiionary.org>);
2. VikiSitat (<http://wikiquote.org>);
3. VikiKitablar (<http://wikibooks.org>);

4. VikiMənbə (<http://wikisource.org>);
5. VikiAnbar (<http://commons.wikimedia.org>);
6. VikiNövlər (<http://species.wikimedia.org>);
7. VikiXəbərlər (<http://wikinews.org>);
8. VikiVersitet (<http://wikiversity.org>);
9. MetaViki (<http://meta.wikimedia.org>).

Törəmə layihələrdən başqa Vikipediya layihəsində müxtəlif funksiyaları yerinə yetirən digər layihələr də fəaliyyət göstərir (şəkil 12).



Şəkil 12. Vikipediyanın törəmə və digər layihələri

Bu layihələr Vikipediya qədər zəngin olmasalar da, onların da artıq İnternet məkanında öz fəal istifadəçiləri və hətta fanatları vardır və bu ensiklopediyalarda da məqalələrin sayı gün-gündən artmaqdadır. Vikipediyanın layihələri İnternetdə xəbər, informasiya, bilik mənbələrinə çevrilmişlər. Onların əsas fərqləndirici cəhəti isə operativlikdir. Layihələr bir-birlərindən təyinatlarına görə fərqlənsələr də Vikipediyanın tərəfsizlik, düzgünlük, mənbənin göstərilməsi və s. kimi əsas qaydaları onlar üçün də vacibdir.

3.3.1. VikiLüğət (Wikiionary)

VikiLüğət (<http://wiktionary.org>) layihəsi izahedici məqalələr, tezauruslar və tərcümələrin saxlandığı saytdır. Bu layihə müxtəlif dillərdə hazırlanan azad lüğətlər üçün nəzərdə tutulmuşdur. Layihə 2002-ci ilin dekabrında yaradılmış və hal-hazırda 170 dildə fəaliyyət göstərir. 2009-cu ilin yanvar ayına olan məlumata əsasən layihə 1,5 mln. səhifəyə malikdir. Ən çox məqalə ingilis dilindədir. Daha sonra fransız, vietnam və rus dillərində daxil edilmiş məqalələr üstünlük təşkil edir. Bu dillərdən hər biri 100 mindən artıq məqaləyə malikdir. VikiLüğətin Azərbaycan bölməsində 110 səhifə vardır.



Son zamanlar VikiLüğət layihəsi VikiMənbə ilə əlaqəli işləyir. Belə ki, VikiMənbə saytına istifadəçilər tərəfindən düzgün tələffüzü göstərən çoxlu sayda səs faylları yüklənmişdir və bu faylları artıq VikiLüğət vasitəsilə əldə etmək mümkündür.

3.3.2. VikiSitat (Wikiquote)

VikiSitat (<http://wikiquote.org>) aforizmlər, məşhur adamların söylədikləri, atalar sözləri, qanadlı, mnemonik ifadələr və devizlər saxlanan kataloqdur. Burada mənbəyi göstərilmiş sitatları müəllifin icazəsi olmadan istifadə etmək mümkündür. Həmin adamlar tanınmış şəxslər olduqda, onların məqalələrindən Vikipediyaadakı eyni adlı məqalələrə keçid verilir.




Layihə 2003-cü ilin iyul ayında yaradılmışdır. İndiyə kimi 40 dildə fəaliyyət göstərir. 60 mindən artıq məqalə yerləşdirilmişdir. İngilis bölməsində məqalələrin sayı 10 minə yaxındır.

3.3.3. VikiKitablar (Wikibooks)

VikiKitablar (<http://wikibooks.org>) elektron kitabların («e-books») birgə hazırlanması layihəsidir. İdeyaya görə azad

tərtib edilən kitabların və dərsliklərin xüsusi yeri olmalıdır. Burada toplanan informasiya əsasən tələbələr, müəllimlər, mütəxəssislər, tədqiqatçılar üçün nəzərdə tutulmuşdur. Layihə 2003-cü ilin iyul ayında yaradılmışdır. Ümumi halda 70 min hazır və 1000-ə yaxın yarımçıq kitabdan ibarətdir. Hal-hazırda bu layihədə həcmcə böyük olmayan məqalələr də mövcuddur, lakin gələcəkdə informasiya çoxaldıqca onların bir yerə yığılaraq kitab halında təqdim olunması gözlənilir. 50 dildə fəaliyyət göstərir. Ən çox kitab İngilis dilindəki bölmədədir. Bu bölmədə 26 000-dən artıq hazır hesab edilə bilən dərslik toplanmışdır.



3.3.4. VikiMənbə (Wikisource)

VikiMənbə (<http://wikisource.org>) müəllif hüquqlarının qorunması haqqında qanunların aid edilmədiyi mətnlərin şəbəkə kitabxanasıdır. Başqa sözlə, azad yayımlanmasına icazə verilən müxtəlif mətnlərin saxlanması üçün nəzərdə tutulmuş çoxdilli layihədir. VikiMənbə 2003-cü ilin noyabr ayında yaradılmışdır.



Mətnlərin sayta yüklənməsi zamanı dəyişdirilməsinə ehtiyac yoxdur. Məsələn, tarix və ədəbiyyat mövzusunda məqalələr analizə məruz qala bilərlər, lakin həmin məqalələr olduğu kimi saxlanılır və dəyişdirilməsinə icazə verilmir. Saxlanılan məqalələrə misal olaraq klassik əsərləri, məlumat kitabçalarını, dərslikləri, monoqrafiyaları, elmi və publisistik məqalələri, müxtəlif mövzulu kitabları, kompüter proqramlarının kodlarını və bu kimi müxtəlif mətnləri göstərmək olar. Layihənin fəaliyyət göstərdiyi ilk zamanlarda bütün mətnlər (ivrit dilində yazılanlardan başqa) bir mənbədə saxlanılırdı. Lakin layihə böyüdükcə və dillərin sayı artdıqca layihənin dillər üzrə bölünməsinə qərar verildi. Hər-hansı bir dil

bölməsindəki əsərin müxtəlif dillərə tərcümə edilərək VikiMənbənin müxtəlif bölmələrinə daxil edilməsinə icazə verilir.

2009-cu il tarixində VikiMənbədə ümumilikdə 270 minə yaxın məlumat toplanmışdır. Yenə də ən çox informasiya İngilis bölməsindədir – 70 min mətn [18].

3.3.5. VikiXəbərlər (Wikinews)

VikiXəbərlər (<http://wikinews.org>) layihəsi ensiklopediya kontekstində cari hadisələr haqqında məlumat verən Internet-ensiklopediyadır.



Layihə 2004-cü ilin dekabr ayında fəaliyyətə başlamışdır və hal-hazırda 22 dildə mövcuddur. VikiXəbərlərdə indiyə kimi 40 minə yaxın xəbər nəşr edilmişdir. Digər layihələrdə olduğu kimi, burada da əsas şərt neytrallığın gözlənilməsidir.

Xarici mənbələrdən əldə edilmiş xəbərlər burada orijinal və ya qısa xülasə şəklində verilə bilər. Layihənin əsasən iki məqsədi vardır: digər nəşriyyatlara alternativ və azad xəbərlərin təqdim olunması və hər bir xəbərin diqqətlə yoxlanması.

VikiXəbərlər layihəsinin Azərbaycan bölməsi hələ mövcud deyildir. Odur ki, sayt VikiXəbərlərin İngilis bölməsinə yönəldilmişdir.

3.3.6. VikiNövlər (Wikispecies)

VikiNövlər Internet layihəsi (<http://wikispecies.wikimedia.org>) əsasən təbiət (botanika və zoologiya) elmlərinə aiddir. Layihənin məqsədi dünyada olan bütün bioloji növlər haqqında verilənlər bazasının hazırlanmasıdır. Hər bir canlı təbii ki, öz səhifəsinə malik olmalıdır. Bu baxımdan layihə, ilk növbədə botanika ilə məşğul olanlar və maraqlananlar üçün nəzərdə tutulmuşdur. Layihə 2007-ci ilin



iyul ayında yaradılmışdır və ümumi halda 106 min məqaləyə malikdir.

VikiNövlər layihəsinin Azərbaycan bölməsi mövcud deyildir və sayt İngilis bölməsinə yönəldilmişdir.

3.3.7. VikiAnbar (Wikimedia Commons)

VikiAnbar (<http://commons.wikimedia.org>) şəkillərin, səslərin, video-faylların və s. bu kimi informasiyaların saxlandığı qlobal xəzinədir. Xəzinə qlobal olduğundan onun dil prinsipinə əsasən bölünməsi vacib deyildir. VikiAnbar azad istifadə üçün media-fayllar anbarı kimi də tanınır. VikiAnbara daxil edilən şəkil və media faylları lisenziyaya malik olmalıdırlar. Eləcə də daxil olunan informasiyaların mənbəyi və müəllifi mütləq göstərməlidir. Əks halda fayl VikiAnbarın idarəçiləri tərəfindən silinir, lisenziyasız fayllar yükləyən istifadəçilərə isə xəbərdarlıq edilir. Xəbərdarlıqlara məhəl qoymadan lisenziyasız fayl yükləməyə davam edən istifadəçilərin həmişəlik bloklanma təhlükəsi vardır. Anonim istifadəçilərə, yəni qeydiyyatdan keçməyənlərə VikiAnbarda fayl yükləmək qadağandır.



Layihə 2004-cü ilin sentyabrında yaradılmışdır. Layihəyə daxil edilmiş bütün fayllar digər layihələrdə istifadə oluna bilirlər. Hal-hazırda VikiAnbarda 3,7 mln. şəkil və media faylları toplanmışdır [19].

3.3.8. VikiVersitet (Wikiversity)

VikiVersitet (<http://wikiversity.org>) virtual məkanda Viki-universitetdir, 2006-cı ilin avqust ayında yaradılmışdır. Bu layihə pulsuz dərslər vəsaitləri və kursları təqdim edən on-line cəmiyyəti də adlandırılır. Layihəyə dərslilər, tədrisdə istifadə olunan kitablar və mütəxəssislərin və müəllimlərin tədris sahəsində təcrübələri səhifələrdə yığılır. VikiVersitet layihəsində müxtəlif səviyyədə tədris cəmiyyətləri



yaradılmışdır. Hər bir cəmiyyətin öz təyinatı və məqsədi mövcuddur. Layihədə rəhbər prinsiplərinin təyinatı davam edir.

3.3.9. MetaWiki (Meta-Wikimedia)

MetaWiki (<http://meta.wikimedia.org>) Internetdə viki-layihələrin əsas əlaqələndirmə komissiyasıdır. Vikipediya istifadəçiləri arasında Meta kimi tanınır. Vikipediyanın serveri ilə bağlı, müxtəlif şikayətlərlə və Vikipediyaadakı idarəçilər tərəfindən həll oluna bilməyən problemlərlə bağlı çox zaman Metaya müraciət edilir. İstifadəçilər sual və təklifləri ilə də bu sayta müraciət edə bilirlər. Məsələn, http://www.meta.wikimedia.org/wiki/IRC_channels saytına müraciət etməklə Fondla və onun layihələri ilə bağlı sualları müzakirə etmək mümkündür.



MetaWiki layihəsi əsasən İngilis dilində fəaliyyət göstərir. Lakin son zamanlar Metanın bir çox səhifələri rus, alman, polyak, fransız və s., eləcə də Azərbaycan dilinə tərcümə olunmaqdadır. MetaWiki layihəsində Vikipediya və Viki texnologiyası haqqında da geniş məlumat almaq olar.

3.4. Vikimaniya (Wikimania)

Vikimaniya (<http://wikimania.wikimedia.org>) – Wikimedia Fondunun hər il keçirdiyi beynəlxalq konfransdır. Konfrans elmi xarakter daşımaqla yanaşı, viki iştirakçılarının görüşməsinə və fikir mübadiləsi aparılmasına kömək edir. Vikimaniyada Wikimedia Fondunun müxtəlif layihələrində iştirak edən istifadəçilər yığışırlar. Burada onlar məruzələrlə çıxışlar edir, müxtəlif layihələr barədə təqdimatlar göstərir, yeni ideyalar təklif edirlər [20].



Vikipediya üzrə keçirilən

konfransların əsas məqsədi – Vikipediya əhalisini görüşdürmək, onların Vikipediyadakı problemlər və özlərinin gələcək planları haqqında informasiya verməsinə şərait yaratmaqdır. Konfransda wikimediaçılarla (*wikimedians*) yanaşı, viki layihələrində iştirak etməyən şəxslər də çıxış edə bilərlər. Vikimaniya wikimediaçılara müxtəlif sahələrə aid məsələləri geniş şəkildə müzakirə etmək imkanı verir. Bu məsələlərə azad və açıq proqram təminatından başlayaraq, biliyin və vikilayihələrin bütün dünyaya yayılmasına qədər təşəbbüslər aiddir.

Vikimaniyada iştirak etmək üçün *wikimania-registration @ wikimedia.org* ünvanına müraciət etmək kifayətdir.

Keçirilmiş və keçiriləcək Vikimaniyaların siyahısı:

- **“Vikimaniya-2005”** konfransı 2005-ci ilin 4-8 avqustunda Almaniyanın Frankfurt şəhərində keçirilmişdir.
- **“Vikimaniya-2006”** konfransı 2006-cı ilin 4-6 avqustunda Massaçuset ştatında, Kembricin "Harvard Law School" bölməsində keçirilmişdir.



Şəkil 13. Tayvanda keçirilmiş Vikimaniya-2007, Cimmi Uels və konfrans iştirakçıları

- **“Vikimaniya-2007”** konfransı 2007-ci ilin 3-5 avqustunda Tayvanda keçirilmişdir (şəkil 13).
- **“Vikimaniya-2008”** konfransı 2008-ci ilin 17-19 iyulunda Misirdə, İsgəndəriyyə Kitabxanasında keçirilmişdir.
- **“Vikimaniya-2009”** konfransı Argentinanın Buenos-Ayres şəhərində keçirilmişdir.

Vikimaniyada iştirak etmək üçün qeydiyyatdan keçib, müəyyən məbləğ ödəmək lazımdır. Məsələn, Almanıyanın Frankfurd şəhərində keçirilən “Vikimaniya-2005” konfransında iştirak etmək üçün qeydiyyat zamanı 60 avro ödəmək tələb olunurdu. Ödənilən məbləğ Vikimaniyanın təşkilinə xərclənir.

Konfranslarda iştirakçıların sayı mindən artıq olur. Məruzələr, adətən, ingilis dilində edirlər. Məruzələrdə ən tanınmış vikipediyaçılarından başlayaraq, Vikipediya haqqında yeni eşitmiş şəxslər də iştirak edirlər. Hər bir məruzədən sonra suallar verilir və çox zaman məruzələr qızğın diskussiyalarla sona çatır.

FƏSİL 4. VİKİPEDİYADA MƏQALƏLƏRİN YARADILMASI QAYDALARI

Vikipediya məqalələr könüllülər tərəfindən yazılır və o, azad ensiklopediya olduğundan istənilən məqaləni (o məqaləyə qadağa qoyulmayıbsa) hər kəs dəyişdirə bilər. Məsələn, dolğun olmayam məqalələrə əlavələr edilə, səhvlər düzəldilə bilər və s. Vikipediya məqalə əsasən iki hissədən ibarət olur: məqalə özü və onun məzmunu haqqında müzakirə. Müzakirə səhifəsində istifadəçi mövzu ilə bağlı öz fikrini bildirir, lazım gəldikdə hətta məqaləni tənqid edir, əgər məqalədə düzəliş aparmaq istəmirsə iradlarını bildirir. Çox zaman müzakirələr əsasında mübahisəli məqalələrdə düzgün qərar əldə edilir [21].



Şəkil 14. Vikipediya informasiya daxil edərkən mənbənin göstərilməsi vacibdir


Məqalələr hər zaman neytral nəzər nöqtəsindən çıxış edilərək yazılmalıdır və məqalələrin mənbəyi göstərilməlidir. Bu idarəçilərin və oxuyucuların həmin məqaləyə olan etimadını artırmış olacaq və mümkün mübahisələrin qarşısını alacaq. Mənbələri xarici keçidlər vasitəsilə və “Ədəbiyyat”, “Mənbələr”, “Əlavələr” və ya “Əlavə Ədəbiyyat” başlıq ilə daxil etmək olar. Vikipediya informasiya daxil edərkən mənbənin göstərilməsi vacibdir. Əks halda daxil edilməmiş

informasiyanın düzgünlüyü şübhə altında olmuş olur və digər istifadəçilər tərəfindən silinməsi və ya dəyişdirilməsi ehtimalı artır. Mənbələr göstərilməklə daxil edilmiş informasiyalar isə idarəçilər tərəfindən mühafizə olunurlar (şəkil 13.).

Vikipediya istənilən mövzuda məqalələr daxil etmək olar. Yalnız terrorizmi, əxlaqa zidd hərəkətləri və separatçılığı təbliğ edən məqalələrin yaradılması yol verilməzdir.

4.1. Qeydiyyatdan keçmə qaydası

Vikipediya virtual ensiklopediyasında hər kəs fəaliyyət göstərə bilər. Yuxarıda deyildiyi kimi, istifadəçilər anonim və ya qeydiyyatdan keçərək məqalələrdə redaktələr edə bilərlər. Vikipediya qeydiyyatdan keçmək üçün Vikipediyanın “Ana səhifəsi”nin yuxarı sağ küncündə yerləşdirilmiş “Daxil ol və ya istifadəçi yarat” keçidini seçmək lazımdır. Bu zaman eyni adlı səhifə açılır (şəkil 15).



Şəkil 15. Qeydiyyatdan keçmək üçün açılan səhifə

Artıq qeydiyyatı olan hər kəs istifadəçi adını (nickname) və parolunu müvafiq sahələrə daxil edərək, “Daxil ol” düyməsini vurduqda, onun şəxsi məlumat səhifəsinə, eyni zamanda fəaliyyəti, izlədiyi səhifələr, müzakirələri və s. haqqında səhifələrə daxil olmaq imkanı yaranır.

Yeni istifadəçi qeydiyyatda düşmək üçün “hesab açın” keçidindən istifadə etməlidir. Bu zaman açılan səhifədə istifadəçi adını, parolu və şəxsi e-poçt ünvanını yazmaqla qeydiyyatdan keçə bilər. Qeydiyyatdan keçən hər kəs üçün yeni səhifə yaradılır ki, buraya o, istənilən məlumatı daxil edə bilər. Qeydiyyatda alınmış hər kəs öz imzası (istifadəçi adı) altında ümumi və ya fərdi müzakirələrdə iştirak etmək imkanına malik olur.

4.2. Məqalə üçün mövzunun və adın seçilməsi

Məqalənin mövzusu ilkin növbədə istifadəçinin maraq dairəsinə uyğun olmalıdır. Əgər mövzu haqqında istifadəçinin məlumatı azdırsa və ya onun maraq dairəsində deyilsə, o zaman məqalə yaratmaq məsləhət deyil. Məqaləni başlamazdan əvvəl istifadəçinin həmin mövzunu ətraflı bilməsi də vacib deyil. İstifadəçinin həmin mövzunu tədqiq etməyə marağının olması kifayətdir. İlkin şərt istifadəçinin məqalə üçün ilkin informasiyanı haradan əldə edəcəyini bilməsidir.

Vikipediya məqalələrin adlandırılması, həmin mövzunun cəmiyyətdə daha çox hansı ad altında tanınması ilə üst-üstə düşməlidir. İstifadəçi ad seçməkdə çətinlik çəkirə, o halda tam addan istifadə etməlidir. Yəni, məqalənin adı bir necə sözdən və söz birləşməsindən də ibarət ola bilər.

Bəzən daxil edilən məqalənin adı başqa bir mövzunu nəzərdə tuta bilər. Məsələn “Füzuli” adlı məqaləni nəyə aid etmək olar? Azərbaycan Respublikasının subyektlərindən olan Füzuli rayonuna və yaxud orta əsrlərdə yaşamış dahi Azərbaycan mütəfəkkiri və şairi Məhəmməd Füzuliyə. Bu zaman dəqiqləşdirmə səhifələrindən istifadə olunur və həmin səhifəyə {{dəqiqləşdirmə}} ifadəsi yazılmaqla „Dəqiqləşdirmə“

şablonu artırılır. Məqalənin adının sonuna isə mötərizədə uyğun söz yazılır. Məsələn Füzuli (rayon) və Füzuli (şair).


Məqaləni adlandırarkən bir fakta da fikir vermək lazımdır ki, Vikipediya şriftlər üzrə standart qəbul edilmiş „Unicode“ şriftlərini dəstəkləyir. Belə ki, ş-sh, ç-ch, ə-e və s. bu kimi əvəzləmələr aparmaq məqalənin ümumi keyfiyyətinə mənfi təsir edir.

4.3. Məqalənin ensiklopediyada axtarışı

Ola bilsin ki, istifadəçinin yazmaq istədiyi məqalə artıq mövcuddur. Bunu yəqin etmək üçün Vikipediya səhifəsinin sol hissəsindəki paneldə yerləşən „Axtar“ sətrində açar söz yazılır və „Axtar“ düyməsi basılır. Açılmış siyahıda istifadəçi lazım olan mövzunun olub olmamasını yoxlaya bilər. Əgər varsa həmin məqalənin adının üzərindən basmaqla məqalə səhifəsini açmaq olar. Açılmış səhifənin üst hissəsində „Redaktə“ düyməsi vasitəsi ilə istifadəçi məqaləni redaktə etmək imkanı əldə etmiş olur. Məqalələri redaktə etməzdən əvvəl redaktə qaydaları ilə tanış olmaq lazımdır.

Axtarılan məqalə ensiklopediyada yoxdursa, demək onu yaratmaq lazımdır. Bunun üçün məqalənin adını yenə də səhifənin sol hissəsində yerləşən „Axtar“ sətrində yazmaq lazımdır. Daha sonra isə “Gətir” düyməsi basılır. Açılmış səhifədə istifadəçiyə bu başlıq altında məqalə yaratmaq təklif olunacaq, həmin yazını basmaqla məqalənin yazılması səhifəsinə keçilir.

Məqalələrin Vikipediya axtarılmasının digər üsulları da mövcuddur. Lazım olan səhifəni gətirmək üçün brauzerin ünvan sətrinə səhifənin (məqalənin) adı yazılır və „Enter“ düyməsi vurulur. Bu zaman eyni adlı məqalə səhifəsi açılacaqdır. Əgər məqalə mövcud deyilsə xüsusi səhifədə istifadəçiyə lazımı mövzunun digər məqalələrdə axtarılması və ya bu ad altında yeni məqalənin yaradılması təklif olunur (şəkil 16).



Şəkil 16. Vikipediyada lazımı məqalə olmadıqda açılan səhifə

4.4. Məqalənin yaradılmasının ümumi qaydaları

Yeni məqalə yaratmaq üçün xüsusi „Kömək:Yeni Məqalə Yarat“ səhifəsindən istifadə etmək mümkündür (Şəkil 17). Səhifənin mərkəzindəki sahəyə başlığı (Yeni məqalənin adını) daxil edib, „Məqalə yarat“ (Create article) düyməsini seçmək lazımdır. Həmin ad ilə yaranacaq məqalənin mətnini daxil etmək və məqaləni redaktə etmək üçün yeni səhifə – “Redaktə səhifəsi” açılır. Buradakı "Redaktə pəncərəsinə" məqalənin mətnini daxil edib “Səhifəni qeyd et” düyməsini vurmaqla onu Vikipediyaya daxil etmək mümkündür. Redaktə pəncərəsində mətnin formatlaşdırılması, şəkil daxil edilməsi, cədvəl hazırlanması və s. işləri nəzərdə tutan alətlər panelindəki düymələrdən istifadə edilir.

Vikipediya virtual ensiklopediyasında redaktə etmək istəyən yeni istifadəçilərə, kiçik redaktələrdən başlamaq məsləhət görülür. Kiçik redaktələr dedikdə, məndəki orfoqrafik

səhvlərin düzəldilməsi, məzmunu dəyişiklik etmədən mətnin şəklinin dəyişdirilməsi, məqaləyə intervikiyə əlavə edilməsi, böyük həcmli məqalələrin bölmələrə ayrılması və s. nəzərdə tutulur.

Bu cür redaktələr heç vaxt müzakirə mövzusu olmur və hər zaman administratorlar tərəfindən dəstəklənilir.



Şəkil17. Vikipediyanın “Yeni Məqalə Yarat” səhifəsi


4.4.1. Alətlər paneli

Vikipediyanın “Redaktə” bölməsindəki alətlər paneli “Redaktə” sahəsi ilə birgə avtomatik peyda olur. Alətlər panelindəki düymələr məqalə yaradarkən müxtəlif funksiyalardan istifadəni asanlaşdırmaq üçün nəzərdə tutulmuşdur (cədvəl 1).

*Cədvəl 1. Alətlər panelində yerləşən düymələrin
funksiyalarının siyahısı*

Düymə	Funksiya	Redaktə sahəsindəki görünüş	Məqalədəki görünüş
	Bold və ya qalın mətn	"abc"	abc
	Italic və ya kursiv şrift	"abc"	<i>abc</i>
	Daxili keçid	[[abc]]	abc
	Xarici keçid	[http://www.abc.com ABC]	ABC
	Başlığın əlavə edilməsi	= = abc = =	abc
	Şəklın əlavə edilməsi	[[Image:abc.jpg]]	
	Mediafilmin əlavə edilməsi	[[Media:abc.ogg]]	Media:abc.ogg
	Riyyazi düstur	abc	<i>abc</i>
	Wiki formatından imtina etmək	<nowiki>abc ""[[Bold text]]""</nowiki>	abc ""[[Bold text]]""
	Müzakirələr zamanı daxil edilən imza (bu zaman tarix də daxil edilmiş olur)	— — ~~~~	ABC 17:44, 10 yanvar, 2008
	Horizontal xətt	— — — —	

Məsələn, bir və ya bir-neçə sözə daxili keçid əlavə etmək üçün bəmin söz və ya söz birləşmələri kvadrat mötərizə daxilində göstərməlidirlər – [[link]]. Daha sadə üsul isə – həmin söz və ya söz birləşmələri qaralanır və alətlər panelindəki “Daxili keçid” (İnternal Link) düyməsi vurulur (şəkil 18).



Şəkil18. Vikipediyanın “Redaktə” səhifəsindəki alətlər paneli

Vikipediyanın alətlər paneli İnternet Explorer (İE), Mozilla Suite, SeaMonkey və Firefox brauzerləri ilə daha yaxşı işləyirlər.

Mozilla və İE brauzerlərində artıq daxil edilmiş mətnlərlə işləmək mümkündür. Belə ki, mətn qaralanır və lazım olan düymə alətlər panelindən seçilir. Əgər mətn seçilmədən alətlər panelindəki hər-hansı düymə basılırsa, o zaman əməliyyat sonradan daxil olunan mətn üçün nəzərdə tutulur. Digər brauzerlərdə isə paneldəki düyməni basdıqda, bu düymənin yerinə yetirdiyi funksiyanın izahı verilir.


4.4.2. Məqalənin məzmununun yazılması

Məsləhətdir ki, məqalənin ilkin həcmi 500 işarədən az olmasın. Məqalələrin yazı stili elmi-bədii olmalıdır. Belə ki, Vikipediya qlossari və ya lüğət deyildir. Həmçinin məqalələri yazarkən heç olmasa iki ümumvikipediya (əslində beşdir) prinsipinə ciddi şəkildə əməl etmək lazımdır:

1. Yazılmış məqalənin neytrallığı prinsipi

2. Müəllif hüquqlarının qorunması.

Əks halda məqalənin idarəçilər tərəfindən silinmə ehtimalı vardır. Əgər istifadəçi sadəcə sınaq yazısı yazmaq istəyirsə, o, bunu “Qaralama dəftəri”ndə (Vikipediya:Qaralama dəftəri) etməlidir, belə ki, bu zaman məqalələrin korlanması ehtimalı aradan qaldırılmış olur (şəkil 19).




Şəkil 19. Vikipediyanın “Qaralama dəftəri” səhifəsi

4.4.3. Sınaq göstərişi və səhifənin qeyd edilməsi

Məqalədə edilən dəyişikliklərin Vikipediya verilənlər bazasına (VB) düşmədən necə görünəcəyini bilmək üçün “Sınaq göstərişi” düyməsindən istifadə edilməlidir. Həmçinin məqalənin dəyişdirilmiş versiyası əvvəlki versiyalarla müqayisə etmək üçün “Dəyişiklikləri göstər” düyməsindən istifadə edilir.

Bu mərhələləri keçdikdən sonra istifadəçi cəsarətlə "Səhifəni qeyd et" düyməsini basa bilər. Əgər məqalə "Səhifəni

qeyd et" düyməsi vasitəsilə Vikipediya VB-na daxil edildikdən sonra, istifadəçi orada yenidən düzəliş aparmaq fikrinə düşərsə, o zaman yenidən "Redaktə" səhifəsinə müraciət etməlidir. Əvvəlki versiyanı geri qaytarmaq üçün isə məqalə səhifəsinin "Tarixçə" bölməsində yerləşən "Seçilən versiyaları müqayisə et" düyməsini vurmaqla istənilən versiyanı bərpa edə bilər (şəkil 20).



Şəkil 20. "Azərbaycan Respublikası" səhifəsinin "Tarixçə" bölməsi

4.5. Mənbənin göstərilməsi

Məqalənin məzmununu yazdıqdan sonra istifadəçi „Mənbə“ adlı bölmə yaratmalı və məqalənin yaradılmasında istifadə olunan bütün veb-saytların ünvanlarını və çap materiallarının (kitab, qəzet və s.) adlarını, müəlliflərin adlarını, nəşriyyatın adını, çap ilini və s. bu kimi parametrləri bu bölümə daxil etməlidir.

„Xarici keçidlər“ bölümündə İnternetdəki mövzu ilə əlaqədar istənilən səhifələri göstərmək olar. Bir şərtlə ki, göstərilən linklər Spam olmamalıdırlar. Belə ki, Spam səhifədən dərhal silinəcəkdir. İstifadəçiyə isə idarəçilər tərəfindən müəyyən məhdudiyyətlər qoyula bilər. İnternet səhifələrinə keçidlər müxtəlif formalarda qoyula bilər:

Nəzərə almaq lazımdır ki, məqalədə dörd və daha artıq bölüm varsa avtomatik olaraq mündəricat yaranır (şəkil 21).

Məqalələrdə „Həmçinin bax“ adlı bölüm də yaradılmalıdır və bu bölümə Vikipediya daxilində məqalənin məzmununa uyğun məqalələrin adları göstərilir. Bu funksiya məqalələr arasında əlaqələrin məntiqi şəkildə yaradılmasına və lazım olan məqalənin daha tez tapılmasına şərait yaradır [22].

4.6. Məqaləyə kateqoriyanın əlavə olunması

Məqalələrə kateqoriyaların əlavə olunması olduqca vacibdir. Bu axtarışı asanlaşdırır və məqalələri xüsusi qruplar üzrə təsnifatlara ayırır. Vikipediyanın semantikasi kateqoriyalar əsasında təşkil edilir (şəkil 22).



Şəkil 22. Vikipediyanın „Kateqoriya:İnformatika“ səhifəsi

Kateqoriyanın əlavə olunması üçün məqalənin məzmunundan sonra boş sətir buraxılır və ikiqat kvadrat

mötərizələrin arasında "Kateqoriya:" sözü yazılır və ondan sonra məqalənin hansı kateqoriyaya aid olduğu göstərilir. Məsələn [[Kateqoriya:Şəxslər]], [[Kateqoriya:İnformatika]] və ya [[Kateqoriya:Tarix]]. Məqalə avtomatik olaraq həmin kateqoriyalardakı siyahıya daxil edilmiş olur.

Məsələn, Vikipediya on-line ensiklopediyasına daxil olan şəxs „Elektron imza“ məqaləsinə və bu mövzuya yaxın digər məqalələrə baxmaq istəyirsə, saytın Ana səhifəsində yerləşən „Elm“ və ya „Kompüter“ linklərindən birini vurmaqla, eyni adlı səhifələrə daxil olur. Burada „İnformatika“ kateqoriyasına daxil olan istifadəçi istədiyi mövzunu asanlıqla tapa bilər.

4.7. Məqaləyə interviki linklərinin daxil edilməsi

Yuxarıda deyildiyi kimi, Vikipediya yalnız Azərbaycan dilində mövcud deyildir. Vikipediya dünyanın 270 müxtəlif dillərində mövcud olan beynəlxalq ensiklopediyadır. Interviki linklərinin daxil edilməsində əsas məqsəd bu dillər arasında əlaqə yaratmaqdır. İstifadəçi öz məqaləsinin adını digər dilə, məsələn, rus və ya ingilis dilinə tərcümə etməklə, həmin məqaləni rus və ya ingilis dilində fəaliyyət göstərən Vikipediyalarda tapır. Daha sonra məqalənin “Redaktə” (Edit this page) bölümünə keçilir. Məqalənin sonunda (kateqoriyalardan sonra) yerləşən interviki siyahısı Ctrl+C əməliyyatı vasitəsi ilə kompüterin bufer yaddaşına daxil edilir. İstifadəçi bu informasiyanı öz məqaləsinə kateqoriyalardan sonra boş sətir buraxmaqla əlavə edir. Ən sonda "Səhifəni qeyd et" düyməsi basılır. Beləliklə, intervikiilər məqaləyə daxil edilmiş olur.

Interviki linklərinin artırılması zamanı linklərin arasında həmin dildəki (interviki hansı dildən kopyalanıbsa) Vikipediyaya keçid olmur. Bunu əlavə etmək vacibdir. Tutaq ki, “Azərbaycan” məqaləsi üçün interviki linkləri ingilis dilli Vikipediyadan götürülmüşdür. O halda istifadəçi məqalədə [[dil kodu:məqalə adının tərcüməsi]] sxemini qurmalıdır. Məsələn, “Azərbaycan” sözü ingilis dilinə “Azerbaijan” kimi tərcümə olunur və ingilis dilinin kodu en.-dir. Onda Azərbaycan

məqaləsi üçün bu sxem bu cür yazılmalıdır [[en:Azerbaijan]]. Bu sxemi yaratdıqdan sonra onun yeri əlifba sırası ilə digər interviki linkləri arasında tapılır və ora yerləşdirilir.

Məsələn, Bakı adlı məqalə üçün intervikilər:

[[ar:وڪاب]]

[[en:Baku]]

[[ru:Ба́ку]]

[[az:Bakı]]

Son zamanlar intervikilərin məqalələrə daxil edilməsi botlar (xüsusi proqramlar) vasitəsi ilə yerinə yetirilir.

4.8. Mətnin formatlaşdırılması

Bildiyimiz kimi, məqalədəki mətnin formatının dəyişdirilməsi üçün “Redaktə” səhifəsində yerləşən alətlər panelindəki düymələrdən istifadə edilir. Lakin pəneldəki düymələr məhdud rejimdə işləmək üçün nəzərdə tutulduğundan, daha mürəkkəb formatlaşdırma əməliyyatlarını yerinə yetirmək üçün Vikipediya da bir çox qaydalar mövcuddur.

4.8.1. Başlığın qoyulması

Redaktə pəncərəsində mətn qaralanır “Redaktə” panelindəki [A] (2-ci səviyyə başlıq) düyməsi vurulur. Mətnin görünüşü =Başlıq= şəklində dəyişir. Mətn

==Alt başlıq==

və ya

===Alt alt başlıq===

kimi göstərildikdə o, alt mətn formatını alır.

4.8.2. Əsas formatlaşdırma teqləri

Tələb olunarsa məqalədə adi HTML və ya XML dillərindən də istifadə etmək olar. Bu dillərdə olduğu kimi, Vikipediya da məqalələrdə mətnlərin formatlarını dəyişdirmək üçün müxtəlif teqlərdən istifadə edilir (cədvəl 2).

Cədvəl 2. İstifadə olunan əsas formatlaşdırma teqləri

<i>Alınan nəticə</i>	<i>Yazılan mətn</i>
kursiv mətnlər qalın mətnlər qalın mətn və kursiv mətn birlikdə Bu işarələr ikiqat və ya üçqat apostroflardır, dırnaq deyildir.	"kursiv mətnlər" "qalın mətnlər" ""qalın mətn və kursiv mətn birlikdə"".
Texniki terminlər üçün eyni ölçülü yazılar.	<tt>Texniki terminlər üçün</tt> eyni ölçülü yazılar.
Kiçik şriftlərdən başlıqlar üçün istifadə edilməsi.	kiçik tekstlərdən başlıqlar kimi istifadə edilməsi.
Silinmiş materialın üzərindən yeni materialın altından xətt çəkmək.	<strike>Silinmiş materialın üzərindən</strike> və ya <u>yeni materialın altından</u> xətt çəkmək.
Alt indeks: x_2 Üst indeks: x^2 və ya x^2 Ölçü vahidləri üçün məhz bu üsuldən istifadə etmək lazımdır ki, bəzi Brauzerlər onu oxuya bilsinlər: $\varepsilon_0 = 8.85 \times 10^{-12} \text{ C}^2 / \text{J m}$.	Alt indeks: $x_{\text{₂}}$ Üst indeks: $x_{\text{²}}$ və $yax_{\text{&sup>2</sup>}}$ ε ₀ = $10_{\text{^{&minus>12}}}$ $C_{\text{&sup>2</sup>}} / J \text{ m}$.
Qəliz formullar: $\sum_{n=0}^{\infty} \frac{x^n}{n!}$	$\sum_{n=0}^{\infty} \frac{x^n}{n!}$
Məqalələrə şərhlərin yazılması: Şərhlər redaktə zamanı yazıla bilər və səhifədə görünür.	<!-- Şərh -->

4.8.3. Siyahının yaradılması

Məqalələrdə siyahının yaradılması üçün mətndə hər bir sətirin önünə ulduz (*) işarəsi əlavə edilir. Ulduzların sayı siyahıdakı dərinliyi müəyyən edir: ** və ya ***. Məsələn,

<i>Redaktə səhifəsindəki görünüş</i>	<i>Məqalə səhifəsindəki görünüş</i>
* Göy	■ Göy
* Qırmızı	■ Qırmızı
* Yaşıl	■ Yaşıl

Nömrələnmiş siyahının hazırlanmasında diez (#) işarəsindən istifadə edilir. Bu üsul struktur üçün idealdır və asanlıqla yaradılır. İşarənin sayı siyahıdakı dərinliyi müəyyən edir: # # və ya # # #. Məsələn,

<i>Redaktə səhifəsindəki görünüş</i>	<i>Məqalə səhifəsindəki görünüş</i>
# Göy	1. Göy
# Qırmızı	2. Qırmızı
# Yaşıl	3. Yaşıl

4.8.4. Tarix formatları

Tarixin cədvəldə göstərilmiş formatda yazılması nəticəsində daxili keçidlər yaranır ki, bu keçidlər vasitəsilə göstərilmiş tarixdə baş verən hadisələr haqqında informasiya daxil edilmiş səhifələrə keçmək mümkündür.

<i>Redaktə səhifəsindəki görünüş</i>	<i>Məqalə səhifəsindəki görünüş</i>
Tarix formatları: # [[Yanvar 20]], [[1990]] # [[20 Yanvar]] [[1990]] # [[1990]]-[[01-20]] # [[1990-01-20]]	Tarix formatları: 1. 20 Yanvar, 1990 2. 20 Yanvar 1990 3. 1990-01-20 4. 1990-01-20

Məsələn, [[1990]] işarəsinin qoyulması, Vikipediya “1990” adlı məqaləyə keçid yaradır. Bu məqalədə 1990-cı ildə

dünyada baş vermiş bütün hadisələr barədə məlumat almaq mümkündür.

4.9. Keçidlərin yaradılması

Mətnə digər səhifələrə keçidlər daxil etmək mümkündür. Keçidlər əsasən iki növ olur - daxili və xarici keçidlər. Daxili keçidlər Vikipediyada mövcud olan və olmayan məqalələrə aparır. Mövcud olmayan məqalələrə aparan keçidlər qırmızı rənglə göstərilir və istifadəçini bu məqalənin mövcud olmaması barədə xəbərdar edir. Keçidin üzərindən vuran istifadəçiyə bu məqalənin yaradılması təklif edilir. Xarici keçidlər isə digər Internet ünvanlarına istinadı təmin edir.


<i>Redaktə səhifəsindəki görünüş</i>	<i>Məqalə səhifəsindəki görünüş</i>
Azərbaycanın paytaxtı [[Bakı]] şəhəridir	Azərbaycanın paytaxtı Bakı şəhəridir
Bakı şəhəri [[Azərbaycan Azərbaycanın]] paytaxtıdır	Bakı şəhəri Azərbaycanı paytaxtıdır

Xarici, qeyri-viki keçidlərini əlavə etməyin müxtəlif üsulları vardır:

1. Görünən keçid: <http://www.science.az/> (keçidlər üçün nəzərdə tutulmuş xüsusi işarələr əlavə olunmur) – <http://www.science.az/>
2. Adsız keçid: [1] (yalnız mətin daxilində) – [\[http://www.science.az/\]](http://www.science.az/)
3. Adlı keçid: Azərbaycan Milli Elmlər Akademiyası – [\[http://www.science.az/ Azərbaycan Milli Elmlər Akademiyası\]](http://www.science.az/)
4. Mətn və şəkil keçidlərindən əlavə olaraq daxili "media" bağlantıları da mövcuddur – [\[\[media:sound.mp3|Səs\]\]](#).

4.10. Şəkillərin və media fayllarının daxil edilməsi

Şəkilləri və media fayllarını mətnə əlavə etmək üçün, əvvəlcə onları Vikipediya ensiklopediyasının saytına yükləmək lazımdır. (<http://www.az.wikipedia.org/wiki/Special:Upload>) (şəkil 23).



Şəkil 23. Şəkil və media fayllarını Vikipediya VB-na daxil etmək üçün istifadə edilən səhifə

Bunun üçün xüsusi "**Qarşıya Yükləmə**" funksiyasından istifadə edib şəkil, audio və ya hər hansı başqa bir media faylı Vikipediya bazasına yüklənir və daha sonra onun daxili ünvanı məqaləyə əlavə edilir. Yükləyərkən mümkün qədər yüksək keyfiyyətli şəkillərdən istifadə edilməlidir və yüklənən şəkillərin müəllif hüquqlarına diqqət yetirilməlidir. Vikipediyaya yalnız png, gif, jpg, jpeg, xcf, pdf, mid, ogg, svg, djvu formatlarında olan faylları yükləməyə icazə verilir. Mətnə başlığı olan (altında məlumat yazılmış) və ehtiyac olduqda kiçildilmiş şəkillərdən istifadə etmək daha düzgündür.

Şəkilləri kiçiltmək üçün “thumb” şablonundan istifadə edilir və ya şəklin ölçüləri piksellərlə göstərilir. Şəkilləri əlavə edərkən nümunə üçün mövcud məqalələrdən istifadə etmək işi asanlaşdırır (cədvəl 3).

Cədvəl 3. Şəkillərin məqalələrə daxil edilməsində istifadə edilən müxtəlif formatlar

<i>Yazılan Mətn</i>	<i>Alınan Nəticə</i>
Şəkil: [[Image:wiki.png]]	Şəkil:  WIKIPEDIA
Sağ tərəfdə yerləşən və başlığı olan şəkil: [[Image:wiki.png frame Vikipediya Ensiklopediyası right]]	Sağ tərəfdə yerləşən və başlığı olan şəkil:  WIKIPEDIA Vikipediya Ensiklopediyası
Sol tərəfdə yerləşən, başlıqlı, kiçildilmiş şəkil: [[Image:wiki.png thumb left 90px Vikipediya Ensiklopediyası]]	Sol tərəfdə yerləşən, başlıqlı, kiçildilmiş şəkil:  WIKIPEDIA Vikipediya Ensiklopediyası

4.11. Məqalələrin birləşdirilməsi

Müxtəlif adlı, lakin eyni mövzulu məqalələr olduqda onların bir ad altında birləşdirilməsi daha məqsədəuyğundur. Bu cür məqalələrin əvvəlində çox zaman eyni mövzulu digər məqaləyə keçid göstərilir və məqalələrin birləşdirilməsi təklif olunur. Məsələn, ABŞ və Amerika Birləşmiş Ştatları məqalələri eyni mövzulu məqalələr olduqlarından, onların birləşdirilməsi vacibdir: ABŞ məqaləsinə daxil olaraq Redaktə səhifəsində #REDIRECT [[Amerika Birləşmiş Ştatları]] yazılır. Nəticədə, istifadəçi Vikipediyanın “Axtarış” sahəsinə “Amerika Birləşmiş Ştatları” açar sözü yazaraq “Axtar” düyməsini basarsa, brauzer tərəfindən “ABŞ” məqaləsi gətirilmiş olacaq.


4.12. Səhifənin izlənməsi

İstifadəçi yaratdığı və ya redaktə etdiyi məqalələrdə sonradan digər istifadəçilər tərəfindən edilən dəyişikliklərlə maraqlanırsa, o halda “Bu səhifəni izlə” düyməsini vurmalıdır. İstifadəçinin izlədiyi bütün səhifələr onun üçün ayrıca siyahıda göstəriləcəkdir. Həmçinin Vikipediyanın əsas panelində yerləşən “Son dəyişikliklər” keçidi vasitəsi ilə açılan siyahıda həmin məqalələrin adları qalın yazı ilə yazılacaqdır (şəkil 24).

“Son dəyişikliklər” səhifəsindəki siyahıda son dəfə dəyişikliyə məruz qalan və yeni yaradılan məqalələrin siyahısı göstərilir. Eyni zamanda burada redaktədə iştirak edən istifadəçilərin adları da görünür ki, digər səhifələrə müraciət etmədən, elə bu səhifədən həmin istifadəçilərin müzakirə səhifələrinə daxil olmaqla fikir bildirmək olar. Digər tərəfdən isə bu istifadəçilərin Vikipediya fəaliyyətləri ilə də tanış olmaq mümkündür.

“Son dəyişikliklər” səhifəsindən yeni, köhnə, qısa, yalqız (digər məqalələrlə əlaqəsi olmayan), redaktəyə ehtiyacı olan məqalələrə keçmək imkanı da vardır. Vikipediyanın bütün səhifələrində olduğu kimi, bu səhifənin də sol tərəfində əsas panel yerləşir ki, bu paneldəki keçidlərdən istifadə etməklə “Ana səhifə”, “Kənd Meydanı”, “Qaralama dəftəri” və s. səhifələrə keçmək mümkündür. Eyni zamanda həmin panelin

aşağı hissəsində yerləşən intervikilər (Vikipediyanın eyni adlı digər dillərdə mövcud olan səhifələrinə keçid) vasitəsilə də müxtəlif dillərdə fəaliyyət göstərən Vikipediyalardakı son dəyişikliklərlə tanış olmaq mümkündür.



Şəkil 24. Vikipediyanın “Son dəyişikliklər” səhifəsində yeni yaradılan məqalələrə və edilən redaktələrə baxmaq mümkündür

4.13. Müzakirə səhifələri

Vikipediya hər bir məqalənin müzakirə səhifəsi olur. Müzakirə səhifəsində vikipediyaçıların bu məqalə haqqında fikirləri, iradları və tövsiyələri öz əksini tapır. Hər bir istifadəçi bu yazışmalarda iştirak edə və ya hər hansı bir məsələni müzakirəyə çıxara bilər. Bundan ötrü məqalənin “Müzakirə” səhifəsinə daxil olaraq, birinci növbədə istifadəçilərin bu məqalə haqqında fikirləri ilə tanış olmaq lazımdır. Daha sonra “Müzakirə” sahəsinin üstündə yerləşən “Redaktə” düyməsini basmaqla istifadəçi öz fikrini yazıya bilər. Yazı yeni adla başlaya

bilər. Bunun üçün “Redaktə” düyməsinin yanındakı “+” düyməsini basmaqla, istifadəçi fikrini yeni bölmə yaratmaqla yazmaq imkanı əldə etmiş olur. Bəzən məqalənin müzakirə səhifəsindəki mətnin həcmi məqalənin həcmindən dəfələrlə böyük olur. Əsasən milli konfliktlərlə bağlı, mübahisəli mövzuları buna misal gətirmək olar.

Müzakirələr, məktublaşmalar və bəzi hallarda əlavə viki-layihələr zamanı istifadəçilərin imza qoyması vacibdir. Bunun üçün “İmza və Tarix” düyməsindən istifadə olunur. Belə ki, hər bir Vikipediya istifadəçisi həmin səhifələrdə öz şəxsi, subyektiv fikrini bildirir və yazılmış sözün kimə aid olduğunu bilmək digər istifadəçilər üçün vacibdir. Lakin bu qayda ensiklopedik məqalə səhifələrinə aid edilmir. Məqalələrin özlərində edilmiş hər bir dəyişikliyə “Tarixçə” düyməsi vasitəsi ilə baxmaq və onun kim tərəfindən edildiyini bilmək mümkündür. Anonim istifadəçilərin İP ünvanları da bu siyahıya daxil edildiyindən, ensiklopedik məqalələrə imza daxil etmək lazım deyil.

4.13.1 İmzanın qoyulması

Müzakirə səhifələrində istifadəçi adını yazmaq üçün ~ (tilda) simvolundan istifadə edilir.

- * Adın yazılması ~~~ (3 tilda)
- * Adın yanında tarixi də göstərmək üçün ~~~~ (4 tilda) yazılır.
- * Yazdıqda imza qoyulmur, yalnız tarix əlavə edilir ~~~~~ (5 tilda).

“Redaktə” panelində “İmza” düyməsini basmaqla da imza qoymaq mümkündür. Lakin bu zaman yalnız 4 tilda işarəsi yazılır.

FƏSİL 5. ŞABLONLAR VƏ ONLARDAN İSTİFADƏ QAYDALARI

Vikipediya da bir çox məqalələr xüsusiyyətlərinə görə qruplara bölünürlər. Məsələn, yarımçıq məqalələr, qaralamalar, ləğv olunmalı məqalələr, mənbə göstərilməyən məqalələr, tərəfli məqalələr və s. Hər-hansı məqaləni müəyyən qrupa daxil etmək üçün məqalənin “Redaktə” hissəsində mətnin əvvəlinə, bəzi hallarda isə sonuna xüsusi şablonlar əlavə edilir. Şablonlar daha təcrübəli istifadəçilər tərəfindən HTML teqləri vasitəsilə yaradılır. Şablonu məqaləyə əlavə etmək üçün məqalədə açar söz ikiqat fiqurlu mötərizələrdə yazılmalıdır. Vikipediya ensiklopediyasında çoxlu sayda müxtəlif mövzulu şablonlar vardır və onların sayı artmaqdadır. Aşağıda ən çox istifadə olunan şablonlardan bəziləri nümunə kimi göstərilmişdir.

5.1. Ümumi şablonlar

– Şablon: **{{xoşgəldiniz}}** və ya **{{xg}}**

Vikipediya da qeydiyyatdan yeni keçmiş istifadəçilərin müzakirə səhifəsinə digər istifadəçi tərəfindən “xoşgəldiniz” şablonu yazılır.

– Şablon: **{{qısayol|VP:BRK}}**

Şablon ən çox istifadə edilən şablon səhifələrinə keçidləri göstərir və çox zaman istifadəçilər bu şablonu öz səhifələrinə daxil edirlər.

Qısayol:
VP:BRK

– Şablon: **{{Təkrarlanan məqalə|Məqalənin adı}}**

Eyni mövzulu, lakin müxtəlif adlarla Vikipediyaya daxil edilmiş məqalələrə qoyulan şablon istifadəçilərə bu məqalələri bir ad altında birləşdirməyi təklif edir.



Bu məqalə **Məqalənin adı** məqaləsinə çox yaxındır və hər ikisinin eyni başlıq altında birləşdirilməsi mümkündür.

– **Şablon: {{Dəqiqləşdirmə}}**

Bu şablon müxtəlif mövzulu, lakin eyni adlı məqalələr üçün nəzərdə tutulmuşdur. Məsələn, Bakı (futbol komandası), Bakı (qəzet) və ya Bakı (jurnal).

	“Məqalənin adı” sözü bir çox mənada istifadə olunur. Lazımi mənanı <i>dəqiqləşdirmək</i> üçün bu səhifədəki siyahıdan istifadə edin.
---	---

5.2. Qaralama halında olan məqalələrə daxil edilən şablonlar

Məqalədə redaktə işləri hələ davam etdirilirsə, xüsusi şəkil qoymaq mümkündür. Şekli məqaləyə daxil etmək üçün “Redaktə” sahəsinə [[Şəkil:Aidlogo.png|right]] mətn əlavə olunmalıdır. Belə ki, Aidlogo.png faylı artıq Vikipediyanın bazasına (Commons) yüklənmişdir.



– **Şablon: {{Çalışma var}} və ya {{İş var}}**

Məqalədə redaktə işləri hələ davam etdirilirsə, o zaman məqaləyə bu şablon qoyulur ki, nəticədə digər istifadəçilərə və idarəçilərə məqalə üzərində redaktə işlərinin davam etməsi barədə xəbər verilir.



Bu səhifədə iş davam etməkdədir.

İstəsəniz, siz də **kömək** edə bilərsiniz:

Əgər məqalə yarımçıq qalmışsa, məqaləni başlayan istifadəçi ilə əlaqə yaradıb məqalənin vəziyyətini onunla müzakirə edə bilərsiniz.

Səhifənin *tarixçəsində* səhifə üzərində işləmiş istifadəçiləri görə bilərsiniz.

Üzərində 7 gündən çox redaktə edilməyən məqalə səhifələrindən qaldırılmalıdır

– Şablon: **{{Qaralama}}**

İstifadəçi qaralama şablonundan istifadə edərkən məqalənin tam olmadığını və mətndə müəyyən çatışmamazlıqların olduğunu göstərmək üçün daha dəqiq şablonlardan istifadə edir:

{{Qaralama|{{subst:CURRENTMONTHNAME}}}}

(Məqalənin son dəfə redaktə olunduğu ayı göstərmək üçün) və ya da **{{Qaralama|{{subst:CURRENTYEAR}}}}** (Məqalənin son dəfə redaktə olunduğu ili göstərmək üçün). Əgər şablon **{{Qaralama|May 2006}}** şəklində məqaləyə daxil edilərsə, o zaman məqalənin son dəfə redaktə olunduğu ay və il göstəriləcəkdir.

Bu məqalə hələlik qaralama halındadır. Məqaləni redaktə edərək Vikipediyanı zənginləşdirin. بومقاله هله ليک قارالاما حاليندادير ،

مقاله نی تکمیل اتمه ایله ویکیپدیا نی زنگینلشدیرین

– Şablon: **{{qaralama - az}}**

Təəssüf ki, Vikipediyanın Azərbaycan bölməsində yaradılan məqalələr arasında bəzən Azərbaycan dilini pis bilən və ya heç bilməyən istifadəçilərin yaratdıqları məqalələrə də rast gəlinir. O halda həmin məqaləyə **{{qaralama - az}}** şablon daxil edilməlidir. Şablon əlavə edildikdə məqalə avtomatik olaraq azərbaycanlaşdırılması vacib olan məqalələr siyahısına daxil olmuş olur.



Bu məqaləni **azərbaycanlaşdırmaq** lazımdır. (Azərbaycanca olmayan kəlmələrin çevrilməsi, orfoqrafik səhvlərin düzəldilməsi və s.). Düzəliş etdikdən sonra **{{qaralama - az}}** ifadəsini kənarlaşdırmağı unutmayın.

– Şablon: **{{etnos-qaralama}}**

Etnik məsələlərlə bağlı, qaralama halında olan məqalələrə daxil edilməli olan şablondur.



Etnos ilə əlaqədar bu məqalə qaralama halındadır. Məqaləni **redaktə** edərək Vikipediyanı zənginləşdirin.

– **Şablon: {{vikiləşdirmək}}**

Vikipediya yaradılmış məqalə ensiklopedik standartlara uyğun olmadıqda digər istifadəçilər tərəfindən məqaləyə {{vikiləşdirmək}} şablonu əlavə edilir.



Bu məqaləni və ya bölməni **vikiləşdirmək** lazımdır. Lütfən, onu **ümumvikipediya qaydalarına** uyğun şəkildə tərtib edin.

– **Şablon: {{qısa məqalə}}**

Həddən artıq qısa məqalələrə məqalənin qısa olması və ümumi ensiklopedik standartlara cavab verməməsi haqqında şablon daxil edilir.



Bu məqalənin məzmunu çox azdır, zənginləşdirilməsinə ehtiyac var. Məqaləni **zənginləşdirərək** layihəyə kömək edin

– **Şablon: {{dil-qaralama}}**

Məqalədəki mətn Azərbaycan dilində deyilsə və dil ilə bağlı redaktəyə ehtiyacı varsa, o zaman dil-qaralama şablonunun daxil edilməsi vacibdir. Əks halda məqalənin Vikipediya silinmə ehtimalı yaranır.



Dil ilə əlaqədar bu məqalə qaralama halındadır. Məqaləni redaktə edərək Vikipediyanı zənginləşdirin.

– **Şablon: {{Təmizləmə}}**

Məqalə ensiklopedik standartlara uyğun olmayaraq, həddən artıq böyük olduqda və ya lazımsız informasiyalar daxil edildikdə təmizləmə şablonu qoyulur.



Bu məqalədə Vikipediya meyarlarına uyğun olmadığı üçün təmizləməyə ehtiyacı olan hissələr var.

Lütfən bu məqalənin təmizlənməsinə redaktə vasitəsi ilə kömək edin. Lazım olarsa: paraqrafları, böyük və kiçik hərfləri nəzərə alın, önəmsiz, ensiklopediyaya uyğun olmayan və ya mətləbi aydınlatmayan cümlələri silin. Əhəmiyyətli mövzuları məqaləyə artırın və lazım olan mətləbləri [müzakirə səhifəsində](#) müzakirəyə qoyun. Təmizlədikdən sonra bu şablonu məqalədən kənarlaşdırın.

5.3. Kateqoriyalara daxil edilən şablonlar

– Şablon: **{{catmore}}**

Vikipediya məqalənin adı kateqoriyanın adı ilə eyni olduqda, həmin kateqoriyaya eyni adlı məqalənin mövcudluğu ilə bağlı məlumat daxil edilir.



Bu kateqoriya ilə əlaqədar [Vikipediya](#) ana məqaləsi:
Məqalənin adı.

– Şablon: **{{kateqoriya}}**

İstifadəçiləri kateqoriya səhifəsinə daxil olduqları haqqında xəbərdarlıq etmək üçün qoyulan bu şablon əsasən, tez-tez lazımsız redaktələrə məruz qalan kateqoriyalara daxil edilir.

Bu səhifə kateqoriya səhifəsidir. Bu kateqoriyaya əlavə etmək istədiyiniz məqalələrin sonuna [[Kateqoriya: Kateqoriyanın adı]] kodunu daxil etməyiniz kifayətdir. Yeni məqalə yaratma üçün bələdçi qutusundakı “Kömək” keçidinə baxın.

بو صحیفه کاتقوری (دستە له مه) صحیفه سی دیڕ. بو کاتقوریا علاوه اتمک ایسته دینیز مقاله لړین سونوندا

[[Kateqoriyanın adı:Kateqoriya]] کدو نو داخیل اتمه ینیز کیفایتدیر.

– Şablon: **{{CommonsKat|Wikipedia}}**

Şablon, Vikipediya anbarı olan və 3,7 milyon şəkil və video-fayl saxlanılan Commons layihəsində kateqoriyanın və ya

məqalənin mövzusu ilə bağlı şəkillər və video-fayllar olduğunu xəbər verir.



– Şablon: {{Elm}}

Elm şablonu ümumi şablonlardan olub, elmi məqalələrə və kateqoriyalara qoyulur.

Elmi istiqamətlər Elm haqqında
Humanitar İctimai Təbiət Texniki Tətbiqi
Riyaziyyat Fizika Kimya Coğrafiya Astronomiya Geologiya Biologiya Tarix Dilçilik Filologiya Fəlsəfə Psixologiya Sosiologiya Antropologiya İqtisadiyyat İnformatika

5.4. Silinəcək məqalələrə daxil edilən şablonlar

– Şablon: {{Yarımçıq}}

Məqalənin mətni ümumi mövzunu əhatə etmirsə və onun silinmə təhlükəsi varsa, o zaman məqaləyə “Yarımçıq” şablonu daxil edilir.

	Bu məqalədəki məlumatların yarımçıq və ya az olduğu haqqında şübhələr var. Xahiş olunur ki, mövzu ilə bağlı müzakirəyə qoşulasınız.
---	---

– Şablon: {{Tərəfli}}

Bu cür şablonlar qərəzli və mübahisəyə səbəb olan məqalələrə daxil edirlər. Məsələn, İngilis, rus, fransız dilli Vikipediya ensiklopediyalarda Qarabağla, Ermənistan-Azərbaycan münaqişəsi ilə bağlı məqalələrdə bu şablona daha tez-tez rast gəlinir.

	Bu məqalənin tərəfsizliyi şübhəlidir. Məqalədə tərəf tutmaq və ya pisləmək məqsədi daşıyan və doğruluğu sübut edilməyən hissələr olduğu iddia edilməkdədir. Xahiş olunur bu məsələ ilə əlaqədar müzakirələrdə iştirak edəsiniz.
---	--

– Şablon: {{sil|boş}}

Vikipediya da ən çox müzakirələrə səbəb olan şablonlardır. Belə ki, məqalə hər-hansı bir səbəbə görə istifadəçinin xoşuna gəlmədikdə, çox zaman bu şablondan istifadə edilir ki, bu da məqalənin müəllifinin narazılığına səbəb olur.

Bu səhifənin məzmunu boşdur və ya uyğun deyil!	
	Bu səhifə Vikipediya səhifə silmə kriteriyalarına görə yaxın vaxtda silinəcək. Əgər səhifənin silinməsinə düzgün hesab etmirsinizsə müzakirə səhifəsində bu barədə fikrinizi bildirin ya da buradan və ya yuxarıdakı redaktə keçidindən istifadə etməklə məqalədə düzəliş aparın (<i>Düzəliş etdikdən sonra {{sil}} ifadəsini kənarlaşdırmağı unutmayın</i>) Sağdakı keçidə müraciət edərək qısa zamanda silmə kriteriyalarına sürətlə nəzərdən keçirə bilərsiniz [show] İdarəçilər: Zəhmət olmasa səhifənin tarixçəsini, xüsusilə də son dəyişikliyi yoxlamadan səhifəni silməyin.
Səbəb	boş

Şablon: {{Müəllif|url=XXX}}

Məqalənin mətni olduğu kimi, istifadə olunmasına qadağa qoyulan mənbədən götürülsə, o zaman məqalənin silinə biləcəyi ehtimalının olması haqqında xəbərdarlıq şablonu daxil edilir.

© Müəlliflik hüququ pozuntusu!!!
Mənbə: {{{url}}}
İstifadə edilən material(lar) üçün icazə alınmışdırsa, xahiş edirik məqalənin müzakirə səhifəsində bildirəsiniz. Əks halda məqalə qismən və ya tamamilə silinəcəkdir.

– **Şablon: {{vandal}}**

İstifadəçinin hərəkətlərində vandalizm sübut olunarsa o, idarəçi tərəfindən müəyyən müddətə və ya həmişəlik bloklanır. Bu zaman onun şəxsi səhifəsinə bu şablon qoyulmaqla, digər istifadəçilərə onun bloklanması haqqında xəbər verilir.

	Bu istifadəçinin fəaliyyəti qeyri-müəyyən müddətə bloklanmışdır, belə ki, onun fəaliyyəti vandalizm kimi dəyərləndirilmişdir. Bax. Bloklanma qeydləri .
---	--

5.5. Milli atributlarla bağlı şablonlar

Vikipediya şablonları arasında hər-hansı bir ölkənin bayrağı, gerbi və ya xəritəsi təsvir edilmiş xüsusi şablonlara da rast gəlinir. Bu şablonlar yalnız o ölkə ilə bağlı məqalələrə daxil edilməlidir.

– **Şablon: {{Azərbaycan bayrağı}}**

Bu şablon Vikipediyanın Azərbaycanla bağlı səhifələrinə daxil edilir: 

Şəklin Vikipediya VB-na yüklənməsi [[şəkil:Flag of Azerbaijan.svg|20px|Vlag van Azerbeidzjan]] formatında yerinə yetirilmişdir. Vikipediyanın VB-da bütün ölkələrin bayraq şəkilləri vardır ki, onlardan məqalələrdə istifadə etmək mümkündür. Teqlərlə görünüşü: [[Azərbaycan]] <noinclude> [[Kateqoriya: Bayraqlı şablonlar |{{{PAGENAME}}}]] </noinclude>

– **Şablon: {{111}}**

İstənilən ölkənin adının ilk üç hərfini şablon kimi göstərməklə, bu ölkənin bayrağı və haqqında məqaləyə keçid göz avtomatik yazılır. Məsələn, {{AZE}}



– **Şablon: {{Xəzər dənizi ölkələri}}**

Bu şablon Xəzər dənizi ölkələri haqqında təsəvvür yaratmağa kömək edir və bu ölkələr haqqında məqalələrin hər birinə daxil edilmişdir.

Xəzər dənizi ölkələri[gizlə]													
	Azərbaycan	•		İran	•		Qazaxıstan	•		Rusiya	•		Türkmenistan

5.6. İstifadəçiləri xüsusi kateqoriyalara ayıran şablonlar

Vikipediya istifadəçiləri maraq dairələrinə, bildikləri dillərə, yaşadıkları ölkələrə və s. göstəricilərə görə birlərindən fərqlənilir. Bu səbəbdən bir çox xüsusiyyətlərə əsasən istifadəçiləri qruplara (kateqoriyalara) ayırmaq mümkündür. İstifadəçiləri qruplara ayırmaq üçün həmin istifadəçinin “Müzakirə səhifəsi”nə müxtəlif şablonlar daxil edilir.

– **Şablon: {{User Azərbaycanlı}}**

Şablon istifadəçinin şəxsi səhifəsinə daxil edilərək, onun millətə azərbaycanlı olduğunu təsdiq etmiş olur. İstifadəçi haqqında müəyyən informasiya daşıyan şablon “yuzerboks” adlanır.

	Bu istifadəçi azərbaycanlı dır.
---	--


– **Şablon: {{User Azərbaycan}}**


Şablon istifadəçinin şəxsi səhifəsinə daxil edilərək, onun Azərbaycanda yaşadığını təsdiq etmiş olur.

	Bu istifadəçi Azərbaycanda yaşayır.
---	--

Şablonların yaradılması davam etdiyinə görə onların dəqiq sayını müəyyən etmək qeyri-mümkündür. Aşağıdakı cədvəldə ən çox istifadə edilən şablonlar göstərilmişdir.

Cədvəl 4. İstifadəçinin “Müzakirə səhifəsi”nə daxil edilmək üçün nəzərdə tutulan şablonlar.

<i>Şəxsi şablonlar</i>	<i>Məqaləyə daxil olunan şablonun görünüşü</i>
{{Fəlsəfə}}	 Bu istifadəçi Fəlsəfə ilə maraqlanır
{{Coğrafiya}}	 Bu istifadəçi Coğrafiya ilə maraqlanır
{{Kompüter}}	 Bu istifadəçi Kompyuter ilə maraqlanır
{{İdman}}	 Bu istifadəçi İdman ilə maraqlanır
{{Tarix}}	 Bu istifadəçi Tarix ilə maraqlanır

{{Riyaziyyat}}		Bu istifadəçi Riyaziyyat ilə maraqlanır
{{Biologiya}}		Bu istifadəçi Biologiya ilə maraqlanır
{{Kinematoqrafiya}}		Bu istifadəçi Kinematoqrafiya ilə maraqlanır
Mifologiya		Bu istifadəçi Mifologiya ilə maraqlanır
{{User Latin}}	A	Bu istifadəçi Latin əlifbasını başa düşə bilər.
{{User Cyril}}	я	Bu istifadəçi Kiril əlifbasını başa düşə bilər.
{{Musiqi}}		Bu istifadəçi Musiqi ilə maraqlanır
{{Kişi}}		Kişi istifadəçi
{{Qadın}}		Qadın istifadəçi

5.7. Müzakirə şablonları

İstifadəçilər arasında hər hansı mövzu üzrə müzakirələr aparılarkən müzakirə mövzusu olan məqalələrə müəyyən şablonlar əlavə edilir.

– Şablon: {{müzakirə}}

Bu səhifə, Vikipediya: Nəzakət səhifəsi məzmununun müzakirə edildiği müzakirə səhifəsidir.	
Dörd tildadan (~~~~) istifadə edərək şərhinizi imza və tarix əlavə edin. Yeni şərtlərinizi köhnələrinin altından yazın. Yeni başlıq açın. Əgər Vikipediya da yenisinizsə, Xoş gəlmisiniz ! Kənd meydanında suallarınızı yazın, onlara cavab alın.	Nəzakətli olun Xoş niyyətli olun Təhqir və təzyiqə yol verməyin Yeni istifadəçiləri çəkindirməyin

Bu şablon çox zaman müzakirələrə səbəb olan məqalələrə daxil edilir.

5.8. Səsvermə şablonları

Vikipediya da istifadəçilər arasında müzakirələr zamanı çox zaman problemlər səsvermə yolu ilə həll olunur. Səsvermədə yalnız 200-dən artıq redaktəsi olanlar iştirak edə bilərlər.

– **Şablon: {{Neytral}}** – [[Şəkil:Symbol neutral vote.png|15px|Neytral]] '''Neytral'''

– **Şablon: {{Qarşı}}** – [[Şəkil:Symbol oppose vote.png|15px|Karşı]] '''Qarşı'''

– **Şablon: {{Dəstək}}** – [[Şəkil:Symbol support vote.png|15px|Destek]] '''Dəstək'''

5.9. Lisenziya şablonları

Vikipediya ya şəkil və ya media faylı yüklədikdə, Vikipediya VB-na faylın adı ilə birlikdə lisenziya şablonu da daxil edilməlidir. Əks halda bu fayllar idarəçilər tərəfindən silinə bilərlər. Şəkil lisenziyalarında şəkil haqqında və əldə edildiyi mənbə haqqında ümumi məlumatlar olur.

	Bu şəklin lisenziyası bildirilmədiyi üçün <u>Vikipediya</u>dan silinməlidir!! Faylın Vikipediya qala bilməsi üçün onun lisenziyasının göstərilməsi vacibdir. İstifadəçi faylı yükləyərkən şəkli haradan əldə etməsi barədə məlumat verməlidir və uyğun lisenziya göstərməlidir. Göstərilən lisenziya uyğun olduğu təqdirdə, bu etiketin yerinə Vikipediya:Şəkil etikətləri səhifəsindən uyğun olan etiket əlavə edilməlidir. Fayl yükləndiyi tarixdən {{{gün}}} {{{ay}}} 2008 başlayaraq, 7 gün sonra silinəcəkdir.
---	--

Məsələn, şəkil <http://en.wikipedia.org> saytıdan Vikipediyanın Azərbaycan bölməsinə gətirildikdə, şəkli yükləyərkən izahat pəncərəsində “İngilis Vikipediyasından alınıb” və ya digər bu mövzuda izahat yazılmalıdır. Şəkillərində lisenziya olmayan məqalələrə xüsusi xəbərdarlıq şablonu əlavə olunur və onların gələcəkdə administratorlar tərəfindən silinməsi ehtimalı böyükdür. Şəkillərə lisenziya əlavə etmək üçün müxtəlif şablonlardan istifadə edilir ki, onlardan bəziləri aşağıda göstərilmişdir:

– **Şablon: {{GFDL}}**

Bu şablonla daxil edilmiş şəkildən istifadə azaddır və müəlliflik hüququ tələb olunmur.

	Köçürmək icazəsi lisenziyası, bu faylı yayımlamaq və ya onda dəyişiklik etmək üçün GNU Azad Sənədləşdirmə Lisansı sonradan yayımlanacaq versiyalar üzərində açıq və azaddır. Yalnız kitablar üçün cild üstünə və arxasına, etibarsız bölmələrə şəkil əlavə etmək üçün hüquqi imtinalara müraciət edin.
---	---

– Şablon: {{PD-oz}}

	Şəkil etiketləri işini yaradıcı şəxs olaraq ictimai istifadəyə verirəm. Bu hüquq bütün dünyada qüvvədədir. Qanuni olaraq bunun mümkün olmadığı hallarda, hər hansı bir şəxsə, hər hansı bir məqsəd üçün və qanunlar tərəfindən lazım görülməyəne qədər heç bir şərt qoymadan bu işdən istifadə haqqını bağışlayıram.
	Müəllif hüququ ilə bağlı bu etiket, Template:PD-self etiketindən Azərbaycan dilinə tərcümə edilərək hazırlanmışdır.

– Şablon: {{PD}}

	<i>This file has been released into the public domain by the copyright holder, its copyright has expired, or it is ineligible for copyright. This applies worldwide.</i>
	Qeyd: Bu etiket köhnəlmişdir! Bunun əvəzinə aşağıdakılardan birini istifadə edin: • {{PD-old}} (müəllifinin ölümündən 100 ildən artıq vaxt keçən işlər üçün), • {{PD-art}} (qədim boyakarlıq nümunələrinin şəkilləri üçün), • {{PD-ineligible}} (müəllif haqqı iddia edilməsi mümkün olmayan işlər üçün), • {{PD-USGov}} (hüquqları ABŞ dövlətinə aid işlər üçün), • {{PD-US}} (sadəcə ABŞ üçün ictimai istifadədə olan işlər üçün), • {{İM-öz}} (işin yaradıcısı tərəfindən ictimai istifadəyə verildikdə),

	• {{PD-user user}} (istifadəçinin müəllif hüququndan imtina etdiyi işlər üçün), • {{PD-səbəb reason}} (başqa səbəblərdən ictimai mülkiyyət olan işlər üçün).
--	---

– Şablon: {{İM-sənət əsəri}}

	Bu fotosəkildə görünən ikiölçülü əsər və bu fotosəkilin özü onu yaradanın vəfatından 100 il ötdüyünə görə müəlliflik hüququndan azaddır və ictimai mülkiyyət hesab edilir.
---	---

– Şablon: {{Promo}}

Lisenziya tərcümə olunmadığına görə olduğu kimi göstərilmişdir:

	This is a copyrighted image that has been released by a company or organization to promote their work or product in the media, such as advertising material or a promotional photo in a press kit. The copyright for it is most likely owned by the company who created the promotional item or the artist who produced the item in question; you must provide source information as evidence of ownership. It is believed that the use of low-resolution images of promotional material to illustrate the work or product in question; in the absence of free images that could serve such a purpose; on the English-language Wikipedia, hosted on servers in the United States by the non-profit Wikimedia Foundation, qualifies as fair use under United States copyright law. Other uses of this image, on Wikipedia or elsewhere, may be copyright infringement. See Copyrights for more information. To the uploader: please add a detailed <i>fair use rationale</i> for
---	--

each use, as described on [Wikipedia:Image description page](#), as well as the source of the work and copyright information.

– **Şablon: {{PD-old}}**

	Bu şəkil azad istifadə üçündür. Belə ki, ABŞ və bəzi başqa ölkələrdə bu şəkilin müəlliflik hüququ azaddır. Azad lisenziya onunla izah olunur ki, şəklin müəllifi 100 ildən çoxdur ki, vəfat etmişdir.
---	---

– **Şablon: {{ PD-yararsız}}**

	Bu şəkil müəlliflik hüququnun obyektı deyildir.
---	---

FƏSİL 6. VİKİPEDİYA CƏMİYYƏTİN AYNASIDIR

Vikipediya bu gün dünyada güvənilən və çox populyar informasiya mənbəyi kimi tanınır. Tələbələr, jurnalistlər, alimlər və müxtəlif peşə sahibləri İnternetdə məlumat axtarışında, məhz bu resursa üstünlük verirlər.

Vikipediya məqalələrin sayının digər ensiklopediyalarla müqayisədə həddən artıq çox və dolğun olmasına baxmayaraq, bəzən məqalələrdə düzgün olmayan informasiyalara da rast gəlmək olur. Bu səbəbdən, Vikipediya qaydalar çox sərtir və bir çox ölkələrdə onları daha da sərtləşdirmək lazım gəlir. Məsələn, ingilis Vikipediyasında anonim istifadəçilərə yeni məqalələr yaratmaq qadağan olunmuşdur. Bir çox hallarda bir və ya bir neçə sözdən ibarət məqalələrə də rast gəlinir. Bu cür məqalələrin aşağı hissəsində “məqalə tam deyil, işlənməyə ehtiyacı var və s.” sözlər yazılır. Bu səhifələri məqalə adlandırmaq düzgün olmasa da, onlar məqalə kimi statistik informasiyaya daxil edirlər.

Vikipediyanın yaradıcılarından biri olan Cimmi Uels deyir: “Mən Vikipediya çoxlu sayda “ağ ləkələrin” olduğu vaxtı xatırlayıram və o zamanlar istifadəçilər bir çox vacib mövzular haqqında hər-hansı informasiyanı tapa bilmirdilər. İndi isə bizdə 2 mln.-dan artıq (ingilis dili bölməsində) müxtəlif mövzulara aid materiallar vardır, lakin görülməsi işlər hələ çoxdur: çoxlu sayda məqalələri redaktə etmək lazımdır və məhdud informasiyaya malik mövzuları yaddan çıxarmaq olmaz” [23].

6.1. Vikipediya informasiya müharibəsi

Müasir dövrdə cəmiyyətin əsas iqtisadi, elmi və mənəvi məhsulu kimi elmi bilik və informasiya resursları nəzərdə tutulur. Bu baxımdan müasir dövrdə ictimai hakimiyyət və güc pul sahiblərinin yox, informasiya sahiblərinin əlindədir. Vikipediya ictimai baxışın formalaşmasında, siyasi, iqtisadi və

mədəni sahələrdə bilik əldə etmək üçün geniş imkanlara malikdir.

İnternet istifadəçilərinin fikrinə görə, Vikipediyanın ən böyük problemi məqalələr uğrunda baş verən virtual müharibələr və şəbəkə vandallarıdır. Ensiklopediyanın üzərində düzəliş icazə verilsə, kimlənsə başqalarının əməyini korlamaq istəyində olması qaçılmazdır. Bu cür informasiya anarxiyası informasiyaların doğruluq dərəcələrinin aşağı düşməsinə səbəb olur. Skeptiklər Vikipediya təqdim olunan informasiyaların qeyri-düzgün olmalarını sübut etməyə çalışarkən, məhz bu arqumentləri göstərilir. Britaniyanın "Nature" elmi jurnalının əməkdaşları Vikipediya və "Britannika" məşhur ensiklopediyasında yerləşdirilmiş elmi məqalələrin düzgünlüyünü qiymətləndirmək üçün ekspertlər dəvət etmək qərarına gəldilər. Alimlər hər iki ensiklopediyadakı məqalələri, bu və ya digər məqalənin hansı ensiklopediyadan olduğunu bilmədən təhlil edərək, hər iki ensiklopediyanın hərəsində, ümumi xarakterli dörd ciddi səhv olduğunu müəyyən etmişdilər. Beləliklə, Vikipediya dəqiqlik və doğruluq üzrə kompetent yoxlamaya davam gətirdi. Lakin buna baxmayaraq, mənbə kimi, Vikipediya hər hansı elmi araşdırmalar üçün istifadə etmək və ona istinad etmək düzgün deyildir. Belə ki, məqalələrin istənilən anda müxtəlif İnternet istifadəçiləri tərəfindən dəyişdirilməsi ehtimalı çox böyükdür. Bu baxımdan, Vikipediya konkret sahə barədə ümumi informasiya ilə tanış olmaq və mövzu ilə əlaqədar mənbələr əldə etmək üçün daha əlverişlidir [24].

Digər tərəfdən, Vikipediya ensiklopedik məqalələrin məzmunları minlərlə könüllülər tərəfindən diqqətlə yoxlanılır ki, onlar vaxtaşırı məqalələrdəki səhvləri aradan qaldırırlar. Vikipediyanın düzgünlüyünü yoxlamaq qərarına gələn bir-neçə "New York Times" qəzetinin əməkdaşı virtual ensiklopediyada yerləşdirilmiş məqalələrin bəzilərinə hiss olunmayacaq dəyişikliklər etmiş, bəzilərini isə tamam silmişdir. Çox qısa zamanda məqalələrin ilkin vəziyyəti bərpa olunmuşdur ki, bu da

Vikipediyanın dinamik olduğunu və hər zaman nəzarətdə saxlandığını bir daha sübut etdi [25].


Vaxtaşırı Vikipediyada bu və ya digər məqalənin silinməsi haqqında tələblər təqdim olunur. Vikipediyanın administratorları ensiklopediyada dərc olunan bütün informasiyaları izləyirlər və bəzi hallarda mübahisəyə səbəb olan məqalələrdə müvəqqəti olaraq azad redaktəyə qadağa qoyur, bəzən isə məqaləni tamamilə bağlayırlar. Məsələn, Vikipediyanın rus bölməsində “Нагорный Карабах” məqaləsində olduğu kimi. Baş administrator (stüard) Maksim Semyonnikin dediyi kimi, istifadəçilərin uzun müddətli müzakirələrdə ortaq məxrəcə gələ bilmədiklərini nəzərə alaraq məqalənin dəyişdirilməsinə bir müddət qadağa qoyulmuşdur. “Нагорный Карабах”, “Азербайджанцы”, “Культура Азербайджана”, “Кавказская Албания” və bir çox məqalələri nəzərdən keçirdikdə, məlum olur ki, təsdiq olunmamış informasiyalara Vikipediyada rast gəlinməsi təəssüf ki, mümkündür [26].

Bunun üçün Azərbaycan dilindəki Vikipediyanı qurmaqla yanaşı, ingilis, fransız, rus, alman, ispan və digər dillərdə olan Vikipediyalara da əlavələr edilməli, Azərbaycan və onun ayrılmaz hissəsi olan Qarabağ haqda həqiqətlər dünyaya çatdırılmalıdır.

6.2. Vikipediya üzrə statistik göstəricilər

Vikipediya artıq praktiki olaraq bütün vacib sahələr haqqında müəyyən dərəcədə informasiyaya malikdir. 2009-cu ilin sentyabr ayının məlumatına əsasən Vikipediya on-line ensiklopediyasında məqalələrin ümumi sayı artıq 13,9 milyon olmuşdur. Nəzərə alsaq ki, “Britannika” ensiklopediyasında məqalələrin sayı – 120000, Böyük Sovet Ensiklopediyasında məqalələrin sayı – 95279, Brokqauz və Efron ensiklopedik lüğətdə məqalələrin sayı – 121240-dır, o halda Vikipediyanın necə nəhəng sistem olduğunu təsəvvür etmək olar. Vikipediyada məqalələrin artma tempi ildən ilə yüksəlməkdədir. Buna səbəb ilk növbədə, dünyada İnternet

istifadəçilərinin sayının çox sürətlə artması və Vikipediyanın dünyanın bir nömrəli ensiklopediyasına çevrilməsidir (şəkil 25).



Şəkil 25. Vikipediyanın ingilis bölməsində
(<http://en.wikipedia.org>) məqalələrin illər üzrə artım diaqramı

6.2.1. Wikipedia Scanner proqramı

ABŞ konqresmenlərinin özləri haqqında informasiyaları Vikipediya dəyişdirdiklərini eşidən gənc amerikalı tələbə Virgil Qriffit (Virgil Griffith), Vikipediya məqalələrin kim tərəfindən dəyişdirildiyini təyin edə biləcək proqram hazırlamaq qərarına gəlir. Bu məqsədlə o, Wikipedia Scanner proqramını yaradır. Proqram məqaləni redaktə etmiş istifadəçinin IP ünvanını skanerdən keçirərək, onun hansı təşkilatın kompyuterindən istifadə etdiyini və hansı dəyişiklikləri apardığını müəyyən edir (şəkil 26).

Wikipedia Scanner proqramının tətbiqi bir çox maraqlı faktlar üzə çıxartdı və məlum oldu ki, bir çox rəsmi və tanınmış təşkilatlar Vikipediya ensiklopediyasında informasiyaların onların xeyrinə olmasında maraqlıdılar:

- Microsoft kompaniyası XBOX 360 sisteminin sıradan çıxması faktlarının sayını azaltmağa çalışmışdır.
- Apple kompaniyası Vikipediyada Microsoft haqqında olan məqalələrdə düzəlişlər edərək, bu təşkilat haqqında bəzi xoşagəlməz fikirlər söyləmişdir. Nəticədə Microsoft da öz növbəsində eyni tərzdə Apple kompaniyasına cavab vermişdir.
- Amerikanın rəsmi təşkilatları 11 sentyabr hadisələri haqqında məqalələrə terrorda İrak hökumətinin əli olduğunu bildirən mətnlər daxil etmişdilər.
- Portuqaliya hökuməti Portuqaliyanın dövlət xadimləri haqqında məqalələrdə düzəlişlər etmişdir.
- Britaniyanın konservatorlar partiyası parlamentdəki üzvləri və siyasi kursları haqqında olan məqalələrdə düzəlişlər etmişdilər.
- Koka-Kola şirkəti məhsulları haqqında olan məqalələrdən Koka-kolanın insan orqanizmi üçün ziyanlı olduğunu xəbər verən informasiyaları silmişdir.
- Dünyada ən böyük fərdi şirkət olan ExxonMobil, eyni adlı məqalədə neftin okeanlara tökülməsi nəticəsində, Yer in ekoloji sisteminə dəyən ziyanın həcmi daha az göstərməyə çalışmışdır.
- MySpace şirkəti serverinin xakerlər tərəfindən korlanması haqqında informasiyaları Vikipediya məqalələrindən silmişdir.
- ABŞ-ın Mərkəzi Kəşfiyyat İdarəsinin (MKİ) kompyuterlərindən Vikipediyada bir çox məqalələrə düzəlişlər aparılmışdır. Buna misal olaraq, İranın prezidenti Mahmud Əhmədinejad haqqındakı məqaləni göstərmək olar.
- Vatikan kompyuter istifadəçisi tərəfindən İrlandiya respublika ordusunun siyasi qanadı Şinn Feyn partiyasının lideri Jerri Adams haqqında məqalədən bir çox faktlar silinmişdir.

- MKİ-nin eks başçısı Porter Qoss və bir çox tanınmış şəxslər haqqında məqalələrə də düzəlişlər edilmişdir.



*Şəkil 26. Wikipedia Scanner programının
(<http://wikiscanner.virgil.gr>) veb-saytı*

Microsoft korporasiyası şirkət və onun məhsulları haqqında məqalələrə düzəlişlər aparmaq üçün xüsusi bu işə cəlb edilmiş mütəxəssislərə küllü miqdarda pul ödədiyini etiraf etmişdir. Hətta ABŞ konqresinin əməkdaşlarının siyasi mövzularda məqalələrə düzəlişlər etdiyi məlum olmuşdur.

Göründüyü kimi, Vikipediyada yaradılan informasiyaların qeyri rəsmi olmasına baxmayaraq, onların məzmunu çoxlarını düşündürür və narahat edir.

Vikipediyadakı məqalələrin düzgünlüyünə arxayın olmaq, təəssüf ki, mümkün deyil. Əsasən də əgər bu məqalələr kiminsə siyasi baxışları ilə düz gəlmirsə, hansısa şirkətlərin və məşhur şəxsin adına xələl gətirirsə, kimlərinə də mənfəət əldə etməsinə

mane olursa, o zaman məqalələrin hər zaman düzgün variantlarının Vikipediyada olması şübhə altında olur. Lakin Wikipedia Scanner proqramının mütəxəssislərə məqalədəki dəyişikliklərin hansı serverdən edildiyini müəyyən etməsi, son zamanlar rəsmi təşkilatların kompyuterlərindən edilən redaktələrin sayının müəyyən qədər azalmasına səbəb olmuşdur [27].

6.2.2. Vikipediya məqalələrinə olunan müraciətlər


Vikipediyada yaradılan milyonlarla məqalələrin hansının daha çox marağa səbəb olması, daha çox müraciət olunmasını bilmək hər bir Vikipediya istifadəçisinin, eləcə də virtual ensiklopediya istifadəçisinin arzusudur.

<http://stats.grok.se> saytına daxil olmaqla Vikipediyada istənilən məqaləyə olunan müraciətlərin sayını öyrənmək olar. Bu statistik göstərici virtual məkanda hansı mövzuların daha çox diqqət mərkəzində olduğunu göstərmiş olur. Misal üçün, 2008-ci il, ingilis dilində “Azerbaijan” məqaləsinə ayda orta hesabla 90 min, Ermənistanla bağlı məqaləyə müraciətlərin sayı orta hesabla cəmi 7 mindir. Bu da Azərbaycana beynəlxalq aləmdə daha çox maraq göstərildiyindən xəbər verir (şəkil 27, şəkil 28).

Vikipediyanın fəaliyyət göstərdiyi ilk illərdə bu cür statistik göstəricilərin əldə edilməsində müəyyən çətinliklər var idi. Serverlərin çox yüklənməsindən qorxaraq statistik göstəricilər saxlanılmırdı, digər səbəb isə virtual cəmiyyətdə qalmaqalın yaranacağı qorxusu idi. Lakin son zamanlar müxtəlif statistik informasiya sistemlərinin yaradılması prosesinə təkan verilmişdir.

<http://stats.grok.se> saytında hər-hansı məqalə haqqında statistik informasiya əldə etmək lazımdırsa, istifadəçi həmin məqalənin yazıldığı dili, statistikanın hansı tarix üçün nəzərdə tutulduğunu, məqalənin dəqiq adını “Enter another wikipedia article titli” sahələrində göstərməlidir. Digər tərəfdən, statistik göstəricilərin əldə edilməsi Vikipediyanın daha şəffaf fəaliyyətinə səbəb olacaqdır. Belə ki, artıq məqalənin nə

dərəcədə vacib və maraqlı olmasını təyin edən “alət” yaradılmışdır. Əgər məqaləyə həftələrlə və ya aylarla müraciət olunmursa, həmin məqalənin silinməsi məsələsi də qalxa bilər.




Şəkil 27. Vikipediyanın ingilis dili bölməsindəki "Azerbaijan" məqaləsinə olan müraciətlərin sayının təyin edilməsi (http://stats.grok.se/en/200804/Azerbaijan)

Yuxarıda deyilənlərə onu da əlavə etmək lazımdır ki, saytda heç bir məsuliyyət daşımadığı haqqında məlumat verilmişdir: *"This is very much a beta service and may disappear or change at any time"*.

6.2.3. Search Wikia axtarış sistemi


Vikipediya ensiklopediyasının daxili axtarış sisteminin keyfiyyəti bu layihənin populyar olmasına səbəb olan əsas amillərdəndir. Odur ki, Vikipediyanın yarandığı ildən (2001) başlayaraq, layihə üçün mükəmməl daxili və xarici axtarış sisteminin işlənməsi əsas şərt idi. 2007-ci ildə Vikipediya layihəsinin müəlliflərindən biri, Cimmi Uels bəyan etdi ki,

Wikia LookSmart kompaniyasından Vikipediya üçün axtarış sistemi əldə etmişdir. “Reuters” informasiya agentliyinin xəbər verdiyi kimi, yeni axtarış xidməti olan Wikia rəsmi olaraq 2007-ci ilin sonlarında ümumi istifadəyə verildi. Razılaşmanın məbləği açıqlanmırdı [28].



Şəkil 28. Vikipediyanın ingilis dili bölməsindəki "Armenian" məqaləsinə olan müraciətlərin sayının təyin edilməsi (<http://stats.grok.se/en/200804/Armenian>)

2008-ci ilin iyun ayında fəaliyyətə başlamış Search Wikia xüsusi sistemi (http://search.wikia.com/wiki/Search_Wikia/en), əvvəlcədən nəzərdə tutulduğu kimi və Vikipediya layihəsində olduğu kimi, könüllülər hesabına genişləndirilir və inkişaf etdirilir. Search Wikia haqqında suala Cimmi Uels: – “Axtarış mexanizmi olan Search Wikia-nın hələ ki, alfa-versiyası realizə olunmuşdur. Bu sistem “Google” axtarış sisteminin tamqismətli rəqibi hesab oluna bilməz” deyər cavab vermişdir (şəkil 29).



Şəkil 29. Search Wikia axtarış sisteminin veb-saytı

Lakin Cimmi Uels hesab edir ki, gələcəkdə Search Wikia Google, Yahoo, Microsoft tərəfindən təklif edilən axtarış sistemləri ilə müqayisədə daha effektiv alternativ olacaqdır: "Əgər biz axtarış sorğularında keyfiyyətli nəticələr əldə edə bilsək, mən fikirləşirəm ki, bu axtarış servisləri bazarında güclərin yerləşdirilməsini əhəmiyyətli dərəcədə dəyişəcəkdir. Açıq axtarış platformasının köməyi ilə biz bu bazarın liderləri olan Google, Yahoo və Microsoft-a qarşı dura bilərik".

Vikipediya ensiklopediyası üçün nəzərdə tutulmuş bu sistemdə, virtual ensiklopediyada qeydiyyatdan keçmiş şəxslər sosial şəbəkəyə qoşularaq dostlarının siyahısını, onların daxil etdikləri şəkil və məqalələrin kataloqunu əldə etməklə yanaşı, istədikləri istifadəçinin ümumi fəaliyyəti haqqında məlumat toplaya bilirlər.

Nəzərdə tutulmuşdur ki, Search Wikia sistemində axtarışların əvvəlində mini məqalə veriləcəkdir və bu məqaləyə

konkret suala cavab olaraq avtomatik yaradılmış məlumat daxil olacaqdır. Məlumat şəkil, səs və mətn şəklində təqdim olunacaqdır. Mini-məqalənin altında isə Search Wikia indeksindən seçilmiş axtarış nəticələri veriləcəkdir. Hal-hazırda burada 50-100 milyon veb-səhifə yığılsa da Cimmi Uels onların sayının az olmasından narazıdır və ümid edir ki, gələcəkdə onların sayı daha çox olarsa, Search Wikia axtarış sisteminin daha keyfiyyətli işləməsi mümkün olacaqdır.

Digər tərəfdən istifadəçilər ayrı-ayrılıqda axtarış nəticələrinin reytingini təyin etmək imkanı əldə edəcəklər ki, növbəti sorğular zamanı Search Wikia sistemi bunu nəzərə alacaqdır. Bu üsulla istifadəçilər axtarışın alqoritmik nəticələrinə təsir edə biləcəklər.

Sistemdə spamlara qarşı proqram da nəzərdə tutulmuşdur və əgər kimsə sistemdən spamların yayılması üçün istifadə etmək fikrinə düşərsə, o şəxs, administrator tərəfindən aşkar edilərək bloklanacaq və gələcəkdə onun layihədə iştirakına qadağa qoyulacaqdır. Gələcəkdə sistemə şəkil və xəbərlər üzrə keçidlərin qoyulması da nəzərdə tutulmuşdur. *Search Wikia* sistemində ilk zamanlar yalnız ingilis dilində olan saytlara keçidlərin qoyulması nəzərdə tutulsa da, artıq, alman, fransız, rus və s. dillərdə olan saytların siyahısı genişlənməkdədir. Gələcəkdə tədricən müxtəlif dillərdə fəaliyyət göstərən saytların da bu siyahıya daxil edilməsi gözlənilir.

Cimmi Uelsin bildirdiyinə görə *Search Wikia* sisteminin proqram təminatı, oradakı verilənlər və indeks pulsuz veriləcək və onları hər kəs əldə edərək şəxsi axtarış sistemi yaratmaq imkanına malik olacaqdır.

Search Wikia layihəsi ilə Wikia kommersiya kompaniyası məşğul olur. 40 nəfər işçisi olan bu kompaniyada Cimmi Uels Wikia direktorlar şurasının sədri vəzifəsini icra edir. Nəzərə almaq lazımdır ki, Wikia və Wikimedia ayrı-ayrı təşkilatlardır və Wikiadan fərqli olaraq, Vikipediya layihəsini idarə edən Wikimedia Foundation qeyri-kommersiya təşkilatıdır [29].

6.3. Vikipediyanın qadağan edildiyi ölkələr

Vikipediya virtual ensiklopediyasının açıq və dinamik olması, bəzi demokratiyanı dəstəkləməyən dövlətlərin hakimiyyət orqanlarının ciddi narazılıqlarına səbəb olmuşdur. Bu dövlətlər siyahısına Çin, İran, Kuba, Şimali Koreya da daxildir. Bu dövlətlərin hakimiyyət orqanları Vikipediyanı cəmiyyət üçün zərərli hesab edərək, qərb mədəniyyətinin ziyanlı xüsusiyyətlərinin bu ensiklopediya vasitəsilə ölkələrinə daxil olduğunu bildirirlər. Onlar virtual ensiklopediyanın gənclərin təlim-tərbiyəsinə zərər verəcəyindən, dünyaya baxışlarını Avropa və Amerika siyasətinə uyğun olaraq dəyişdirəcəyindən ehtiyatlanırlar.

6.3.1. Vikipediya Çində

Yarandığı müddət ərzində Vikipediyanın Çin bölməsi bir-neçə dəfə bağlanmışdır.

Çin Xalq Respublikası vətəndaşlarına virtual ensiklopediyaya müraciət, ilk dəfə, 2-21 iyun, 2004-cü ildə qadağan edilmişdir. Buna səbəb Vikipediyada “Tyananmen meydanında 1989-cu il hadisələri” məqaləsi səbəb olmuşdur. İkinci dəfə Çin istifadəçilərinin Vikipediya azad ensiklopediyasına müraciətinə 23-27 sentyabr, 2004-cü ildə qadağa qoyuldu. Üçüncü bloklayma 19 oktyabr, 2005-ci ildə baş verdi. 2006-cı ilin 10-17 noyabr müddətində açılmağına baxmayaraq, Vikipediya ensiklopediyası 2008-ci ilə kimi Çində qadağan edilmişdir.

2008-ci ilin sonlarında Çində bir çox veb-saytlara qoyulmuş qadağalar ləğv edildi. Bu saytlar arasında BBC xəbər agentliyinin və Vikipediya ensiklopediyasının portalları da var idi. Çində Vikipediyaya müraciətlərin sayı digər, əhaliyə böyük ölkələrlə müqayisədə az olmasına baxmayaraq, Cimmii Uelsin bildirdiyinə görə, son aylarda Vikipediyanın Çin dilindəki bölməsində məqalələrin sayında yüksək artım tempi müşahidə edilməkdədir. Təəssüf ki, Çin dilinin potensialı Vikipediyada lazımınca realizə olunmayıb və Hind dilləri ilə müqayisədə Çin dillərindəki məqalələrin artım tempi hələ ki, aşağıdır [30].

6.3.2. Vikipediya İranda

İranın İnternet istifadəçilərinin Vikipediya ensiklopediyasına müraciətinə blok 3 dekabr, 2006-cı ildən qoyulmuşdur. Yalnız Vikipediya deyil, İran istifadəçiləri YouTube və IMDB saytlarına da həsrətdirlər. Belə hesab olunur ki, İranda bəzi saytlara qadağanın qoyulması ölkədə “Qərb mədəniyyətinə qarşı” başlayan kompaniyaya səbəb olmuşdur.

İran polisinin idarə rəisi Əhməd Ruzbehani jurnalistlərə açıqlamasında «əxlaqa zidd materiallar yayan internet saytlarının sahibləri və istifadəçilərinə qarşı mübarizənin yeni mərhələsinə başlandığını» bildirib. O, qanunu pozan bir sıra internet saytlarının qapadıldığını və onlardan istifadə edənlərin həbsə salındığını vurğulayıb: «Hüquq mühafizə qüvvələri internet qaydalarını pozanlara, sayt və bloqlarında qadağan olunmuş material yerləşdirənlərə qarşı ciddi tədbirlər görməyi planlaşdırıb» [31].

İran Məhkəmə Sistemi rəsmilərinin verdiyi rəsmi məlumata görə, son illərdə dövlət quruluşuna qarşı təbliğat aparmaqda və əxlaqa zidd material yaymaqda təqsirli bilinən 5 milyon sayt və bloqun fəaliyyətinə son qoyulub. Lakin nəzərə almaq lazımdır ki, müasir dünyada qloballaşmanın, informasiya-texnologiyalarının inkişafının qarşısını almaq, gəncləri İnternet-resurslardan, yeni informasiya sistemlərindən istifadə etməməyə məcbur etmək mümkün deyil. 2009-cu ildə İran ərazisindən Vikipediya ensiklopediyasının saytına müraciət bərpa edilmişdir.

6.4. İKT-nin inkişaf tempinin Vikipediyaya təsiri

Müasir informasiya texnologiyaları praktiki olaraq bütün sahələrə daxil olaraq, insanların informasiya mədəniyyətinin ayrılmaz bir hissəsinə çevrilməkdədir. İnformasiya resurslarının çoxalmasından, informasiya-kommunikasiya texnologiyasının (İKT) inkişafından asılı olaraq insanlar arasında ünsiyyət formaları, millətlərin leksikonundakı dəyişikliklər daha kəskin

özünü göstərməklə, dilin zənginləşməsinə, dildə yeni anlayışların, terminlərin yaranmasına səbəb olur.

Vikipediya ensiklopediyasında əsas iş 150 milyon könüllüdən ibarət, məqsədləri biliklərini azad paylamağa yönəlmiş dünya birliyinin üzərinə düşür. Cimmi Uelsin dediyinə görə, Vikipediya ensiklopediyasının zənginləşməsində aktiv iştirak edən İnternet istifadəçilərinin 10%-ni elmlər namizədləri, 15–20%-ni universitetlərin aspirantları, yarıdan çox hissəsini isə yuxarı kurs tələbələri təşkil edir. Hər ay 275 milyon adam Vikipediyanın 270 dildə fəaliyyət göstərən və reklamlar yerləşdirilməyən veb-saytlarındakı informasiyalardan pulsuz və rahat istifadə edir [32].

Vikipediyada məqalələrin artma tempi daima yüksəlməkdədir. Buna səbəb ilk növbədə, dünyada İnternet istifadəçilərinin sayının çox sürətlə artması və Vikipediya virtual ensiklopediyasının dünyanın bir nömrəli ensiklopediyasına çevrilməsidir.

Təhlillər göstərir ki, Vikipediya ensiklopediyasının dil üzrə bölmələrinə olunan müraciətlərin sayı, o dildə danışan ölkələrdə İKT-nin inkişafından və İnternet istifadəçilərinin sayından asılıdır. Qərbi Avropa və Şimali Amerika ölkələrinin informasiya cəmiyyətinə (İC) sürətli integrasiyası Vikipediya on-line, açıq ensiklopediyasında öz əksini tapmışdır. Bu ölkələrin serverlərindən Vikipediyaya daha çox istifadəçi daxil olur.

Wikimedia Foundation təşkilatı yaxın vaxtlarda xüsusi araşdırmalar aparmaq fikrindədir. Araşdırmaların aparılmasında əsas məqsəd Vikipediya azad ensiklopediyasında fəaliyyət göstərən insanlar haqqında daha çox məlumat toplamaqdır. Vikipediyada anonim istifadəçilərə də redaktələrdə istifadə etmək imkanı çox zaman bu ensiklopediyanın normal fəaliyyətində əngəllər yaradır və bu məsələ Wikimedia Foundation təşkilatında müzakirələrə də səbəb olmuşdur.

Vikipediya dünyada ən çox müraciət olunan saytlar siyahısında qalmaqdadır. Belə ki, Vikipediya ensiklopediyasına saniyədə 65000 sorğu göndərilir. Milyonlarla İnternet

istifadəçiləri dünyanın müxtəlif yerlərindən, könüllü olaraq, öz vaxtlarını və biliklərini bu azad ensiklopediyada məqalələrin yaradılmasına və redaktəsinə sərf edirlər. Sual oluna bilər – onları buna vadar edən nədir? Necə olur ki, insanlar təmənnəsiz olaraq biliklərini başqaları ilə bölüşdürməyə razı olurlar? Bütün bu sualların cavablarını Wikimedia Foundation təşkilatı araşdırmalar nəticəsində tapmağa çalışır. Araşdırmalarda iştirak edən professor Lyuk Soetin (Luc Soete) dediyi kimi: "Vikipediya – qiyməti olmayan bir mənbədir, əsasən də inkişaf etməkdə olan ölkələrdə. Belə ki, bu ölkələrdə Vikipediya analoq yoxdur. Vikipediyanın necə işləməsinə başa düşmək – bizim araşdırmamızın əsas məqsədidir" [33].

Vikipediya azad ensiklopediya olduğundan dövlət strukturları üçün işləmir. Lakin, artıq bir çox ölkələrdə dövlət strukturları Vikipediya istifadə edirlər. Məsələn, Amerika məhkəmələrində ondan məlumat kitabçası kimi istifadə olunduğu heç kəsə sirr deyil.

6.5. Dilin qorunması və inkişafında Vikipediyanın rolu

İnternet layihələrindən ən uğurlusu sayılan Vikipediya ensiklopediyası milli dil ilə bağlı problemin öhdəsindən uğurla gəlməkdədir. Xalqın psixologiyasını, xasiyyətini və dünya görüşünü xarakterizə edən əsas mədəni mənbələrdən olan milli dili mühafizə edərək gələcək nəsillərə olduğu kimi çatdırmaq müasir cəmiyyətimizdə ən aktual problemlərdəndir. Dil elə bir məfhumdur ki, onu digər mədəniyyət nümunələri kimi muzeylərdə saxlayaraq qorumaq mümkün deyildir [34].

Hər hansı bir dildə çap olunan lüğətlər, əlifbalar, qrammatik dərsliklər bu dilin gələcəkdə də olduğu kimi qorunub saxlanmasına zəmanət vermir. Bu səbəbdən, ölməkdə və yaxud sürətlə dəyişməkdə olan dillərin qorunması üçün ilk növbədə həmin dillərdə azad, virtual ensiklopediyanın yaranması vacibdir. Bu baxımdan Vikipediya virtual ensiklopediyası məqalələrin istənilən İnternet istifadəçiləri tərəfindən və istənilən dildə yaradılmasına icazə verməklə, dillərin qorunmasına, zənginləşməsinə və yayılmasına

bilavasitə yardım etmiş olur. Vikipediya müxtəlif terminlər barədə müzakirələr aparmaq, mübahisələr nəticəsində ümumi qərar qəbul etmək artıq ənənə halını almışdır. Vikipediya müxtəlif dillərə malik olduğundan, məqalələrə hipermətnlər daxil edildiyindən, hər kəs virtual ensiklopediyanın təşkilində iştirak edə bilər. Hər bir məqalə digər dillərdə analoqa malik olduğundan beynəlxalq istinadlardan istifadə etməklə onlara əsaslanmaq mümkündür. Son zamanların müşahidələri göstərmişdir ki, Vikipediya ensiklopediyasına tələbə və gənclərlə yanaşı, dilçilərin, tarixçilərin, siyasətçilərin maraqları artmaqdadır [35, 36].

Hər bir dilin qorunması, onun daha da zənginləşdirilməsi işində virtual ensiklopediyaların, ilk növbədə isə Vikipediyanın daha kütləvi hal alması vacib şərtlərdəndir. Dünya klassik ədəbiyyatının, texniki, ümumiyyətlə sahə ədəbiyyatının dilimizə tərcümə olunaraq Vikipediya ensiklopediyasına daxil edilməsi Azərbaycan dilinin zənginləşdirilməsində əvəzolunmaz işdir. Belə ki, gənc nəsil - şagirdlər, tələbələr təhsil prosesi zamanı, eləcə də müəllimlər lazım olan hər hansı bir məlumatı əldə etmək istədikdə xarici saytlara yox, elə öz doğma ana dilimizdə olan Vikipediya ensiklopediyasına müraciət edərək, daha dolğun və geniş informasiya əldə edə bilsinlər [37].

Sayına görə ən çox məqalələr Vikipediyanın ingilis bölməsindədir (<http://en.wikipedia.org>). 2009-cu ilin sentyabr ayına olan məlumata əsasən Vikipediyanın bu bölməsində məqalələrin sayı artıq 3 milyona çatmışdır. Digər nəhəng bölmələr alman (<http://de.wikipedia.org>, məqalələrin sayı – 959 min), fransız (<http://fr.wikipedia.org>, məqalələrin sayı – 853 min), polyak (<http://pl.wikipedia.org>, məqalələrin sayı – 6376 min), yapon (<http://ja.wikipedia.org>, məqalələrin sayı – 619 min), rus (<http://ru.wikipedia.org>, məqalələrin sayı – 435 min), türk (<http://tr.wikipedia.org>, məqalələrin sayı – 136 min) və s. dillərindədir. Bu siyahıda Azərbaycan dilindəki Vikipediya ensiklopediyası (<http://az.wikipedia.org>) 28,5 min məqalə ilə 55-ci yerdədir.

6.6. Vikipediya təhsildə

Vikipediya on-line ensiklopediyasının artıq 8 ildir ki, yaranmasına baxmayaraq, elm və təhsil sahələrində ona münasibət müxtəlifdir. Ensiklopediya yeni yarandığı illər məktəblərdə, universitetlərdə və digər təhsil müəssisələrində tələbələrə Vikipediya ensiklopediyasından öz işlərində istifadə etməyə icazə vermirdilər. Hətta bəzən tələbənin Vikipediya ensiklopediyasına müsbət fikrinə görə qiymətinin kəsilməsi hallarına da rast gəlinirdi. Lakin nəzərə alsaq ki, dünyanın bir çox universitetlərində professorlar tələbələrin ümumiyyətlə İnternetdən istifadəsinə qadağa qoyulmasını təklif edirdilər, o zaman Vikipediya qarşı mənfi münasibəti başa düşmək olardı. Onu da qeyd etmək lazımdır ki, İnternetlə bağlı yalnız Vikipediya layihəsinə qarşı mənfi münasibətlərə rast gəlinmirdi, Google, Yahoo, bloqlarla, forumlarla bağlı layihələr də universitet professorları tərəfindən tez-tez tənqidlərə məruz qalırdılar.

İKT-nın inkişafı və müxtəlif on-line layihələrinin cəmiyyətin müxtəlif sahələrinə inteqrasiyası və ümumiyyətlə informasiya cəmiyyətinin inkişafı ilə əlaqədar artıq təhsilin İnternetə, o cümlədən Vikipediya, münasibəti dəyişməkdədir. Vikipediya layihəsi də artıq 5 il əvvəlki vəziyyətdə deyil. Vikipediya gün-gündən daha təcrübəli, savadlı, ciddi istifadəçilərin cəlb edilməsi, bu ensiklopediyadakı məqalələrin artıq daha dolğun, düzgün, tam şəkildə olmasına səbəb olmuşdur. Nəzərə almaq lazımdır ki, məqalələr prinsipial və ciddi idarəçilər tərəfindən nəzarətdə saxlanılırlar. Odur ki, son zamanlar təhsil sahələrində Vikipediya münasibət kökündən dəyişməkdədir. Artıq universitet müəllimləri özləri tələbələrə kurs işlərində virtual ensiklopediyadan, eləcə də Vikipediya istifadə etməyə tövsiyə edirlər. Bir çox ölkələrdə Vikipediya virtual ensiklopediyası tələbələrin tədris elementinə çevrilmişdir. Məsələn, Amerikanın Bottel universitetində müəllimlər tələbələrə referat əvəzinə Vikipediya məqalə yazmağı təklif etdilər. Təcrübə çox uğurlu alındı. Tələbələrin mövzu üzərində ciddi tədqiqat aparmaq məcburiyyəti, eyni

zamanda mənbələrdən düzgün istifadə edərək, onların ensiklopediyada göstərilməsi qaydaları ensiklopediya üçün məqalə yaratmağın çox ciddi və məsuliyyətli iş olduğunu bir daha sübut etdi. Belə ki, məqalələr bir müəllim tərəfindən deyil, yüzlərlə İnternet istifadəçiləri və mütəxəssislər tərəfindən yoxlanılırdı və düzgün olmayan məqalələr tez bir zamanda ensiklopediyadan silinirdi. Artıq bu təcrübə Amerikanın digər universitetlərində də həyata keçirilir. Professorlar kurs işi əvəzinə tələbələrə Vikipediya, bu və ya digər mövzularda məqalələr yaratmağı tələb edirlər. Bir zamanlar virtual ensiklopediyadan üz döndərmiş, onu yarımçıq və hətta saxta məqalələr yığımı olmaqda ittiham edən elm dünyası artıq Vikipediya qarşı münasibətini dəyişməkdədir. Bu gün artıq Vikipediya ensiklopediyası açıq tədris ideyasını, daha doğrusu biliyə açıq müraciət ideyasını həyata keçirən ən nəhəng layihədir. Bununla belə, ensiklopediyadakı məqalələri klassik elmi məqalələr adlandırmaq olmaz. Lakin zaman keçdikcə, daha sanballı və dolğun məqalələrin sayı çoxaldıqca, daha çox müraciət olunan layihəyə çevrildikcə ona qarşı münasibət də dəyişməkdə davam edir [38].

6.7. Vikipediya və Azərbaycan

Zəngin Azərbaycanımızın tarixi, mədəniyyəti, şəhər və rayonları, alimləri, siyasətçiləri, şair və yazıçıları, mətbəxi, geyimləri və s. haqqında dürüst məlumatların, maksimum neytrallığın və obyektivliyin qorunması şərti ilə Azərbaycan Vikipediyasına və digər dillərdə fəaliyyət göstərən Vikipediya ensiklopediyalarına yeni məqalələr şəklində daxil edilməsi və artıq mövcud olan məqalələrin təkmilləşdirilməsi vacibdir.


İngilis, rus, fransız və alman dilli ölkələrlə müqayisədə Azərbaycanda Vikipediya çox tanınmır. Buna da səbəb, İnternet istifadəçilərinin maraqlarının müxtəlif olmasıdır. Yəni İnternet istifadəçilərinin əsas hissəsini gənclər təşkil etdiklərindən, onlar İnternetdən ən çox əyləncə, çatda söhbətləşmə və dərslər hazırlamaq məqsədi ilə lazımı informasiyanın tapılmasında istifadə edirlər. İkinci, Azərbaycanın yeni informasiya

texnologiyaları sahəsində dünyanın qabaqcıl ölkələrindən hələ də geri qalmasıdır, baxmayaraq ki, son zamanlar bu sahədə böyük irəliləyişlər vardır. Üçüncü, əhalidə Vikipediya haqqında məlumatın az olmasıdır.

Azərbaycan dilində yaranan Vikipediya 2004-cü ildə www.az.wikipedia.org ünvanı altında fəaliyyətə başlamışdır. Hal-hazırda Vikipediyanın Azərbaycan bölməsi 270 yer içində 55-ci yerdədir.

Vikipediyanın Azərbaycan bölməsində məqalələr iki əlifbada: latın və ərəb əlifbasında yaradıla bilər. Ərəb əlifbasının daxil edilməsində əsas səbəb İran Azərbaycanında yaşayan 30 mln. azərbaycanlıların da bu ensiklopediyada məqalə yaratmaq istəyindən irəli gəlir. Lakin buna baxmayaraq araşdırmalar göstərir ki, Vikipediyanın Azərbaycan bölməsindəki məqalələrin yarısından çoxu latın qrafikası ilə yazılmışdır. Bu da Azərbaycan Respublikasından olan istifadəçilərin İran Azərbaycanından olan istifadəçilərə nisbətən daha fəal olmasından xəbər verir.


Yaddan çıxartmayaq ki, Azərbaycan tarixini saxtalaşdıran, tarixi abidələrini özünküləşdirən ermənilərə qarşı virtual şəkildə mübarizə aparmaq üçün Vikipediyada Azərbaycan haqqında informasiyanı biz xarici dillərdə də dərc etməliyik. Azərbaycan dilindəki Vikipediyanı zənginləşdirməklə yanaşı rus, ingilis, fransız, alman və s. dillərdə fəaliyyət göstərən Vikipediyalara nəzarət etmək, ermənilərin və ermənipərəst qüvvələrin virtual ensiklopediyaya daxil etdiyi dezinformasiyaların qarşısını alaraq oraya düzgün və obyektiv məqalələr əlavə etmək vacib məsələlərdəndir. Vikipediyanın rus bölməsində (www.ru.wikipedia.org) yerləşdirilmiş «Шуша», «Нахчиван», «Нагорный Карабах», «История Азербайджана», «Битва Karabax», «Ходжалы», «Низами» və onlarla hər bir azərbaycanlının qürur hissinə toxunan bu cür məqalələr vətəninə sevin azərbaycanlını sakit buraxa bilməz (şəkil 30, şəkil 31).



Şəkil 30. Vikipediyanın rus dilindəki bölməsində “Шуша” məqaləsi

Vikipediyanın rus bölməsində ermənilər Azərbaycana virtual müharibə elan edərək artıq bütün sahələrdə, istər siyasi, istərsə də mədəni sahələrdə hücumu keçmişlər. Məsələn, Azərbaycanın dahi şairi Nizami haqqında məqalədə (<http://ru.wikipedia.org/wiki/Низами>) bildirilir ki, Nizami fars şairidir. Nəsimi haqqında məqalədə isə azərbaycanlı şair Nəsiminin ərəb olduğu göstərilir. Məqalələrin tarixçəsinə baxarkən bir çox Azərbaycan haqqında məqalələrdə olduğu kimi onların erməni, fars istifadəçiləri tərəfindən redaktə olunduğu və nəzarətdə saxlanıldığı məlum olur.


Hətta bir çox məqalələr Vikipediya virtual ensiklopediyasında Azərbaycana qarşı informasiya müharibəsinin mütəşəkkil və əvvəlcədən hazırlanmış aparıldığını tam sübut edir. Bu çür məqalələrdən biri də «Азербайджанизация Низами» məqaləsidir (şəkil 32).



Şəkil 31. Vikipediyanın rus dilindəki bölməsində “Ходжалы” məqaləsi

Vikipediya Azərbaycanın milli-mədəni sahələrini əhatə edən – ədəbiyyatı, tarixi, coğrafi yerləri, tanınmış şəxsiyyətləri və s. mövzulardakı bütün məqalələr də ermənipərəst qüvvələrin nəzarətindədir. Ermənilər Vikipediya iş yeri kimi baxırlar və bu ensiklopediya erməni tarixçiləri, siyasətçiləri, ədəbiyyatçıları və s. ermənilər tərəfindən Azərbaycana qarşı yeni-yeni informasiyalarla doldurulur.

Son zamanların müşahidələri göstərir ki, Vikipediya dünyanın müxtəlif yerlərində yaşayan azərbaycanlıların toplandığı yerə çevrilmişdir. Əgər coğrafi baxımdan fiziki dünyada Azərbaycan iki yerə bölünmüşdürsə, Vikipediya virtual Azərbaycan təmdir. Yəni, həm şimalı, həm də cənubi Azərbaycan Vikipediya ensiklopediyasında vahid Azərbaycan olaraq tanınır və burada fəaliyyət göstərən azərbaycanlılar yazılarında istədikləri əlifbadan, həm latın, həm də ərəb əlifbasından istifadə edə bilirlər (şəkil 33).



*Şəkil 32. Vikipediyanın rus dilindəki bölməsində
“Азербайджанизация Низами” məqaləsi*

Vikipediya virtual ensiklopediyası Azərbaycan diasporunun vətənə bağlılığını təmin etməklə, həmvətənlərimizin milli informasiya məkanına daxil olmalarına şərait yaratmaqla yanaşı, biliklərini digərləri ilə paylaşmalarına imkan yaratmışdır. Vikipediyanın Azərbaycan bölməsi dünyadakı hər bir azərbaycanlının öz ana dilində Azərbaycanın tarixi, ədəbiyyatı, coğrafiyası, adət-ənənələri, bayramları, tanınmış şəxsiyyətləri haqqında geniş məlumat əldə etmək imkanı verir. Bunu nəzərə alaraq Azərbaycanlı İnternet istifadəçiləri Vikipediya ensiklopediyasında Azərbaycanın milli-mədəni dəyərlərini təmsil edən məqalələrin düzgün və keyfiyyətli olmalarını istəyirlərsə, bu layihədə iştiraklarının mümkünlüyü haqqında ciddi fikirləşməlidirlər. Vikipediyadan istifadə baxımından bizim qarşımızda duran əsas məqsəd – İnternetin ən nəhəng ensiklopediyası olan Vikipediyada

Azərbaycan həqiqətlərini işıqlandıran məqalələrin sayının və keyfiyyətinin yüksəlməsidir.




Şəkil 33. Vikipediyanın Azərbaycan bölməsinin Ana səhifəsi

Nəzərə almaq lazımdır ki, dünyanın ən tanınmış kütləvi informasiya vasitələri (KİV) nümayəndələri, media işçiləri, siyasətçilər, hüquqçular, tələbələr hər hansı informasiyanı İnternetdən tez əldə etmək üçün birinci növbədə Vikipediya müraciət edirlər və oradakı informasiyalardan çox zaman mənbə kimi istifadə edirlər. Demək, istər adi İnternet, istərsə də adi KİV istifadəçisində istənilən hadisə haqqında fikir formalaşdırmaqda Vikipediyanın rolu əvəzolunmazdır [39].

Vikipediya layihəsində fəaliyyət göstərən azərbaycanlı istifadəçilərin sayının az olması məqalələrin sayına və keyfiyyətinə öz təsirini göstərir. Müşahidələr göstərir ki, məqalələrin ensiklopediyaya daxil edilməsi tempi o dildə danışan ölkələrdə İKT-nin inkişafından və İnternet istifadəçilərinin sayından asılıdır. Qərbi Avropa və Şimali Amerika ölkələrinin İC-nə sürətli inteqrasiyası Vikipediya

ensiklopediyasında da öz əksini tapmışdır. Bu ölkələrin serverlərindən Vikipediya daha çox istifadəçi daxil olur.

Son 1 il ərzində milli azad ensiklopediyamızda radikal dəyişikliklər baş verməkdədir. Azərbaycan Milli Elmlər Akademiyasının İnformasiya Texnologiyaları İnstitutunda Vikipediya ilə bağlı tədqiqatların aparılması, institutun “Tədris-innovasiya mərkəzi”ndə tədris zamanı aspirant və dissertantlara virtual ensiklopediyalar haqqında, ilk növbədə isə Vikipediya haqqında məlumatların verilməsi və azad ensiklopediyalarda məqalələrin yaradılma qaydalarının öyrədilməsi, institutun əməkdaşları tərəfindən cəmiyyətimizə yeni reallıqlar gətirən İnternet, o cümlədən Vikipediya ilə bağlı problemlərin müxtəlif kütləvi informasiya vasitələrində işıqlandırılması, Vikipediya virtual ensiklopediyası haqqında cəmiyyətdə müəyyən təsəvvürün yaradılmasına təkan verdi (şəkil 34).



Şəkil 34. *Vikipediyanın Azərbaycan bölməsində (<http://az.wikipedia.org>) məqalələrin illər üzrə artım diaqramı*

6.7.2. *İnternetə dövlət dəstəyi*

XXI əsrdə dövlətin informasiya təhlükəsizliyi mühüm məsələdir. Hər bir dövlət öz informasiya ehtiyatlarını qorumaqla qüdrətini hiss etdirə bilər. Azərbaycan informasiya ehtiyatlarının mühafizəsini təşkil etməkdə ciddi problemlərlə üzləşir. Ölkənin dövlət, qeyri-dövlət qurumlarının İnternet səhifələrinin erməni hakerləri tərəfindən dağıdılması ilə bağlı faktlar yetərincədir. “İnformasiya əldə etmək haqqında” Azərbaycan Respublikası Qanunun tətbiq edilməsi barədə Respublika Prezidentinin 2005-ci il tarixdə fərmanı vətəndaşların informasiya azadlığını tənzimləyən normativ aktıdır. İnformasiya resurslarından və texnologiyalarından cinayət və terror məqsədləri üçün istifadə etməyin qarşısının alınması, insan hüquqlarının qorunması, fərdi məlumatların toxunulmazlığı və söz azadlığı haqqında müddəalara əməl olunması İnternet məkanında qarşıya çıxan əsas problemlərdəndir. İnsan haqlarının qorunması ilə yanaşı, İnternetdə terrorizmin bütün formaları və təzahürlərinə qarşı mübarizənin aparılması, rəqəmsal bərabərsizliyin aradan qaldırılması üçün tədbirlərin görülməsi və uşaqların, gənclərin inkişafında, əlil insanların, gender probleminin həllində İKT-nin rolunun artırılması vacibdir.

Azərbaycan dilində fəaliyyət göstərən Vikipediya azad ensiklopediyasının zənginləşdirilməsində, Azərbaycan dilində informasiya resurslarının virtual məkanda geniş yayılmasına xidmət edərək Azərbaycanın maraqlarının dünyada təbliğinə xidmət edən alimlər, tələbələr, media işçiləri ilə yanaşı yeni İnternet texnologiyalarından istifadə etməyi bacaran mütəxəssislərə böyük ehtiyac vardır. Azərbaycan xalqının nümayəndələri bu gün dünyanın müxtəlif ölkələrində yaşayır. Onların sayı hazırda 50 milyonu aşmaq üzrədir. Bu elə də az rəqəm deyildir. Əgər bu 50 milyonun yarısı Vikipediya ensiklopediyasına doğma dilində bir məqalə daxil etsə, Azərbaycan milli-mədəni dəyərlərinin qorunub saxlanılmasında müəyyən bir iş görmüş olar, nəticədə dilimiz nəinki inkişaf

edər, hətta beynəlxalq dillər sırasına daxil olmaq iqtidarında olar.

Ölkəmizdə İKT-nin inkişafı və geniş tətbiqi, rəqəmsal bərabərsizliyin aradan qaldırılması, potensial investorların ölkənin İKT bazarına cəlb olunması nəticəsində Azərbaycan regionda aparıcı ölkə kimi İKT mərkəzinə çevrilməkdədir.

Azərbaycan Respublikasının Prezidenti İlham Əliyevin 21 oktyabr 2005-ci il tarixli sərəncamı ilə təsdiqlənmiş “Azərbaycan Respublikasında rabitə və informasiya texnologiyalarının inkişafı üzrə 2005-2008-ci illər üçün Dövlət Proqramı” (“Elektron Azərbaycan”) bir daha göstərir ki, ölkəmizdə İKT-nin inkişafı və İC qurulması üzrə dövlət siyasəti həm iqtisadi, həm də siyasi sahələrin inkişafına, şəffaf dövlət və yerli özünüidarəetmənin formalaşmasına, rəqəmsal bərabərsizliyin ləğvinə, güclü iqtisadiyyatın yaradılmasına, cəmiyyətin demokratik inkişafına, insanların yaşayış səviyyələrinin yüksəlməsinə yönəlmişdir. Bu proqramda bir çox tədbirlərin yerinə yetirilməsi nəzərdə tutulmuşdur. İlk növbədə informasiya məhsullarının və texnologiyalarının istehsalı, yayılması və effektiv istifadəsi sahələrində Azərbaycanla digər inkişaf etmiş dövlətlər arasındakı fərqi azaldılmasına yönəlmiş məsələlərin həll edilməsinin vacibliyi göstərilmişdir. Bütün bunları nəzərə alsaq, əminliklə deyə bilərik ki, Vikipediya layihəsində də Azərbaycan öz sözünü qətiyyətlə deməkdədir.

Azərbaycanda İnternetin inkişaf tempi getdikcə artır və İnternet mühitində yüzlərlə kataloqlar, İnternet resursları, elektron mağaza, elektron əmək birjalrı, virtual kitabxanalar və müxtəlif mövzuları əhatə edən saytlar yaradılaraq istismara verilməkdədir. Son zamanlar Azərbaycanın müxtəlif regionlarında İnternetin inkişafına güclü zəmin yaradılmışdır. 2007-ci ildə “Beynəlxalq Telekommunikasiya İttifaqı” (BTİ) təşkilatı İnternet istifadəçilərinin sayına görə dünya ölkələrinin reytingini açıqlayıbdır. Reyting tərtib edilərkən hər ölkənin 100 nəfərindən neçəsinin İnternet istifadəçisi olduğu hesablanıb və araşdırma 198 ölkəni əhatə edib. Birinci yeri Yeni Zelandiya tutub. Bu ölkədə hər 100 nəfərdən 79,3 nəfəri İnternet

istifadəçisidir. İkinci yerdə İslandiyadır. Azərbaycan siyahıda 120-ci yerdədir. BTİ-nin təşkilatının araşdırmasına görə, Azərbaycanda hər 100 nəfərdən 5,16 nəfəri İnternet istifadəçisidir. Ermənistan bizdən geridə - 124-cü yerdədir (hər 100 nəfərə 5,03 istifadəçi). Axırını yeri Tacikistan tutur. Burada hər 100 nəfərdən yalnız 7-si İnternetdən istifadə edir. BTİ-nin məlumatına görə, bu gün dünyada 1 milyarddan çox, yer kürəsi əhalisinin 16%-i İnternet istifadəçisidir. Azərbaycan tarixini saxtalaşdıran, Azərbaycan mədəniyyətini özününküləşdirməyə çalışan ermənilərə qarşı virtual şəkildə mübarizə aparmaq üçün Azərbaycan haqqında informasiyalar Vikipediya virtual ensiklopediyasında Azərbaycan dili ilə yanaşı, rus, ingilis, fransız, alman və s. dillərdə dərc edilməli, artıq mövcud olan düzgün informasiyalar isə qorunmalıdır.

FƏSİL 7. VİRTUAL ENSİKLOPEDIYALAR

Ensiklopedik saytlar İnternetdə nəşr olunmuş ilk layihələrdəndir. “Britannica”, daha sonra isə “Encarta” kimi məşhur ensiklopediyalar hələ 1990-cı illərdə artıq virtual məkanda tanınmağa başladılar. 90-cı illərin sonunda isə “Kirill və Mifodiy”, “Rubrikon” və Böyük Sovet Ensiklopediyası kimi ensiklopedik portallar az müddət ərzində çoxlu sayda İnternet oxucusunu cəlb etdi. İnternetin informasiya bolluğunda ensiklopedik resurslar, ilk növbədə, orada yerləşdirilən məlumatların etibarlılığına görə fərqlənilirlər. Digər virtual mənbələrdən fərqli olaraq, virtual ensiklopediyalar ayrı-ayrı məşhur şəxslər, tarixi hadisələr, ölkələr və təşkilatlar, eləcə də terminoloji anlayışlar haqqında daha dəqiq faktiki məlumat əldə etmək üçün əlverişlidir. Bu baxımdan naməlum predmetin öyrənilməsində və tədqiqatlarda virtual ensiklopediyalara müraciət istifadəçinin professionallığından xəbər verir. Bu mənbələrdən konkret predmet sahəsi üzrə ilkin informasiya əldə etməklə, tədqiqatı daha da genişləndirib axtarış sistemlərinə və müxtəlif resurslara müraciət etmək olar.

İnternet məkanında müxtəlif elektron ensiklopediyalar mövcuddur. Bu ensiklopediyalar iki yerə bölünür: məqalələrində redaktəyə icazə verən – azad virtual ensiklopediyalar və redaktəyə icazə verməyən – qapalı virtual ensiklopediyalar. Vikipediya ensiklopediyası və viki texnologiyası ilə yaradılan digər ensiklopediyalar azad ensiklopediyalar siyahısına daxildir.

7.1. Viki texnologiyası ilə fəaliyyət göstərən ensiklopediyalar

2001-ci ildən başlayaraq virtual ensiklopediya anlayışı köklü surətdə dəyişdi. Vikipediya layihəsi ensiklopedik resursların yaradılmasında prinsipial olaraq yeni yanaşmalar üçün əsas oldu. Vikipediyanın yaradılması və müvəffəqiyyətli

inkişafından sonra İnternetdə Viki texnologiyası ilə fəaliyyət göstərən analogi layihələr yaradılmağa başlandı və bu proses indi də davam edir. Bu layihələrdə yerinə yetirilən dəyişikliklər müxtəlif üsullarla aparılır və hər bir ensiklopediya üçün özəl tələblər qoyulubdur. Bu ensiklopediyalardan bir çoxu Vikipediya qədər populyar olmasalar da, müxtəlif mövzuları əhatə etməklə 100 minlərlə İnternet oxucusunu cəlb edir [40].

7.1.1. Sitizendium (Citizendium)

Sitizendium sözü (Citizendium – Citizens Compendium of Everything) Azərbaycan dilinə tərcümədə “hər şey haqqında vətəndaş xülasəsi” mənasını verir. www.en.citizendium.org ünvanı ilə fəaliyyət göstərən Sitizendium on-line ensiklopediyasında Vikipediya ilə fərqli olaraq anonim düzəlişlərə icazə verilmir. Ensiklopediyada redaktələri yalnız qeydiyyatdan keçmiş İnternet-istifadəçilər yerinə yetirə bilərlər (şəkil 35).



Şəkil 35. Sitizendium virtual ensiklopediyasının saytı

Vikipediyanın yaradıcılarından biri olan Larri Sanqer 2007-ci il martın 26-da virtual ensiklopediyaya alternativ olan, lakin Vikipediya ilə fərqli olaraq nəzarət olunan Sitizendium on-line ensiklopediyasını yaratdığı barədə xəbər verdi. Senqer bildirdi ki, təkcə ingilis dilində 2,7 mln. məqaləyə malik olan Vikipediyanın müvəffəqiyyətini etiraf edir, lakin orada məqalələrin anonim istifadəçilər tərəfindən korlana biləcəyi ehtimalının olması onu təəssüfləndirir. Vikipediya olduğu kimi, Sitizendium da pulsuzdur və istifadəçilər tərəfindən zənginləşdirilir. Lakin burada müəllifin göstərilməsi vacibdir, məqalələr isə ekspertlər tərəfindən təsdiq olunmalıdırlar. Məqsəd isə Vikipediya olan problemin Sitizendiumda qarşısını almaq, ilk növbədə çoxsaylı səhvlərdən və ziyanlıqlardan ensiklopediyayı qorumaqdır.

Hal-hazırda mətnlərin düzəlişində iştirak üçün təqribən 900 müəllif və 200 redaktor cəlb edilmişdir. Saytda artıq 9000-dən çox məqalə yerləşdirilmişdir ki, onlardan çoxu ekspertlər tərəfindən təsdiqlənmiş, digərlərinin dəqiqlik dərəcələri yaşıl işarə ilə bildirilmişdir.


“Əgər yeni pulsuz ensiklopediya buraxılırsa, o zaman o, hiss olunacaq qədər daha yaxşı olmalıdır. İstifadəçilərin bütün səlahiyyətlərə malik olduqları halda Vikiyə ziyan vurmaqları məni məyus etdi. Oudur ki, mən onun inkişaf etdirilməsində bir növ mümkünlük görmürəm” – deyər Senqer bildirmişdir.

Avtorizasiyanın mütləq olması Sitizendium ensiklopediyada qalmaqalların qarşısını alacaqdır. Senqer əmindir ki, Sitizendiumun professional və əlyətərli olması Vikipediya ilə fərqli olaraq, daha çox auditoriya cəlb edəcəkdir [41].

7.1.2. Everything2

Everything2 (<http://everything2.com>) layihəsi – Viki texnologiyasına oxşar texnologiya vasitəsilə insan biliyinin bütün sahələrindən informasiyaları toplayan veb-sayt və on-line cəmiyyətdir. İnternetdə fəaliyyət göstərən ən böyük virtual ensiklopediyalardan biridir (şəkil 36).

Everything2 ensiklopediyasından əvvəl Neyt Oostendorp (Nate Oostendorp) tərəfindən 1998-ci ildə Everything (E1) saytı yaradıldı. Sayt Slashdot bloqu ilə sıx bağlı idi və bloq tərəfindən reklam olunurdu. Everything2 proqram təminatı Everything (E1) proqramına nisbətən daha funksionaldır. 13 noyabr 1999 və 2000-ci illərdə Everything (E1) saytındakı bütün informasiyalar Everything2 virtual ensiklopediyasına köçürüldü.




Şəkil 36. Everything2 virtual ensiklopediyasının saytı

7.1.3. MusicBrainz

MusicBrainz (<http://www.musicbrainz.org>) virtual ensiklopediyasını açıq musiqi ensiklopediyası da adlandırırlar. Ensiklopediya ingilis dilindədir. MusicBrainz ensiklopediyada musiqilər deyil, yalnız onlar haqqında informasiyalar saxlanılır. Ensiklopediyadakı bütün informasiyalar (ifaçılar, albomlar, treklər və s. haqqında məlumatlar) ictimai mülkiyyət hesab

edilir. Burada saxlanılan əlavə məlumatlar isə, məsələn, moderasiyalar haqqında informasiyalar isə Creative Commons lisenziyası ilə yayımlanır.


MusicBrainz virtual ensiklopediyası Robert Keem tərəfindən yaradılmışdır. 2004-cü ilin dekabrından layihə MetaBrainz Foundation qeyri-kommersiya təşkilatı tərəfindən idarə edilir (şəkil 37).



Şəkil 37. MusicBrainz virtual ensiklopediyasının saytı

7.1.4. PlanetMath

PlanetMath (<http://planetmath.org>) – ingilis dilində azad on-line riyazi ensiklopediyasıdır. PlanetMath virtual ensiklopediyası da Vikipediya kimi GFDL lisenziyası ilə işləyir (şəkil 38).



Şəkil 38. PlanetMath on-line ensiklopediyasının saytı


Layihə Virciniya Texniki Kollecinin Rəqəmsal Tədqiqat laboratoriyasının kitabxanasında yerləşir. O, MathWorld azad ensiklopediyasının məhkəmə tərəfindən 12 aylıq bağlanması cavab olaraq yaradılmışdır. PlanetMath ensiklopediyasının yaradılmasında və idarə edilməsində Perl proqram təminatından istifadə olunur. Ensiklopediya istifadəçilərinə hər-hansı məqalə haqqında öz fikrini yazmaq, iradlarını bildirmək, məqaləyə əlavələr etmək ixtiyarı verilir.

7.1.5. WikiTravel

WikiTravel (<http://wikitravel.org>) turizmlə bağlı məqalələr toplanmış, azad virtual ensiklopediyadır. Ensiklopediya çoxdili olmasına baxmayaraq, əsasən ingilis, alman, rus dillərində fəaliyyət göstərir. WikiTravel ensiklopediyası Evan Prodrumu tərəfindən, 2003-cü ilin iyul ayında yaradılmışdır və özlüyündə hər zaman təzələnən, müxtəlif marşrutlar üzrə bələdçidir. Eyni zamanda ensiklopediyada bir çox dillərdə danışığ kitabçaları da

yaradılmışdır. Məqalələrin sayı 2009-cu ilin yanvar ayı üçün 20 minə yaxındır. WikiTravel ensiklopediyası MediaWiki azad proqram təminatı əsasında, "Creative Commons" lisenziyası ilə işləyir.



Ensiklopediyada müxtəlif reklamların loqotipləri qoyulmuşdur. Lakin qeydiyyatla alınmış hər bir istifadəçi istədiyi reklamı bağlaya bilər (şəkil 39).



Şəkil 39. WikiTravel on-line ensiklopediyasının saytı

7.1.6. Wikimapia

Wikimapia (<http://wikimapia.org>) Viki texnologiyası ilə işləyən virtual ensiklopediyadır. Ensiklopediyaya müxtəlif xəritələr daxil edilmişdir. Eyni zamanda bu sayt vasitəsilə dünyanın istənilən yerinin kosmosdan çəkilmiş şəkillərinə baxmaq mümkündür. Belə ki, Google Maps (<http://maps.google.com>) saytıdakı informasiyaları özündə birləşdirmişdir (şəkil 40).




7.1.7. *Vikibilik virtual ensiklopediyası*

Azərbaycan dilində “Vikibilik” adlanan on-line ensiklopediyası (<http://www.wikiznanie.ru>) böyük, universal, hipermətn elektron ensiklopediyadır. Viki texnologiyası əsasında işləyən ensiklopediya pulsuzdur və hər bir İnternet istifadəçisi qeydiyyatdan keçmədən ondan istifadə edə bilər. “Викизнание” rus dilində olub, BSD (Berkeley Software Distribution) lisenziyası ilə fəaliyyət göstərir (şəkil 41).

7.1.8. *Letopisi ensiklopediyası*

Letopisi ensiklopediyası (<http://letopisi.ru>) rus dilində fəaliyyət göstərən virtual ensiklopediya hesab edilsə də, ensiklopediyanın Azərbaycan, fransız, alman, ukrayna və qazax dillərində bölmələri işlək vəziyyətdədir. Layihəyə yalnız elmi və tədrislə bağlı məqalələrin daxil edilməsinə icazə verilir (şəkil 42).



Şəkil 42. “Викизнание” virtual ensiklopediyasının saytı

2009-cu il, yanvar ayına olan məlumata görə Letopisi ensiklopediyasında məqalələrin sayı 37 mindən artıqdır. Layihəyə, ilk növbədə məktəblilər, tələbələr və müəllimlər dəvət olunurlar.

7.1.9. Wapedia


Vapediya ensiklopediyası (<http://wapedia.mobi>) 2004-cü ildə Viki texnologiyası əsasında yaradılmışdır.

Vapediyanın mənası yolda olan ensiklopediya deməkdir. Veb-sayt Vikipediya məqalələrinin kiçik ekranlı qurğularda (mobil telefonlar və PDA) baxışı üçün nəzərdə tutulmuşdur. Sayt ən yeni məqalələrə baxmaq imkanı yaradır və digər tərəfdən Vikipediya serverlərinin daha az yüklənməsi və trafikini təmin edilmiş olur.

Vikipediyanın standart səhifələri kiçik ekranlı qurğularda baxış və naviqasiya üçün çox böyük olduqlarından, Vapediyada böyük səhifələr daha kiçik hissələrə bölünmüşlər. Şəkillər isə kiçik ekranlara uyğun ölçülərə gətirilmişlər. Nəticədə trafika qənaətlə yanaşı, səhifələrin və şəkillərin yüklənmə sürəti artmış olur. Əlavə olaraq Vapediya ensiklopediyası Vikipediyadan asılı olmayan axtarış sistemindən istifadə edir. Vapediya WML və XHTML mobil formatlarını dəstəkləyir. Hər bir qurğu üçün format avtomatik olaraq təyin olunur və məqalələr Vikipediyadan asılı olmayan verilənlər bazasından gətirilir (şəkil 43).

Vapediyaya alternativ olan digər ensiklopediyalar:

- <http://wapedia.mobi/ru/> – kiçik ekranlı qurğular üçün Vapediya ensiklopediyası
- <http://wikipedia.7val.com> – WAP formatında Vikipediya ensiklopediyası
- <http://www.wapedia.org/ru/> – adi veb-brauzerlər üçün elektron ensiklopediya
- <http://wiki.beelinekz.wapstart.ru>
- <http://mtswikipedia.ru>
- <http://wiki.wapcity.ru>



Şekil 43. Vapediya ensiklopediyasının səhifəsinin görünüşü



Şekil 44. Open-Site ensiklopediyasının saytı


7.1.10. Open Encyclopedia Project

Open Encyclopedia Project (OEP) virtual ensiklopediyası (<http://open-site.org>) adından da göründüyü kimi dünyada “Açıq ensiklopediya” adı ilə tanınır. Qısa şəkildə ensiklopediyanı çox zaman "Open-Site" adlandırırlar. OEP ensiklopediyası 2002-ci ildə Mixail Flikinqer (Michael J. Flickinger) tərəfindən yaradılmışdır. Vikipediya ensiklopediyasında olduğu kimi, burada da məqalələrin daxil edilməsi könüllü İnternet istifadəçilərinə həvalə edilmişdir. Ensiklopediyada qeydiyyatdan keçmək vacib deyil.

OEP ensiklopediyası "Mozilla Public License" lisenziyası ilə yayılan açıq proqram təminatından istifadə edir (şəkil 44).

7.1.11. Stanford Fəlsəfə Ensiklopediyası

Stanford Fəlsəfə Ensiklopediyası (Stanford Encyclopedia Philosophy, <http://plato.stanford.edu>) ingilis dilində fəaliyyət göstərir. Stenford universiteti tərəfindən təqdim olunan və dəstəklənən fəlsəfə üzrə on-line ensiklopediyadır (Şəkil 45).



Şəkil 45. Stenford Fəlsəfə Eensiklopediyasının saytı

Ensiklopediya 1995-ci ildə N. Edvard tərəfindən yaradılmışdır. Hər bir məqalə bu sahə üzrə ekspert tərəfindən yaradılaraq nəzarət olunur. Ekspertləri dünyanın 65 akademik institutunun professorları təşkil edirlər. On-line statusundan əlavə, ensiklopediya ənənəvi akademik yanaşmaya da sadıqdır, yəni bir çox ensiklopediyalarda və ensiklopedik jurnallarda olduğu kimi, məqalələrin keyfiyyətini artırmaq üçün müəllif-mütəxəssislərdən istifadə olunur və məqalələrin kompetent redaksiya şurası tərəfindən diqqətlə yoxlanılması həyata keçirilir. Ensiklopediya ingilis dilində olub, dinamikdir və daima təzələnir


7.1.12. İntellipediya

İntellipediya (<http://www.odni.gov>) Viki texnologiyası əsasında işləyən, lakin İnternet istifadəçilərinin redaktəsinə bağlı ensiklopediyadır. ABŞ-ın qapalı, dövlət kompyuter şəbəkəsinin Viki-sistemidir (şəkil 46).

Yalnız dövlət strukturunda işləyən əməkdaşların informasiya mübadiləsi üçün nəzərdə tutulmuşdur. Joint Worldwide Intelligence Communications sistemində işləyir, TCP/IP protokolu ilə ötürülür və ABŞ-ın 16 xüsusi xidmət orqanlarını birləşdirir. 2006-cı ilin 17 aprel tarixində yaradılan İntellipediyanın əsas serveri Mepilend ştatındakı Fort Meade-Anerikanın Milli Təhlükəsizlik Agentliyində yerləşir.

2008-ci ilin məlumatına görə İntellipediya 30000 minə yaxın məqalə və 3600 istifadəçi vardır. İntellipediya ensiklopediyasının əsas funksiyası xüsusi xidmət orqanlarındakı ABŞ-ın xarici və daxili siyasəti ilə bağlı məruzələrin yığılmasından ibarətdir.

Ensiklopediya Director of National Intelligence (ODNI) təşkilatı tərəfindən maliyyələşir.




Şəkil 46. İntellipediya ensiklopediyasının saytı

7.1.13. Wookieepedia

Vukipediya (Wookieepedia, the Star Wars Wiki, <http://starwars.wikia.com>) Viki texnologiyası ilə yaradılmış azad ensiklopediyadır. Adından da göründüyü kimi, ensiklopediya ulduz müharibələri haqqındadır. Wikia inc. təşkilatı tərəfindən maliyyələşdirilir. Çard Barbri (Chad Barbry) tərəfindən 4 mart, 2005-ci ildə yaradılmışdır. Vukipediyaadakı ilk məqalələrin çoxunu Vikipediya ensiklopediyasından gətirilmiş məqalələr təşkil edirdi. Belə ki, Vikipediya üçün əhəmiyyətli hesab edilməyən bir çox məqalələr, oradan silindikdən sonra, həmin məqalələrin müəllifləri onları Vukipediya yerləşdirməyə başladılar.

Vukipediya ensiklopediyası 8 dildə fəaliyyət göstərir. 2007-ci ilin aprelində Vukipediya ən çox müraciət olunan viki-ensiklopediya olmuşdur. 2008-ci ilin sonlarında

ensiklopediyanın ingilis dili bölməsində məqalələrin sayı 60 min olmuşdur (şəkil 47).




Şəkil 47. Vukipediya virtual ensiklopediyasının saytı

7.1.14. WikiTree

WikiTree (<http://wikitree.org>) virtual ensiklopediyası dünyada nə vaxtsa yaşamış bütün insanlar haqqında informasiyaları yığaraq avtomatik “nəsil ağacı” yaradır. Ensiklopediyanın məqsədi İnternetdə bütün insanlar haqqında informasiya təqdim etməkdir.

WikiTree layihəsi 25 aprel, 2005-ci il tarixində fəaliyyətə başlamışdır və MediaWiki azad proqram təminatından istifadə edir. Ensiklopediyada məqalələrin sayı 2009-cu ilin yanvar ayına görə 52 minə yaxındır. Layihə hələ ki, 12 dildə (ingilis, alman, fransız, rus və s.) işləyir (şəkil 48).




Şəkil 48. WikiTree virtual ensiklopediyasının saytı

7.1.15 Absurdopediya

Absurdopediya (<http://absurdopedia.wikia.com>) zarafat və satira yönümlü məqalələrin yığılmasından yaranan virtual ensiklopediyadır. Belə ki, məqalələr Vikipediya satirik parodiya şəklində yazılır. Hər bir məqalədə yumora yer verilir.

Sayt bir necə dildə fəaliyyət göstərir. Əsas İngilis bölməsi hesab edilir. 2005-ci ilin yanvarında Conatan Huanq tərəfindən yaradılmışdır. İngilis bölməsində, 20 may 2007-ci il tarixinə görə 23280 məqalə vardır. MediaWiki proqramı əsasında yaradılıb. Ensiklopediyanın ingilis bölməsi Creative Commons, qalan bölmələr isə GNU FDL lisenziyası ilə işləyir. Vikipediya fərqli olaraq, reklamlar hesabına maliyyələşir (şəkil 49).




Şəkil 49. Absurdopediya saytının Ana səhifəsi

7.1.16. “Drevo” açıq pravoslav ensiklopediyası

“Drevo” (<http://drevo.pravbeseda.ru>) açıq Pravoslav ensiklopediyası kilsə və tarixə aid İnternet ensiklopediyadır. Viki texnologiyası əsasında yaradılmış ensiklopediya əsasən Pravoslav şəriət dərsi və Pravoslav kilsəsinin tarixi, Pravoslav müqəddəsləri, monastır və məbədləri, məşhur din xadimləri və siyasətçiləri haqqında məqalələrin toplusundan ibarətdir. Bu ensiklopediyada digər dinlər və sektalar haqqında da informasiyalar vardır. Layihə 2005-ci ilin may ayından fəaliyyət göstərir. Hal-hazırda ensiklopediyada 7000-dən artıq məqalə yerləşdirilmişdir. “Drevo” ensiklopediyası açıq İnternet resurslar siyahısına daxildir. Virtual ensiklopediyadakı məqalələrdən mənbə göstərilmək şərti ilə, azad istifadəyə icazə verilir. Ensiklopediyaya daxil edilən informasiyalar və redaktələr moderatorlar tərəfindən diqqətlə yoxlanılır, yalnız bundan sonra ya təsdiq və ya ləğv edilir. Moderatorlar

tərəfindən yoxlanmayan məqalələri yalnız qeydiyyatdan keçmiş istifadəçilər oxuya bilərlər (şəkil 50).

Maraqlı haldır ki, qeydiyyatdan keçərkən istifadəçi mütləq mənsub olduğu dini göstərməlidir.



Şəkil 50. “Drevo” açıq pravoslav ensiklopediyasının saytı

7.1.17. Qısa yəhudi ensiklopediyası

Qısa yəhudi ensiklopediyası (<http://www.eleven.co.il>), 1976-2005-ci illərdə Yerusəlimdə 11 cildə nəşr edilmişdir. Ensiklopediyanın nəşri Yerusəlimdəki Yəhudi Universitetinin dəstəyi ilə həyata keçirilmişdir. Ensiklopediya rus dilindədir və dünyada "Краткая еврейская энциклопедия" (КЕЭ) adı ilə məşhurdur (şəkil 51).




Şəkil 51. 11 cilddən ibarət Qısa yəhudi ensiklopediyası

Qısa yəhudi ensiklopediyası üçün məqalələr yaratmaq və redaktə etmək üçün dünyanın müxtəlif yerlərindən mütəxəssislər və elmi məsləhətçilər dəvət edilmişdilər. Ensiklopediyanın yaradılmasında rəhbərlik Ş.Ettinger və X.Beynart tərəfindən edilirdi. Qısa yəhudi ensiklopediyasında məqalələrin ümumi sayı 5300, sözlərin sayı isə 6 mln.-dur.


2005-ci ildə Qısa yəhudi ensiklopediyası İnternetdə “Elektron yəhudi ensiklopediyası” (<http://www.eleven.co.il>) adı altında yerləşdirilmişdir. Ensiklopediyanın zənginləşdirilməsi indiyə qədər davam edir (şəkil 52).

7.1.18. Elektron dövlət ensiklopediyası

Elektron dövlət ensiklopediyası rus dilindədir. Viki texnologiyası ilə işləyən ensiklopediya Rusiyada elektron dövlət yaratmağa xidmət edən layihə kimi nəzərdə tutulmuşdur (<http://wiki.elrussia.ru/index.php/Elrussia>). Burada informasiya-kommunikasiya texnologiyalarına, informasiya cəmiyyətinə aid məqalələr yaradılmaqla, müasir texnologiyaların inkişafı ilə bağlı müzakirələr də aparılır. Hər bir istifadəçi məqalələrin redaktəsində və müzakirələrdə iştirak edə bilər. Layihədə vətəndaşların dövlətə olan inamsızlıq problemlərinə də diqqət yetirilir və istifadəçilər problemin aradan götürülməsi məqsədi ilə qanunda və texniki məsələlərdə müxtəlif təkliflər verə bilərlər (şəkil 53).




Şəkil 52. Qısa yəhudi ensiklopediyasının elektron variantı



Şəkil 53 Elektron dövlət ensiklopediyasının saytı

7.1.19. Elm ensiklopediyası

Elm ensiklopediyası (<http://ru.science.wikia.com>) universal virtual ensiklopediya olub, GNU FDL lisenziyası ilə işləyir. Ensiklopediya 13 sentyabr 2006-cı ildə fəaliyyətə başlamışdır. Əsasən yeni elmi biliklər, tədqiqatlar, təcrübələr haqqında məqalələrin daxil edilməsi üçün nəzərdə tutulmuşdur. Odur ki, bu ensiklopediyada orijinal tədqiqatlara və hipotezlərə rast gəlmək olar. 2009-cu ilin yanvar ayına olan məlumata görə ensiklopediya 10 mindən çox məqaləyə malikdir (şəkil 54).




Şəkil 54. Elm ensiklopediyasının saytı

7.1.20. Ensiklopediya dünyası

Ensiklopediya dünyası (<http://www.encyclopedia.ru>) adı altında fəaliyyət göstərən ensiklopediya İnternetdə ən populyar ensiklopediyalar siyahısındadır. Burada virtual ensiklopediyalar haqqında məlumat almaqla yanaşı, asanlıqla həmin ensiklopediyaların saytlarına keçid almaq olar. Ensiklopediya

dünyanın ən qabaqcıl dillərində bölmələrə malikdir və ümumi halda 350 min məqalənin saxlandığı açıq layihədir (şəkil 55).



Şəkil 55. Ensiklopediya dünyası virtual açıq ensiklopediyasının səhifəsi

7.2. Digər ən populyar İnternet-ensiklopediyalar

7.2.1. Britannika ensiklopediyası


Britannika ensiklopediyası (Encyclopaedia Britannica, <http://www.britannica.com>) dünyada ən populyar və tam ensiklopediyalardan biridir. “Britannica” ensiklopediyası ingilis dilində universal ensiklopediyadır. Ensiklopediya ilk dəfə Şotland maarifçiləri Adam Blek (Adam Black) və Çarlz Blek (Charles Black) tərəfindən Edinburq şəhərində yaradılmışdır. İlk nəşri ensiklopedik lüğət əsasında 1768-1771-ci illərdə 3 cildə həyata keçirilmişdir. Britannika ensiklopediyasının ilk 8 nəşri Edinburq şəhərində həyata keçirilmişdir. 1870-ci ildə nəşriyyat «The Times» qəzetinin himayəsi altına verilir və

London şəhərinə köçürülür. Ensiklopediyanın on birinci nəşrini Kembric universiteti 1500 ekspertin iştirakı ilə həyata keçirir. 1901-ci ildə Britannika ensiklopediyası ABŞ-ın Çikaqo şəhərindən olan Huper adlı mülkiyyətçi tərəfindən alınır. 20-ci illərdə ensiklopediya «Sheers, Roobek & Co» firması tərəfindən satın alınır və 1941-ci ildə Çikaqo universitetinə bağışlanır.

1974-cü ildə Britannika ensiklopediyasının sonuncu – 15-ci nəşri (“New Encyclopaedia Britannica” və ya “Britannica 3” adı altında) buraxılır. 1985-ci ildə ensiklopediya Mortimer Adler tərəfindən yenidən işlənərək iki hissəyə ayrılır: “Mikropediya” və “Makropediya”. Buradakı məqalələr məlumatların dərinliyinə görə fərqlənilir. 1994-cü ildə Britannika ensiklopediyasının CD-ROM-da elektron variantı buraxılır.

1996-cı ildə Britannika ensiklopediyasının hüquqları İsveçrə milyarderi Jak Safranın (Jacqui Safra) ixtiyarına keçir. Hal-hazırda Britannikanın əmtəə nişanının hüquqları “Encyclopaedia Britannica Inc.” kompaniyasına aiddir. Ensiklopediyanın 15-ci nəşrinə 120 min məqalə, 44 mln. söz daxildir. Çap halında 32 cild, 32 min səhifə, 65 mindən çox məqalə, 24 min fotosəkil, xəritə və təsvir vardır. Qiyməti 1400 dollardır.

İnternetdə fəaliyyət göstərən Britannika on-line ensiklopediyasına 120 min məqalə daxildir. Layihə pulludur. İstifadəçilər illik 60 dollara qeydiyyatdan keçə bilərlər. CD-ROM-da Britannika ensiklopediyasının 100 min məqaləsi toplanmışdır və qiyməti 50 dollardır. Nəzərə almaq lazımdır ki, 1998-ci ildə ensiklopediyanın kompakt disklərdə buraxılan elektron variantının qiyməti 2000 dollar idi (şəkil 56).



Şəkil 56. Britannika ensiklopediyasının saytı

7.2.2. Böyük Sovet Ensiklopediyası

Böyük Sovet Ensiklopediyası (BSE) – Sovetlər Birliyində nəşr edilmiş ən məşhur və tam ensiklopediyadır. Məqalələrin sayı 100 mindir. BSE üç dəfə nəşr edilibdir:

- Birinci nəşr: 65 cild və əlavə nömrəsiz cild – «СССР», 1926—1947.
- İkinci nəşr: 49 cild və əlavə cild, № 50, № 51, № 52 – «СССР», 1949–1960.
- Üçüncü nəşr: 30 cild və əlavə cild, № 24 – «СССР», 1969–1978. “Əlifba üzrə adların göstəricisi” adı ilə 1981-ci ildə nömrəsiz əlavə cild nəşr edilmişdir.

Hər 3 cild “Советская энциклопедия” nəşriyyatı tərəfindən nəşr edilmişdir.

Böyük Sovet Ensiklopediyasının birinci nəşri

BSE-nin birinci nəşri Sovet İttifaqı Kommunist Partiyasının Mərkəzi Komitəsinin 1925-ci ildəki qərarı ilə nəşr edilmişdir. 50-80 nüsxə ilə nəşr edilən ensiklopediyaya 65 min məqalə, 12 min şəkil və minə yaxın xəritə daxil idi (şəkil 57).

Məqalələrin müəllifləri və redaktorları sovet alimləri, eləcə də dövlət xadimləri idi: N.N.Baranskiy, A.N.Bax, Q.İ.Broydo, A.S.Bubnov, N.N.Burdenko, N.İ.Buxarin, V.R.Vilyams, K.E.Voroşilov, İ.M.Qubkin, İ.E.Qrabar, Q.M.Krjijaniyevskiy, L.N.Krisman, V.V.Kuybışev, N.Y.Kun, A.V.Linaçarskiy, V.P.Milyutin, V.A.Obruçev, M.N.Pokrovskiy, Y.A.Preobrajenskiy və başqaları idi. BSE-nin baş redaktoru akademik O.Y.Şmidt (1924—1941) təyin edilmişdir.

BSE-nin ilk nəşrinə daxil edilmiş məqalələr hal-hazırda ümumxalq mülkiyyətinə keçirilmişdir.

Böyük Sovet Ensiklopediyasının ikinci nəşri

BSE-nin ikinci nəşri SSRİ Nazirlər Kabinetinin 20 fevral 1949 tarixli qərarına əsasən nəşr edilmişdir. BSE-nin ikinci nəşri 1950-1958 illərdə Moskvada “Большая Советская Энциклопедия” dövlət elmi nəşriyyatı tərəfindən həyata keçirilmişdir. Ensiklopediyaya 100 min məqalə, 40852 şəkil və 2362 xəritə daxil edilmişdir (şəkil 58).

Ensiklopediyadakı məqalələrin hazırlanması sovet alimlərinə həvalə edilmişdir: N.N.Aniçkov, İ.P.Bardin, Y.M.Jukov, B.V.İohanson, A.N.Kolmoqorov, F.V.Konstantinov, O.B.Lepeşinskaya, T.D.Lisenko, A.A.Mixaylov, A.İ.Oparin, K.V.Ostrovityanov, N.M.Straxov, S.P.Tolstov, E.A.Çudakov və başqaları. Baş redaktorlar – akademiklər S.İ.Vavilov (fəaliyyəti:1949—1951), B.A.Vvedenskiy (fəaliyyəti:1951—1958), baş redaktorun müavinləri isə A.A.Zvorikin, L.S.Şaumyan idilər.



*Şəkil 57. BSE-nin birinci nəşri,
65 cildə*



*Şəkil 58. BSE-nin
ikinci nəşri, 51 cildə*

Böyük Sovet Ensiklopediyasının üçüncü nəşri

Sovet İttifaqı Kommunist Partiyası Mərkəzi Komitəsinin (2 fevral, 1967) qərarı ilə BSE-nin üçüncü nəşri 1969-1978-ci illərdə həyata keçirildi. BSE-nin üçüncü nəşri 30 cilddən ibarətdir. 24 №-li cild iki kitabdan ibarətdir. İkinci kitab Sovetlər İttifaqına həsr edilmişdir. Ensiklopediya 630 nüsxədə çap edilmişdir. 1981-ci ildə ensiklopediyaya əlavə kitab – “Adlar üzrə əlifba göstəricisi” (50 min nüsxə) əlavə edilmişdir.

Həcminə görə üçüncü nəşr ikincidən kiçik olsa da (3,5 min müəllif səhifəsi) o, 95279 məqalədən, 29120 şəkildən, 3701 portretdən və 524 rəngli xəritədən ibarətdir. Ensiklopediyanın baş redaktoru akademik A.M.Proxorov olmuşdur (şəkil 59).

BSE-nin üçüncü nəşri ABŞ-nın “Macmillan Publishers Ltd.” nəşriyyatı tərəfindən, 1973-1982-ci illərdə ingilis dilinə tərcümə olunmuş və nəşr edilmişdir.


2001-ci ildə BSE-nin üçüncü cildi “Aytopan” şirkəti tərəfindən kompakt disklərə yazılmışdır (şəkil 60).



Şəkil 59. BSE-nin üçüncü nəşri, 30 cildə



Şəkil 60. BSE-nin üçüncü nəşri, kompakt disklərdə.



Şəkil 61. BSE-nin İnternetdə saytı

BSE-nin İnternet nəşrinin bütün ixtiyarı “Russ Portal” şirkətinə verilibdir. Şirkətin İnternetdə rəsmi saytı

<http://www.rubricon.ru> portalıdır. Ensiklopediyanın on-line variantları (<http://bse.sci-lib.com>) İnternet istifadəşiləri arasında etibarlı mənbə kimi çox populyardır. BSE-nin elektron variantı <http://www.yandex.ru> və <http://www.lingvo.ru> saytlarında da mövcuddur (şəkil 61).


7.2.3. Brockhaus ensiklopediyası

Brokhaus ensiklopediyası ilk dəfə alman dilində 1805-ci ildə “Brockhaus” adı altında nəşr edilmişdir. Ensiklopediya ilk dəfə F.A. Brokhaus tərəfindən Amsterdamba, daha sonra isə Altenburqda və Leypsikdə nəşr edilmişdir (şəkil 62).



Şəkil 62. “Brockhaus Konversations-Lexikon”, 1902-çi ilin nəşri

Son dəfə "Brockhaus Enzyklopädie" adı ilə 2005-2006-cı illərdə nəşr edilmiş ensiklopediya hal hazırda 300 min məqalədən və 40 min şəkildən ibarətdir. Ensiklopediyanın elektron forması <http://www.brockhaus.de> və <http://www.brockhaus-multimedial.de> domen adları altında saytlarında nəşr edilmişdir (şəkil 63).



Şəkil 63. Brokhauz ensiklopediyasının saytı

7.2.4. Brokhauz və Efronun ensiklopedik lüğəti

Brokhauz və Efronun ensiklopedik lüğəti (Brockhaus and Efron) 86 cilddən ibarətdir. Lüğət F.A. Brokhauz və İ.A. Efronun auktioner nəşr cəmiyyəti tərəfindən (Peterburq, 1890-1907) buraxılmışdır. Nəşr iki variantda buraxılmışdır – 41 əsas və 2 əlavə cild; 82 əsas və 4 əlavə cild. Brokhauz və Efronun ensiklopedik lüğətində 121240 məqalə, 7800 şəkil, 235 xəritə vardır.

Ensiklopediyanın ilk variantını “Conversations-Lexicon” ensiklopediyasının alman dilindən rus dilinə tərcüməsi təşkil edirdi ki, bir çox oxucular tərəfindən tərcümənin keyfiyyətinin çox aşağı olması fikirləri söylənilirdi. Baxmayaraq ki, tərcümədə iştirak etmək üçün nəşriyyata o dövrün ən tanınmış alim və filosofları dəvət edilmişdilər: D.İ. Mendeleyev, V.S. Solovyov, S.A. Venqerova, A.N. Beketova, A.İ. Voeykova və s.


Sonralar “Conversations-Lexicon” ensiklopediyasına orijinal rus məqalələri daxil edilir ki, burada da əsas diqqət Rusiyaya, onun tarixinə, mədəniyyətinə və coğrafiyasına aid mövzulara yönəldilmişdir.

Tərcümə olunmuş məqalələrin orijinal məqalələrlə əvəz edilməsi, ensiklopediyanın bayağı lüğətdən elm və texnika sahəsində ən son kəşflər və yeniliklər haqqında məqalələr toplusuna çevrilir.

1899-1902 illərdə Brokhauz və Efronun kiçik ensiklopedik lüğəti (3 cildə) nəşr edildi. 1907-1909-cu illərdə ensiklopediyanın 4 cildə ibarət ikinci nəşri çapdan çıxdı. 1911-1916-cı illərdə “Yeni ensiklopedik lüğət” nəşr edildi. Ensiklopediyanın 48 cildə olması nəzərdə tutulsa da, yalnız 29 cildi çapdan çıxdı. Sonuncu məqalə "Otto" sözünə aid idi.

Brokhauz və Efronun ensiklopedik lüğətinin elektron variantını bütünlüklə və ya qısa şəkildə aşağıdakı saytlardan əldə etmək olar:


- <http://www.brockhaus-multimedial.de> – Brokhauz və Efronun ensiklopedik lüğəti, 86 cildə, şəkil və əlavə məlumatlarla;
- <http://encycl.yandex.ru/dict/brokmior> – Brokhauz və Efronun kiçik ensiklopedik lüğəti, 44194 məqalə;
- http://gatchina3000.ru/brockhaus-and-efron-encyclopeic_dictio – Brokhauz və Efronun ensiklopedik lüğəti, 86 cildə, şəkil və əlavə məlumatlarla;
- <http://zipsites.ru/slovari/> – Brokhauz və Efronun ensiklopedik lüğəti, qısa (şəkil 64).



Şəkil 64. Brokhauz və Efronun ensiklopedik lüğətinin elektron variantı <http://www.vehi.net/brokhauz/index.html> saytında.

7.2.6. Ümumrusiya virtual ensiklopediyası

Rus dilində fəaliyyət göstərən “Всероссийская виртуальная энциклопедия” Azərbaycan dilinə “Ümumrusiya virtual ensiklopediyası” (<http://www.portalus.ru>) kimi tərcümə edilir. Ensiklopediya müxtəlif mövzularda kitab və məqalələr bazasıdır. Məqalələr əsasən şəxslər, fəlsəfədə cərəyanlar, fəlsəfi əsərlər, məktəblər və tədris üsulları, anlayış və terminlər haqqındadır. Məqalələrin müəllifləri 400-dən artıq mütəxəssisdır. Ensiklopediyanın yaradılmasında iştirak edən məsuliyyətli təşkilatlar Rusiya Elmlər Akademiyasının Fəlsəfə İnstitutu və milli ictimai-elm fondudur. Ensiklopediyada ümumi məqalələrin sayı hal-hazırda 100 minə qədərdir (şəkil 65).



Şəkil 65. “Всероссийская виртуальная энциклопедия”
layihəsi

7.2.7. IBList

IBList (Internet Book List, <http://www.iblist.com/>) – Internetdə ədəbiyyat üzrə verilənlər bazasıdır. 2003-cü ildə Patrik Ros tərəfindən yaradılmışdır. Ensiklopediyada müxtəlif mövzuda kitablar, məqalələr, tezislər, rəylər, monoqrafiyalar toplanmışdır.

2007-ci ilin noyabr ayının axırlarına olan məlumata görə IBList on-line ensiklopediyasında 60 min kitab, 18 min müəllif mövzularda və 4400 kitab seriyaları haqqında məqalə vardır. Ensiklopediyaya həm də çoxlu sayda müxtəlif hekayələr, kitablar haqqında müxtəlif müəlliflərin fikirləri və s. daxil edilmişdir. Obyektlərin strukturlaşdırılması reytingə, janra, kitab və ya əsərin adına, müəllifin ad və soyadına görə aparılır.

Qeydiyyatdan keçmiş istifadəçilər ensiklopediyada hər hansı əsər haqqında fikirlərini yazı bilərlər. Eyni zamanda IBList-in VB-na yeni kitabların, müəlliflərin və məqalələrin

daxil edilməsi haqqında təkliflərini verə bilərlər. Bu təkliflər saytın idarəçiləri tərəfindən öyrənilir.

IBList saytında ədəbiyyat mövzusunda forumlar da keçirilir. Ensiklopediya ingilis dilində fəaliyyət göstərdiyindən məqalələrin çoxu ingilis dilindəki bədii ədəbiyyat haqqındadır (şəkil 66).




Şəkil 66. IBList on-line ensiklopediyasının saytı

7.2.8. EOLSS

EOLSS (<http://www.eolss.com>) həyat təminatı sistemlərinin ensiklopediyasıdır. İngiliscə, “Encyclopedia of Life Support Systems” deməkdir. Ensiklopediya UNESCO-nun himayəsi ilə yaradılmışdır. Onun elektron variantı 50 milyon sözdən və 180 cildədən ibarətdir (şəkil 67).

Sistem pulludur, lakin qısamüddətli müraciət və təhsil müəssisələri üçün xüsusi icazələr əldə etmək mümkündür. Müxtəlif sahələrə aid 16 ensiklopediyanı özündə birləşdirir:


1. Yer və atmosfer
2. Riyaziyyat
3. Biologiya, psixologiya və təbabət
4. Kimya elmləri və texnologiyaları
5. Fizika elmləri və texnologiyaları
6. Sosial və humanitar elmlər
7. Su resursları və texnologiyaları
8. Energetika
9. Ekologiya və ətraf mühit
10. Kənd təsərrüfatı və ərzaq
11. İnsan resursu
12. Təbii resursların idarə edilməsi
13. İqtisadiyyat və istehsalat
14. Təşkilat və infrastruktur
15. Texnologiya, informasiya və sistemli idarəçilik və s.



Şəkil 67. EOLSS virtual ensiklopediyasının saytı

7.2.9. EOL həyat ensiklopediyası

EOL (The Encyclopedia of Life) həyat ensiklopediyası (<http://www.eol.org/home.html>) – müxtəlif ekspertlər tərəfindən birgə yaradılmış, dünyada məlum olan bütün bioloji növlər haqqında məlumatlar toplanmış qapalı, virtual ensiklopediyadır (şəkil 68).



Şəkil 68. EOL həyat ensiklopediyasının saytı

Ensiklopediya ingilis dilindədir və hələ ki, tam hazır deyildir. Müəlliflərin bildirdiklərinə görə gələcəkdə ensiklopediyada hər bir məlum növ haqqında ayrıca məqalələr olacaqdır ki, buraya da videomateriallar, səs, şəkil, qrafik və mətn şəklində informasiyalar daxil ediləcəkdir. Hesablamalara görə, gələcəkdə EOL həyat ensiklopediyasında məqalələrin sayı təqribən 1,8 mln. olacaqdır.


Layihənin verilənlər bazasına əvvəlcə, heyvanlar, bitkilər və göbələklər haqqında məlumatlar daxil ediləcək, daha sonra mikroorqanizmlər, daha sonra isə qazıntı halında tapılan bioloji

növlər haqqında məqalələrin daxil edilməsi nəzərdə tutulmuşdur. Ensiklopediyanın saytına daxil olmuş hər bir İnternet istifadəçisi mətn, foto, xəritə, audiod yazı, video və digər multimedia şəklində informasiyalar əldə etmək imkanı qazanacaqdır. Gələcəkdə EOL həyat ensiklopediyasının Viki- texnologiyası əsasında işləməsi nəzərdə tutulur ki, bu da istənilən İnternet istifadəçisinin istənilən məqalədə dəyişiklik və əlavələr etmək imkanına malik olması deməkdir.

Layihənin on il müddətində tam hazır olması nəzərdə tutulur və təqribən \$110,5 mln.-a başa gələcəyi bildirilir.

7.2.10. “Krugosvet” virtual ensiklopediyası

“Кругосвет” (Dünya ətrafında) virtual ensiklopediyası (<http://www.krugosvet.ru/>) – rus dilində universal elektron ensiklopediyadır. Ensiklopediya 2000-ci ildən fəaliyyət göstərir. Hal-hazırda ensiklopediyada 16 mln.-dan artıq söz və 11 mindən çox məqalə vardır. Layihəyə 6000-ə qədər tərcümeyi-hal və 10 min şəkil də daxil edilmişdir (şəkil 69).




Şəkil 69. “Krugosvet” virtual ensiklopediyasının saytı

Məqalələrin üçdə birini “Collier’s” Amerika ensiklopediyasından tərcümə edilmiş məqalələr təşkil edir. “Kruqosvet” virtual ensiklopediyası pulsuzdur, tam şəkildə iki kompakt diskdə almaq olar.

Ensiklopediyadakı coğrafi və tarixi xəritələr "Atlas Editions" nəşriyyatından alınmışdır. Elektron ensiklopediya müxtəlif fondlardan maliyyə dəstəyi alır, eyni zamanda kompakt-disklərin satışından və saytda yerləşdirilmiş reklamlarda əldə edilən gəlirlər hesabına maliyyələşir

7.2.11. All Music Guide


“All Music Guide” ifadəsi Azərbaycan dilinə tərcümə olunduqda, bütün musiqilər üzrə bələdçi mənasını verir. Ən böyük on-line musiqiyə aid verilənlər bazasıdır (<http://wm05.allmusic.com/>). 1991-ci ildə Maykl Erlevayn tərəfindən yaradılmışdır və All Media Guide şirkətinə aiddir (şəkil 70).



Şəkil 70. All Media Guide virtual ensiklopediyasının saytı

7.2.12. Ensiklopediyalar dünyası

Ensiklopediyalar dünyası (<http://www.encyclopedia.ru/>) İnternetdə ən çox müraciət olunan ensiklopediyalar siyahısına daxil edilmiş layihədir. Ensiklopediya saytının əsas xüsusiyyəti ondan ibarətdir ki, buradan digər virtual ensiklopediyalara müraciət etmək mümkündür (şəkil 71).



Şəkil 71. All Media Guide virtual ensiklopediyasının saytı

7.3. Virtual ensiklopediyalar akademik portallara çevrilməkdədirlər

Ensiklopediyaların virtual məkanda dəyərini ilk olaraq bu məhsulların yaradıcıları və fəal İnternet istifadəçiləri anladılar. Nəzərə alsaq ki, ən populyar “kağız” ensiklopediyalar artıq kompakt disklərdə də mövcuddurlar, onların İnternet şəbəkəsində yerləşdirilməsi o qədər də böyük vəsait tələb etmirdi və ensiklopediyanın İnternet məkanında nəşrindən sonra onların istifadəçi auditoriyası bir-neçə dəfə artdı.

İnformasiyanın xarakterinə görə ensiklopediyalar digər məlumatlarla müqayisədə İnternetdə nəşr olunmağa daha uyğundurlar. Belə ki, virtual ensiklopediyalara müraciət edənlər yalnız ensiklopedik məqalələr əldə etmirlər, onlar eyni zamanda bu məqalələrə daxil edilmiş media-fayllar, animasiyalı sxemlər, üçölçülü obyektlər, interaktiv panoramlar, cədvəllərlə tanış olurlar. Bu da ensiklopediyanın İnternet variantının daha zəngin olmasına şərait yaradır. Virtual ensiklopediyaya müraciət hər hansı predmetin öyrənilməsində ilkin addımdır. Bu baxımdan ensiklopedik resursların yaradıcıları fakültativ servislərin yaradılmasında maraqlıdırlar, yəni virtual ensiklopediyalardakı bir çox məqalələrdə digər İnternet resurslarına və uyğun mövzulu elmi, ədəbi-bədii əsərlərə istinadlar mövcuddur.

Virtual ensiklopediyaların tam variantlarını yalnız kommersiya əsasında əldə etmək mümkündür ki, bu da həmin resursların nə qədər qiymətli olduğunu bir daha sübut etmiş olur. Ödəniş o qədər də böyük deyil, məsələn, “Rubrikon” ensiklopediyasına bir aylıq abunə haqqı 1 dollardır. Ən baha əbunə haqqı “Britannica” resurslarıdır ki, illik ödəniş 60 dollardır. “Kirill və Mefodiy” şirkəti isə öz ensiklopedik resurslarına müraciət üçün istifadəçi qarşısında xüsusi tələblər qoymuşdur. Belə ki, ensiklopediyanın ən yeni və tam variantını yalnız “Kirill və Mefodiy mediatekalari” (mediateka.km.ru) saytının kliyentləri əldə edə bilərlər. Hibrid İnternet texnologiyasından istifadə edən bu proqram məhsulu ensiklopediyadakı multimediya dəstəyi problemini tam həll etməyə imkan yaratmışdır. 30 Gb həcmində olan multimediya məhsulları lokal şəbəkənin serverində yerləşdirilir. İnternet-serverdə ensiklopediyadakı məqalələrə müraciət zamanı mediaobyektlər avtomatik olaraq lokal şəbəkənin serverindən kliyentə ötürülür [42].

Gələcəkdə şəbəkə ensiklopedik nəşrlərinin daha da inkişafı gözlənilir. Gələcək evalyusiyanın istiqamətləri isə göz qabağındadır. Bu əsasən yeni çoxölçülü obyektlərin növləri ilə zənginləşən və artan, əsasən də flash-texnologiyasında yerinə yetirilən ensiklopedik resursların multimediya hissəsidir [43].

Məqalələrdəki mətnlərin operativ olaraq (gündəlik və ya həftəlik) aktuallaşdırılması isə real vəziyyətdən geriləmənin qarşısını alır və virtual ensiklopediyaların kağız üzərindəkilərdən üstünlüyünü təmin edir. Virtual ensiklopediyaların digər elmi mənbələrlə əlaqələri də İnternet şəbəkəsi sayəsində artmaqdadır. Ensiklopediyaların xüsusi təşkil olunmuş elektron kitabxanalarla əlaqələri isə İnternet resurslarında axtarışın məhdudiyyətsiz aparılmasına şərait yaradır [45].

Artıq bu gün digər növ təhsil resurslarını ətrafında cəmləməklə, virtual ensiklopediyalar rəqəmsal dövrün elm və təhsil fəaliyyəti ilə sıx inteqrasiya olunaraq fundamental akademik portallara çevrilməkdədirlər.

ƏDƏBİYYAT

1. Əliquliyev R.M., Ələkbərova İ.Y., Qasımova R.T., İnternetdə kollektiv bilik və viki texnologiyası // İT Maqazin jurnalı (İnformasiya-Kommunikasiya Texnologiyaları Jurnalı), 02(53), 2008, səh. 5-7
2. Алгулиев Р.М., Алекперова И.Я., Касумова Р.Т., Коллективное знание в Интернете // Шестая международная конференция "Интернет - Образование - Наука -2008". Том1. Винница. 2008. стр. 5-7
3. Əliquliyev R.M., Ələkbərova İ.Y., Qasımova R.T., Vikipediya və onun imkanları // Azərbaycan Məktəbi jurnalı. 6(622), 2007, səh. 9-22
4. Буров Д., Меньше текста – больше ссылок // CMS MediaWiki, 2007, <http://masterhost.ru>
5. Bobbie Johnson, “Companies and party aides cast censorious eye over Wikipedia”, BBC News, 2007
6. Bobbie Johnson, Wikipedia approaches its limits // Article history, The Guardian , 2009, <http://www.guardian.co.uk>
7. Белков А., Смирнов Д., Инструмент созидания // Домашний компьютер, №5, 2006
8. Рыбаков А., Википедии подарили \$3 миллиона // М.: “Вебпланета”, 2007, стр. 11
9. Albert R., Barabási A. Statistical mechanics of complex networks. // Reviews of Modern Physics, pp. 47–97 (2002)
10. Silviu Cucerzan. Large-Scale Named Entity Disambiguation Based on Wikipedia Data // Proc. 2007 Joint Conference on EMNLP and CNLL, pp. 708–716, Prague, 2007
11. Strube M., Ponzeto S. P. WikiRelate! Computing semantic relatedness using Wikipedia.// Proc. of AAAI, 2006
12. Christopher Thomas, Amit Sheth. Semantic Convergence of Wikipedia Articles // Proc. of the 2007 IEEE/WIC International Conference on Web Intelligence, 2007
13. Ланде Д.В. Поиск знаний в Интернет // Издательский дом "Диалектика-Вильямс", 2005, стр. 272

14. *Сергеев А.* Как устроена «Википедия» – самая большая энциклопедия в мире, <http://svobodanews.ru>
15. *Ализар А.*, Википедия теперь больше, чем энциклопедия, <http://webplanet.ru>
16. *Жигало Е.*, “Самая известная интернет-энциклопедия: феномен или ошибка?” // “Моби”, №5 2007, <http://www.mobi.ru>
17. *Крупин А.*, Один на один с “Викой”, <http://www.computerra.ru>
18. *David Milne*, Computing Semantic Relatedness using Wikipedia Link Structure // Proc. of New Zealand Computer Science Research Student Conference NZCSRSC, 2007
19. *Ollivier Y., Senellart P.* Finding Related Pages Using Green Measures: An Illustration with Wikipedia // Proc. of the 22nd National Conference on Artificial Intelligence (AAAI’07), Vancouver, Canada, 22-26 July 2007
20. *Voß J.* Measuring Wikipedia // Proc. of 10th International Conference of the Society for Scientometrics and Informetrics, Stockholm, 2005
21. *Maciej Janik, Krys Kochut.* Wikipedia in action: Ontological Knowledge in Text Categorization // UGA Technical Report No. UGA-CS-TR-07-001, November 2007
22. *Gabrilovich, E., S. Markovitch.* 2007. Computing semantic relatedness using Wikipedia-based explicit semantic analysis // Proc. of IJCAI, pp.1606-1611
23. *Джимми Уэльс*, «Знание – людям», <http://www.habrahabr.ru>
24. *Верд Киви*, Шпионы в стране Wikipedia // Компьютерра, № 35, 2007
25. Publishing: “Monsters and Critics”, “Magazine hails German Wikipedia as better than encyclopaedia”, Dec 5, 2007, <http://tech.monstersandcritics.com>

26. Багиров А. Википедия - открытая интернет-энциклопедия XXI века и ее значимость для Азербайджана, <http://www.echo-az.com>
27. Virgil Griffith. Scanner Tracks Who's Changing What on Wikipedia // California Institute of Technology, 2007
28. Хуан Карлос Перес, Основатель Википедии намерен превзойти Google // “IDG”, Майми, 2008
29. Петрова Э., Русскоязычная "Википедия" вошла в ТОП-10, 2008, <http://spb.dp.ru>
30. Баловсяк Н., Википедия: использовать нельзя запретить, <http://telnews.ru>
31. Гриняев С.Н. Поле битвы – киберпространство: Теория, приемы, средства, методы и системы ведения информационной войны. Мн., 2004, стр. 112
32. Химиашили П., Wikipedia назвала редакторов // «ГАЗЕТА», №151, 2007
33. Хевеништейн Х., Его правило — «никаких правил» // Computerworld, <http://www.osp.ru>
34. Devid Xarrison “When Languages Dic”, USA, Pensillvaniya, 2007
35. Кристал Д., Английский язык как глобальный // Перевод с английского, “Весь мир”, М., 2001
36. Казарин В., “Современный мир: глобализация и проблемы языкового многообразия”, 2002, <http://russedina.ru>
37. Kərimova S., Avqust Azərbaycan əlifbası və Azərbaycan dili günüdür, “Azərbaycan müəllimi” qəzeti, № 29, 2008, <http://www.az-muallimi.com>
38. Щуров И., “Образование будущего: в ожидании революции”, “Компьютерра”, № 43, 2005
39. The edition “Monsters and Critics”, “Magazine hails German Wikipedia as better than encyclopaedia”, <http://tech.monstersandcritics.com>
40. Удмуртов К., Из «Википедии» вырвали страницы // «Взгляд», 2007

41. *Гуриев В.*, Цифровая Вселенная Ларри Сэнгера // “Компьютерра”, №7, 2006
42. *Степанов В.К.*, Энциклопедические ресурсы Интернет: современное состояние и тенденции развития // “Академия переподготовки работников искусства, культуры и туризма”, <http://www.ict.edu.ru>
43. *Вершинская О.Н.* Возникновение идеологии информационного общества // Развитие информационного общества в России. Том 1. М. 2005.

POPULYAR ENSİKLOPEDIYALARIN İNTERNET ÜNVANLARI

1. <http://absurdopedia.wikia.com> – Vikipediya satirik parodiya ensiklopediyası,
2. <http://az.wikipedia.org> – Azərbaycan dilində Vikipediya ensiklopediyası,
3. <http://bse.sci-lib.com> – Böyük Sovet Ensiklopediyası,
4. <http://commons.wikimedia.org> – VikiAnbar,
5. <http://drevo.pravbeseda.ru> – Provoslav ensiklopediyası,
6. <http://everything2.com> – bilik ensiklopediyası,
7. <http://letopisi.ru> – tələbə və müəllimlər üçün ensiklopediya,
8. <http://meta.wikimedia.org> – Vikipediya Fondunun layihə sənədlərinə aid sayt,
9. <http://open-site.org> – açıq ensiklopediya,
10. <http://planetmath.org> – riyaziyyat ensiklopediyası,
11. <http://plato.stanford.edu> – fəlsəfə ensiklopediyası,
12. <http://ru.science.wikia.com> – elm ensiklopediyası,
13. <http://species.wikimedia.org> – VikiNövlər,
14. <http://stats.grok.se> – Vikipediya haqqında statistik informasiyalarla tanışlıq,
15. <http://wapedia.mobi> – texniki qurğular ensiklopediyası,
16. <http://wiki.elrussia.ru> – Rusiya – elektron dövlət ensiklopediyası,
17. <http://wikibooks.org> – VikiKitablar,
18. <http://wikiionary.org> – VikiLüğət,
19. <http://wikiquote.org> – VikiSitat,
20. <http://wikimapia.org> – xəritələr ensiklopediyası,
21. <http://wikinews.org> – VikiXəbərlər,
22. <http://wikiscanner.virgil.gr> – Wikipedia Scanner proqramı,
23. <http://wikisource.org> – VikiMənbə,
24. <http://wikispecies.wikimedia.org> – Vikinövlər (bioloji növlər),
25. <http://wikitravel.org> – turizm ensiklopediyası,

26. <http://wikitree.org> – səcərə ensiklopediyası,
27. <http://wikiversity.org> – VikiVersitet,
28. <http://www.booksite.ru> – elektron lüğət,
29. <http://www.britannica.com> – Britannika ensiklopediyası,
30. <http://www.brockhaus-multimedial.de> – Brokhaus ensiklopediyası,
31. <http://www.edic.ru> – elektron lüğət və ensiklopediya,
32. <http://www.en.citizendium.org> – Sitizendium ensiklopediyası,
33. <http://www.en.wikipedia.org> – ingilis dilində Vikipediya ensiklopediyası,
34. <http://www.encyclopedia.ru> – ensiklopediya dünyası,
35. <http://www.eolss.com> – UNESCO-nun himayəsi ilə yaradılmış ensiklopediya.
36. <http://www.everyday.com.ua> – müxtəlif elmi sahələr ensiklopediyası,
37. <http://www.kimkimdir.gen.tr> – məşhur şəxslər haqqında ensiklopediya,
38. <http://www.krugosvet.ru> – universal elektron ensiklopediya,
39. <http://www.mega.km.ru> – Kirill və Mefodiy ensiklopediyası,
40. <http://www.musicbrainz.org> – musiqi ensiklopediyası,
41. <http://www.netara.com.tr> – ensiklopedik kataloq,
42. <http://www.odni.gov> – ABŞ-ın qapalı, dövlət kompyuter şəbəkəsinin Viki-sistemi,
43. <http://www.tolkien.ru> – Tolkin ensiklopediyası,
44. <http://www.wikiznanie.ru> – bilik ensiklopediyası.

VİKİPƏDİYA ÜZRƏ QLOSSARI

Vikipediya virtual ensiklopediyasının yarandığı vaxtdan başlayaraq onun istifadəçiləri ümumi “Vikipediya terminləri”ndən istifadə edirlər. Vikipediya fəal istifadəçiləri üçün adi sayılan bu termin və ifadələr yeni istifadəçilər üçün çox zaman çətinliklər yaradır və onların müzakirələrdə, səsvermələrdə sərbəst iştirak etmələrinə, Vikipediyanın rəsmi qaydaları və tövsiyələri ilə tanış olmalarına mane olur. Bunları nəzərə alaraq, Vikipediyaya aid qlossaridən istifadə etmək məsləhətdir.

A

Adlar fəzası (*ing. Namespace, rus. Пространство имён*) – Vikipediyadakı səhifələri təsnifatlandırmaq üçün istifadə olunan üsuldur. Müxtəlif təyinatlı xidməti və köməkçi səhifələri bir-birindən və ensiklopedik məqalələrdən ayırmaq üçün nəzərdə tutulmuşdur. Ensiklopedik məqalələr, adətən, adlar fəzasında yerləşir. Digər fəzalar da vardır: Müzakirələr fəzası, Vikipediya fəzası, İstifadəçi fəzası İstifadəçinin müzakirəsi fəzası, Vikipediyanın müzakirəsi fəzası, MediaWiki fəzası, Kateqoriya fəzası və s.

Admin (*ing. Admin, rus. Админ*) – Vikipediyada administratorun qısa adı. Vikipediyanın Azərbaycan dili bölməsində administratoru çox zaman idarəçi də adlandırırlar.

Administrator (*ing. Administrator, rus. Администратор*) – adi istifadəçilərdən fərqli olaraq, əlavə hüquq və vəzifələrə malik Vikipediya istifadəçisi. Administrator məqalələri silmək, vandalizmdən qorumaq, digər istifadəçiləri bloklamaq və blokdan çıxarmaq hüququna malikdir. Administrator statusu səsvermə yolu ilə, bürokratlar tərəfindən verilir. Administratorun hüquqları yalnız Vikipediyanın arbitraj komitəsinin qərarı ilə stüard tərəfindən ləğv edilə bilər.

Akkaunt (*ing. Account, rus. Аккаунт*) – yeni istifadəçinin qeydiyyatı zamanı görünən qeydiyyat yazısıdır.

Aktiv istifadəçi (*ing. The active users, rus. Активный участник*) – Vikipediya da məqalələrin redaktəsində və yeni məqalələrin yaradılmasında sistematik iştirak edən istifadəçidir.

Anonim istifadəçi (*ing. Anonymous, rus. Анонимус*) – qeydiyyatdan keçməyən və ya özünü təqdim etməyən (imzasını qoymaqla) istifadəçidir. Bu istifadəçilər İP ünvanları ilə tanınırlar.

Anreq (*ing. Unregistered, rus. Ане́з*) – Anonim istifadəçilərə verilən addır.

Arbitr (*ing. Arbitr, rus. Арбумр*) – Vikipediya da Arbitraj komitəsinin üzvü seçilmiş istifadəçidir.

Arbitraj komitəsi (*ing. Arbitration committee, rus. Арбутражный Комитет*) – administratorlardan və bürokratlardan təşkil edilmiş xüsusi komitədir. Bütün mübahisəli məsələlər və məqalələr Arbitraj komitəsində müzakirə edildikdən sonra, yekun qərar qəbul edilir.

Arbkom (*ing. Arbcom, rus. Арбуком*) – “Arbitraj komitəsi” sözünün qısaldılmış formasıdır.

Arxiv (*ing. Archive, rus. Архив*) – müzakirə səhifəsində informasiyanın həcmi həddindən artıq böyük olduqda və ya zamana görə köhnəlmiş olduqda, xüsusi arxiv bölməsi yaradılaraq, mətn orada saxlanılır. Arxiv bölməsinə xüsusi keçidlər vasitəsi ilə daxil olmaq olar.

Azad istifadəçi (*ing. Fair User, rus. Свободный пользователь*) – müəllif hüquqları ilə qorunan informasiyalardan azad istifadə edən istifadəçilərdirlər. Bu zaman onlar müəyyən şərtlərə riayət edirlər.

Azad keçid (*ing. Free link, rus. Свободная связь*) – Vikipediya dan kənarda olan səhifələrə və ya onun digər layihələrinə olan keçiddir.

B

Ban (*ing. Ban, rus. Запрет*) – müəyyən vaxt çərçivəsində istifadəçiyə məqalələrin redaktəsini qadağan etməkdir. İstifadəçinin Vikipediya da fəaliyyətinə qadağa qoyulmasına səbəb neytrallıq qaydalarının (NPOV, Neutral point of view)

pozulması, məqalələrə yanlış məlumatların qoyulması və digər istifadəçilərlə kobud rəftar olur.

Banner (*ing. Banner, rus. Баннер*) – müzakirə səhifəsində və ya kateqoriya bölməsində mətndən öncə qoyulan şablondur. Banner çox zaman xəbərdarlıq xarakterli olur və istifadəçini Vikipediya qaydaları ilə yaxından tanış olmağa çağırır.

Layihə rəhbəri (*ing. The main architect, rus. Главный архитектор*) – Vikipediyanın baş layihəçisinin hüquqları stüardın hüquqları ilə eynidir. Lakin o, sistemi əsaslı dəyişmə hüququna malikdir. Bəzi baş mütəxəssislər Vikipediyanın işlədiyi serverlərə daxil olma hüququna da malikdirlər. Bax: **təkmilləşdirici**.

BEEL (*ing. BEED, Brockhaus and Efron Encyclopedic Dictionary, rus. ЭСБЕ, Энциклопедический словарь Брокгауза и Ефрона*) – Brokhauz və Efron ensiklopedik lüğətinin qısaldılmış adıdır. Lüğət 120 mindən artıq məqaləyə malikdir və məqalələr müəllif hüquqları ilə müdafiə olunmurlar. Bir çox vikipediyaçılar tərəfindən köhnəlmiş ensiklopediya kimi tanınır.

Bugzilla – Vikipediya layihəsində səhvləri tapmaq üçün saytdır (<http://www.bugzilla.org>).

Bloklama (*ing. Blocking, rus. Блокировка*) – istifadəçilərin Vikipediyaadakı məqalələrin redaktəsinə qoyulan qadağadır. Bu əməliyyat administratorlar tərəfindən texniki vasitələrin köməyi ilə yerinə yetirilir. Bloklama Vikipediya qaydalarını ardıcıl olaraq pozmuş istifadəçilərə tətbiq olunur. Bax: **Blok**.

Blokdan çıxma (*ing. Unblock, rus. Разблокировка*) – nə vaxtsa tətbiq edilmiş bloklanmanın ləğv edilməsidir. Əməliyyat administratorlar tərəfindən həyata keçirilir.

Birləşdirmək (*ing. Merge, rus. Соединять*) – Vikipediyaadakı məqalələrin birləşdirilməsini nəzərdə tutur. Əsasən kiçik və mənaca zəif olan məqalələrin birləşdirilməsi daha məqsədəuyğundur. Bax: **Dupe**.

Blankinq (*ing. Blanking, rus. Гашение*) – məqalədəki mətnin bütünlüklə silinməsidir. Çox zaman yeni istifadəçilər tərəfindən bilmədən edilir. Əgər bu əməl bilərəkdən edilərsə və sübut olunarsa, o zaman vandalizm kimi qəbul olunur və həmin istifadəçi admin tərəfindən bloklanır.

Blok (*ing. Block, rus. Блок*) – istifadəçiyə texniki vasitələrlə Vikipediya məqalələrinin redaktəsində iştirak etməyinə qadağanın qoyulmasıdır. İstifadəçinin bloklanmasına səbəb qaydaların sistematik pozulması və ya vandalizm olur. Blok administrator tərəfindən yerinə yetirilir.

Bloklamalar müharibəsi (*ing. War ' of Block, rus. Война блокировок*) – bu zaman konsensusa gələ bilməyən administratorlar hər-hansı istifadəçini və ya məqaləni növbə ilə bloklayırlar və ya blokdan çıxarırlar.

BLP (*Biographies of Living Persons*) – yaşayan məşhur insanlar haqqında yaradılan məqalələrə qoyulan xüsusi şablondur.

Bot (*ing. Bot, rus. Бот*) – gündəlik, sadə əməliyyatları yerinə yetirən xüsusi proqramdır. Botlar adətən orfoqrafik səhvlərin düzəlişində, intervikilərin yaradılmasında istifadə edilirlər.

Bot administrator (*ing. Admin of Bot, rus. Ботовод*) – bot proqramının sahibidir. Vikipediyada istifadəçilər bəzən vaxta qənaət etmək məqsədilə sadə işləri xüsusi proqramlar (botlar) vasitəsilə yerinə yetirirlər.

BSE (*ing. GSE, Great Soviet Encyclopedia, rus. БСЭ, Большая советская энциклопедия*) – Böyük Sovet Ensiklopediyası sözünün qısa yazılışıdır. Vikipediyada hər-hansı məqalədəki mətnin mənbəyinin Böyük Sovet Ensiklopediyasından olduğunu göstərmək üçün mənbəni göstərən hissədə çox zaman BSE yazılır.

Bürokrat (*ing. Bureaucrat, rus. Бюрократ*) – Vikipediya istifadəçilərinə administrator və bürokrat hüququnu vermək kimi texniki imkana malik olan istifadəçidir. Lakin bürokrat bu hüquqları ala bilməz. Bunu yalnız stüard və ya layihə rəhbəri edə bilər.

Bərpa (*ing. Restory, rus. Восстановление*) – əvvəlcədən silinmiş olan məqalənin (şablon, kateqoriya, şəkil və s.) öz tarixçəsi ilə birlikdə yenidən yaradılmasıdır. Silmə kimi bərpaetməni də administratorlar yerinə yetirirlər.

Ç

Çat məqalə (*ing. Chatty, rus. Болтливый*) – çat xarakterli məqalələrdir. Məqalənin ümumi məzmunu oxucu ilə söhbətləşmə xarakteri daşıyır. Bu cür məqalələrin Vikipediya standartlarına uyğun hala salınmalarına ehtiyac vardır.

Çatdırmaq (*ing. Posting, rus. Доставка*) – yeni məqalənin yaranması prosesidir.

Təftişçi (*ing. Checkuser, rus. Чекюзер*) – əsaslandırılmış müraciət əsasında istənilən istifadəçinin təkrar qeydiyyatının olub olmamasını İP ünvanlara görə yoxlayan, texniki imkanlara malik istifadəçidir. Çekyuzer bəzi layihələrdə Vikipediyanın arbitraj komitəsi tərəfindən, bəzi layihələrdə isə istifadəçilərin səsverməsi ilə seçilir.

C

Cəmiyyət (*ing. Society, rus. Сообщество*) – Bütün anonim istifadəçilərdən stüardlara qədər Vikipediya istifadəçilərinəzərdə tutulur.

Cimbo (*ing. Cimbo, rus. Джимбо*) – Vikipediya yaradıcılarından biri olan Cimmi Uelsə Vikipediya istifadəçiləri tərəfindən verilən ləqəbdir.

Cimmi Uels (*ing. Jimmy Wales, rus. Джимми Уелс*) – amerikalı sahibkar, Vikipediya virtual ensiklopediyasını yaranarlardan biridir.

Cırtıdan və ya vikiçırtıdan (*ing. Gnome (wikignome), rus. Гном (викигном)*) – məqalələrdə ardıcıl olaraq faydalı düzəlişlər edən istifadəçidir. Bu istifadəçilər Vikipediya cəmiyyətində nəzəri cəlb etməyi xoşlamırlar.

Commons (*ing. Commons, rus. Коммонс*) – Wikimedia Commons sözünün qısaldılmış şəkildə deyilişidir. Wikimedia

Commons layihəsi Azərbaycan dilində VikiAnbar adlandırılrsa da istifadəçilər arasında Commons deyilir.

CSD (*Criteria for speedy deletion*) – məqalənin tez bir zamanda ləğv edilməli olduğunu göstərən şablondur. Bu o deməkdir ki, məqalə müzakirəyə çıxarılmadan ləğv edilməlidir. Çox zaman terrorizmi, düşmənçiliyi və s. təbliğ edən məqalələrə aid edilir.

CV – bax: **Kopivio**.

D

Dalan səhifə (*ing. Dead-end page, rus. Тупиковая страница*) – digər səhifələrlə heç bir əlaqəsi olmayan səhifədir ki, buradakı informasiya konkret olur və təkmilləşdirilməyə ehtiyacı vardır.

Delet həvəskarı (*ing. Deletionist, rus. Делетионист*) – müxtəlif məqalələrə tez-tez “sil” və ya “db” şablonları daxil edərək onların silinməsinə tələb edən istifadəçilərdir. Bu istifadəçilərin fikrincə Vikipediyadakı məqalələrin məzmunu kağız ensiklopediyalarından fərqlənməməlidirlər.

DB (*Delete Because*) – silinməsi vacib olan məqalələrə qoyulan standart şablondur. Vikipediyanın Azərbaycan bölməsində {{Sil}} şablonu ilə əvəz olunsada bəzi hallarda {{db}} şablonundan da istifadə edilir. Məqaləyə bu şablon qoyularkən, mütləq səbəb göstərilməlidir: {{db-advert}}, {{db-nonsense}}, {{db-band}} və s.

Dəqiqləşdirmə (*ing. Exact, rus. Уточнить*) – daxilində bir neçə başqa eyniadlı məqalələrin adlarına izah verən və bu məqalələrə keçidi olan Vikipediya səhifəsi. Bu cür səhifələrin sonuna xüsusi {{dəqiqləşdirmə}} şablonu əlavə edilir. Bax: **Disambiq**.

Diff – məqalədə edilmiş redaktələr arasında fərqi göstərən səhifələrdir. Redaktələrin tarixini, kim tərəfindən edildiyini və hansı dəyişikliklərin edildiyini göstərir.

Dicdef – silinəcək məqalələrə qoyulan xüsusi şablonlardır.

Disambiq (*Disambiguation*) – eyni adlı, lakin müxtəlif mövzulu məqalələr (məsələn, Füzuli (şair) və Füzuli (rayon)) arasında fərqi göstərmək üçün istifadə olunan üsuldur. Vikipediyanın Azərbaycan bölməsində bunun üçün {{dəqiqləşdirmə}} şablonundan istifadə edilir. Bax: **Dəqiqləşdirmə**.

Dupe – mövzuca yaxın olan məqalələrin birləşdirilməsini tələb edən şablondur. Bax: **Birləşdirmək**.

E

Ekzopediyaçı (*ing. Eczopeding, rus. Экзопе́дист*) – Vikipediya cəmiyyətinin həyatında, müzakirələrdə az iştirak edərək, Vikipediya ayırdığı bütün vaxtını yalnız məqalələrin redaktəsinə sərf edən istifadəçidir.

Ensiklonqlar (*ing. Encyclong, rus. Энцикло́нги*) – Vikipediyaadakı mətnlərin surətlərini bütünlüklə köçürən saytlardır. Mətnlər köçürülərkən bu saytlar GFDL lisenziyasına əhəmiyyət vermirlər.

Eyni zamanda redaktə (*ing. Simultaneous editing, rus. Одновременное редактирование*) – eyni bir məqalə üzərində işləyən müxtəlif istifadəçilərin redaktəni eyni zamanda etmələridir. Bax: **Redaktə münaqişəsi**.

Eponymous (*ing. Eponymous, rus. Епо́нимоус*) – eyni adlı məqaləyə malik olan kateqoriyadır və əksinə, eyni adlı kateqoriyaya malik olan məqalələrdir. Çox zaman kateqoriyalara onların eponymous olduqlarını bildirən xüsusi şablonlar da əlavə edilir. Məsələn, {{catmore | məqalənin adı}}.

Edconf – Bax: **Redaktə münaqişəsi**.

F

FSF (*Free Software Foundation*) – azad proqram təminatı fondudur və GNU layihəsinin əsas təşkilatçı sponsorudur. Riçard Stollmen tərəfindən yaradılan FSF azad proqram təminatı hərəkatını və GNU layihəsini dəstəkləmək məqsədi daşıyır.

FAC (*Featured article candidate*) – Vikipediya ensiklopediyasında ən yaxşı məqalələrə qoyulan xüsusi şablondur.

FARC (*Featured article removal candidate*) – silinməsi və ya dəyişdirilməsi təklif olunan məqalələrə qoyulan şablondur.

G

GA (*Good article*) – yaxşı məqalələrə qoyulan xüsusi şablondur. Bax: Yaxşı məqalə.

Geri qaytarmaq (*ing. Return, rus. Омкám*) – Məqalənin əvvəlki vəziyyətlərdən birinə qaytarılmasıdır. Əməliyyat Vikipediyanın müəyyən qaydalarına əməl edilməklə aparılır.

GFDL (*GNU Free Documentation License*) – azad sənədlərin lisenziyası olub, lisenziyalı razılaşmadır. GFDL lisenziyası Vikipediya materiallarının istənilən şəxs tərəfindən və istənilən şəkildə istifadə etməyə icazə verir, bir şərtlə ki, ilkin müəllif göstərilsin və materiallar bu lisenziyanın şərtləri üzrə yayılsın. GFDL azad proqram təminatı fondu tərəfindən işlənmişdir. Vikipediyaya daxil edilən istənilən informasiya (mətn, şəkil, media-fayl) bu lisenziya əsasında yayıla bilər.

GNU (*GNU is Not Unix*) – azad proqram təminatı üçün lisenziyalı razılaşmadır. Azərbaycan dilində GNU Unix deyildir mənasını verir. Sərbəst olan, lakin Unix olmayan fəlsəfənin təməlidir.

GNU LGPL (*GNU Lesser General Public License*) – lisenziyası bir çox proqram təminatlarının kitabxanaları üçün nəzərdə tutulmuş GPL-in şəkli dəyişdirilmiş variantıdır.

GPL (*General Public License*) – GNU layihəsi çərçivəsində yaradılmış azad proqram təminatına qoyulan lisenziyadır.

İ

İnfoboks (*ing. Infobox, rus. Инфобóкс*) – Vikipediyada məqalələrə daxil ediləcək müxtəlif mövzulu cədvəllər üçün nəzərdə tutulmuş xüsusi şablondur.

İnterviki (*ing. Interwiki, rus. Интервики*) – Vikipediyanın digər dil bölmələrində və ya digər viki-layihələrində eyniadlı məqalələrə keçidlərdir. İntervikilər MediaWiki proqramında xüsusi sintaksisin köməyi ilə yaradılır.

İstifadəçi (*ing. User, rus. Участник*) – Vikipediya məqalələrin yaradılması və redaktəsi ilə məşğul olan istənilən fiziki şəxsdir. Bütün Vikipediya istifadəçiləri Vikipediya cəmiyyətinin üzvləridirlər.

İstifadəçi səhifəsi (*ing. User page, rus. Страница участника*) – Vikipediya qeydiyyatdan keçmiş istifadəçi üçün xüsusi ayrılmış səhifədir. İstifadəçi bu səhifəyə fəaliyyəti və maraqları haqqında informasiya daxil edə bilər.

İstifadəçi müzakirəsi səhifəsi (*ing. The page user discussion, rus. Страница обсуждения участника*) – istifadəçi ilə əlaqə saxlamaq və şəxsi fikirləri ona çatdırmaq üçün istifadə edilən səhifədir. Yalnız qeydiyyatdan keçmiş istifadəçilər üçün nəzərdə tutulmuşdur. Çox zaman istifadəçinin Vikipediya fəaliyyətini müzakirə etmək, tövsiyə və iradları bildirmək üçün istifadə edilir.

İstiqamətləndirmək (*ing. Redirect, rus. Перенаправление*) – Vikipediya müxtəlif adla adlandırılmış, lakin eyni mövzunu əhatə edən məqalələr üçün nəzərdə tutulmuş funksiyadır.

İkiqat istiqamətləndirmə (*ing. Double direct, rus. Двойное перенаправление*) – bir məqalənin digər məqalə ilə deyil, ona istiqamətlənmiş olan başqa bir səhifə ilə əlaqə yaratmaq üçün istifadə olunan funksiyadır.

İnkluzionizm (*ing. Inclusionism, rus. Инклузионизм*) – Vikipediya iştirakçıları arasında, əhəmiyyətindən asılı olmayaraq bütün məqalələrin saxlanılmasını tələb edən cərəyandır. Bu cərəyanın əksi (udalizm) cərəyanıdır.

İnkluzionist (*ing. Inclusionist, rus. Инклузионист*) – Vikipediya daxil edilmiş bütün məqalələrin, qaydalara nə dərəcədə cavab verməsindən asılı olmayaraq, saxlanmasının tərəfdarı olan istifadəçilərdir.

İstifadəçinin yoxlanması (*ing. Check of the user, rus. Проверка участника*) – çekyuzer tərəfindən qeydiyyatdan keçmiş istifadəçinin İP ünvanının yoxlanılmasıdır. Əsas məqsəd vandalizmlə məşğul olan istifadəçinin kimliyini, hansı ölkədən olmasını və Vikipediyaadakı digər qeydiyyat adlarını müəyyən etməkdir.

K

Kat (*ing. Cat, rus. Кам*) – bax: **Kateqoriya**.

Kateqoriya (*ing. Category, rus. Категория*) – xüsusi Vikipediya səhifəsidir və bu səhifəyə əlifba üzrə nizamlanmış eyni mövzulu məqalələrə keçidlər yerləşdirilir. Kateqoriya şablonunu səhifələrə əlavə edildikdə, MediaWiki proqramı şablonda göstərilmiş kateqoriyaya həmin məqalənin adını əlavə edərək avtomatik keçid yaradır.

Komitə (*ing. Committee, rus. Комитет*) – Vikipediyanın arbitraj komitəsi nəzərdə tutulur.

Konsensus (*ing. Conscientious, rus. Консѐнсус*) – Vikipediya istifadəçiləri arasında əldə olunan razılıqdır. Məqalədə yazılanlarla razı olmayan istifadəçilər arasında mübahisə yaranarsa, eyni zamanda Vikipediyanın inkişafı, strukturu və funksionallığı sahəsində fikir ayrılığı olarsa, hər-hansı bir razılığa gəlmək tələb olunur. Konsensus əldə edilmədiyi təqdirdə mübahisəyə səbəb olmuş məqalə mühafizə olunur və ya mübahisəni qızıışdıran istifadəçilər bloklanırlar.

Kommons (*ing. Commons, rus. Коммонс*) – Wikimedia Commons layihəsinin (<http://commons.wikimedia.org>) Vikipediya istifadəçiləri arasında qeyri-rəsmi adıdır. Bax: **Wikimedia Commons**

Kopirayt (*ing. Copyright, rus. Копирайт*) – müəllif hüquqlarının qorunmasıdır.

Kopivio (*ing. Copyright Violation (Copyvio), rus. Копивуо*) – ingilis dilində “copy version in original” sözlərindən yaranmışdır. Vikipediya qaydalarına əsasən müəllif hüquqları qorunan mənbələrdən hər-hansı informasiyanı, dəyişiklik etmədən, olduğu kimi Vikipediya daxil etmək

qadağandır. Bu cür informasiya kopivio adlandırılaraq məqalədən çıxarılır və kopivio ilə məşğul olan Vikipediya istifadəçisinə xəbərdarlıq edilir. Xəbərdarlığı məhəl qoymayan istifadəçilər admistratorlar tərəfindən bloklandırırlar.

Kukla (*ing. Puppet, rus. Кукла*) – istifadəçinin Vikipediya da bir-neçə dəfə müxtəlif adlarla qeydiyyatdan keçməsi nəticəsində yaranmış olan əlavə niklərdir (qeydiyyat adları).

Kuklaçılıq (*ing. Puppet-show, rus. Кукловодство*) – Vikipediya da müxtəlif adlarla qeydiyyatdan keçərək kuklalar yaranan istifadəçiyə verilən addır.

L

Larri Sanqer (*ing. Larry Sanger, rus. Ларри Сангер*) – Ohayo universitetinin fəlsəfə doktoru, Vikipediya virtual ensiklopediyasını yarananlardan biridir.

Layihə (*ing. Project, rus. Проект*) – Vikipediya virtual ensiklopediyasına istifadəçilər tərəfindən verilən ad. Çox zaman istifadəçilər müxtəlif müzakirələrdə və məqalələrdə Vikipediyanı qısa şəkildə belə adlandırırlar.

M

MediaWiki – Vikipediya layihələrini idarə edən xüsusi proqramdır.

Məqalə (*ing. Article, rus. Статья*) – Vikipediya da müəyyən obyekt və ya hadisə haqqında yazılı məlumatdır. Məqalə müasir və klassik tədqiqatçıların fikirlərinə istinad etməklə, faktiki informasiyalar əsasında, Vikipediya qaydalarına uyğun yaradılmalıdır.

Məqalənin bərpası (*ing. Restoration (restor) of page, rus. Восстановление статьи*) – əvvəllər silinmiş məqalənin (kateqoriyanın, şəklin), düzəlişlər tarixi ilə birgə bərpa edilməsidir. Vikipediya da məqalələrin bərpası yalnız administrator tərəfindən yerinə yetirilə bilər.

Məqalənin müzakirə səhifəsi (*ing. The page discussion of the article, rus. Страница обсуждения статьи*) – məqaləyə daxil edilmiş informasiyanın düzgünlüyü barədə müzakirələr aparmaq üçün nəzərdə tutulmuş Vikipediya səhifəsidir. Bu səhifədə informasiyanın düzgünlüyü ilə yanaşı, göstərilmiş mənbələrin etibarlılığı, kateqoriyaların və istinadların məqaləyə nə dərəcədə uyğun gəlməsi müzakirə olunur.

Məqalənin təmizlənməsi (*ing. Cleanup of page, rus. Уборка в статье*) – qrammatik səhvlərə, düzgün olmayan informasiyaya malik, ensiklopedik qaydalara uyğun gəlməyən, formatlaşdırılması lazımınca aparılmayan məqalələrin bərpası prosesidir.

Meta (*ing. Meta, rus. Мэма*) – MetaWiki (<http://meta.wikimedia.org>) layihəsinin qısaldılmış adıdır. Layihə Wikimedia Fondu tərəfindən yaradılmışdır. Vikipediya istifadəçiləri sual və təklifləri ilə bu sayta müraciət edə bilərlər. Vikipediyanın törəmə layihələri də (Commons, VikiMənbə, VikiSitə və s.) MetaWiki tərəfindən idarə olunur.

MetaWiki (*Meta-Wikimedia*) – İnternetdə viki-layihələrin əsas əlaqələndirmə komissiyasıdır. Bax: **Meta**.

Metaman (*ing. Meta-man, rus. Меманедúсм*) – Vikipediyada məqalə yaratmağa nisbətən, Vikipediya cəmiyyətinə daha çox vaxt sərf edən istifadəçilərə verilən addır. Vikipediya cəmiyyətinə çox vaxt sərf etmək isə metamanizm adlanır.

Mitpappet (*ing. Mitpappet, rus. Мумнánnem*) – Vikipediyaya yalnız səsvermələrdə və müzakirələrdə iştirak etmək üçün daxil olan istifadəçidir. Mitpappetlər çox zaman sokpappetlər olurlar.

N

NPOV (*Neutral Point of View*) – Vikipediyada istifadəçilər tərəfindən neytrallığın gözlənilməsi qaydasıdır. Məqalə yaradarkən əməl olunması vacib olan qaydalardan

biridir, belə ki, ensiklopedik məqalədə şəxsi mülahizələrə və tərəfli fikirlərə yol verilmir.

O

Orden (*ing. Decorating, rus. Орден*) – Vikipediya xidmətlərinə görə hər hansı istifadəçiyə digər istifadəçilər və idarəçilər tərəfindən təqdim edilən həvəsləndirici mükafatdır. Orden istifadəçinin şəxsi səhifəsində və ya müzakirə səhifəsində qoyulur. Orden verilirəkən, onun hansı xidmətlərə görə verilməsi də yazılmalıdır. Bu səbəbdən Ordenlər müxtəlif ola bilərlər.

P

PD (*Public Domain*) – Vikipediya qəbul olunmuş xüsusi lisenziyadır. Məsələn, “PD-old” lisenziyası ilə köhnə (70 il əvvəl və daha qədim) məqalələri və şəkilləri Vikipediya daxil etmək olar.

POV (*Point Of View*) – Vikipediya da ki hər-hansı məqalənin neytrallığı pozulmuş olarsa və ya məqalədəki informasiya həqiqətə uyğun olmazsa, həmin məqaləyə qoyulan şablondur.

Q

Qalmaqal (*ing. Cabal, rus. Импуза*) – Vikipediyanın işinə mane olan hallardan biridir. Qalmaqallar çox zaman müzakirələr zamanı, troll tərəfindən yaradılır. Bax: **Troll**.

Qaralama məqalə (*ing. Rough Article, rus. Черновик*) – Vikipediya da natamam, həddən artıq qısa və ya az informasiya daşıyan məqalədir. Bu cür məqalələrə xüsusi şablonlar qoyulur.

Qaralama səhifəsi (*ing. Rough Page, rus. Песочница*) – məqalələrin yaradılması və redaktə edilməsi qaydalarını öyrənmək üçün istifadəçilərin müraciət etdikləri xüsusi səhifədir. Qaralama səhifəsində Vikipediya qaydalarının gözlənilməsi tələb olunmur və istifadəçilər səhifəyə istənilən informasiya daxil edə bilərlər. Bu zaman onlara xəbərdarlıq edilməyəcək və bloklanma qorxusu olmayacaqdır.

Qaydalar və göstərişlər (*ing. Rules and Instructions, rus. Правила и указания*) – Vikipediyanın bütün istifadəçiləri, eləcə də idarəçilər və bürokratlar tərəfindən yerinə yetirilməsi tələb olunan xüsusi qaydalardır. Vikipediya qaydaları istifadəçilərin özləri tərəfindən tərtib edilir və səsvermə yolu ilə qəbul olunur.

Qeydiyyatda alınmış istifadəçi (*ing. Registered user, rus. Зарегистрированный пользователь*) – Vikipediya xüsusi ad ilə (nik) qeydiyyatdan keçmiş şəxsdir. Anonim istifadəçi ilə müqayisədə daha çox hüquqa malikdir. Məsələn o, Vikipediyanın interfeysini şəxsən özü üçün quraraq, müzakirələrdə şəxsi imzası ilə çıxış edə bilər, öz şəxsi səhifəsini əldə edərək, bu səhifədə özü haqqında və öz şəxsi fikirləri haqqında söhbət açə bilər və s.

Qeyri-ensiklopedik (*ing. Non-encyclopaedic, rus. Неэциклопедичность*) – Vikipediya və ümumiyyətlə ensiklopedik standartlara cavab verməyən məqalələrdir. Çox zaman məqalələrin silinməsinə əsaslandırmaq üçün istifadəçilər məqalənin qeyri-ensiklopedik olmasını səbəb kimi göstərirlər.

Qırmızı keçid (*ing. Broken link (red link), rus. Красная ссылка*) – mövcud olmayan məqaləyə keçidlərdir. Bu keçidlərin üzərinə mausun göstəricisi ilə vurduda, həmin adla başlayan məqalənin yaradılmasını təklif edən səhifə (redaktə səhifəsi) açılmış olur. İstifadəçi redaktə səhifəsində məqalə yaradaraq onu Vikipediya serverində saxlamaq hüququna malikdir.

Qısa məzmun (*ing. Brief Content, rus. Короткое содержание*) – məqaləyə edilmiş növbəti dəyişiklik haqqında qısa məlumatdır. Bu məlumatı tarixçədə səhifəsində, məqalədə aparılmış bütün redaktələri göstərən siyahının yanlarında görmək olar.

R

Redaktə (*ing. Edit, rus. Правка*) – istənilən məqalədə edilən dəyişikliyin Vikipediyanın verilənlər bazasına daxil edilməsidir.

Redaktələr müharibəsi (*ing. Edit war, rus. Война правок*) – Vikipediya istifadəçilər arasında baş verən informasiya müharibəsidir. Mübahisəyə səbəb olmuş məqalə ətrafında konsensusa gələ bilməyən istifadəçilər məqaləni öz istədikləri məzmunla qaytarırlar. Redaktələr müharibəsi adətən administratorun məqaləni mühafizə etdikdən və ya istifadəçini blokladıqdan sonra sona çatır. Mübahisəyə səbəb olmuş məqalənin ləğv edilməsi ehtimalı da böyükdür. Müharibəyə cəlb edilmiş administratorun məqaləni mühafizə etməyə və ya ləğv etməyə ixtiyarı yoxdur. Bunu yalnız neytral administrator etməlidir. Bu zaman yalnız bir tərəfin müdafiə etdiyi variantın seçilməsi düzgün deyildir.

Redaktə tarixi (*ing. History of editing, rus. История правок*) – hər-hansı məqalədə edilmiş redaktənin kim tərəfindən və nə zaman edildiyini öyrənmək üçün nəzərdə tutulmuş texniki səhifədir. Səhifədə yerləşən keçidlər vasitəsilə redaktələri müqayisə etmək mümkündür.

Redaktə ilə əlaqəli izahat (*ing. The description of editing, rus. Комментарий к правке*) – məqalədə hər-hansı düzəliş apararkən istifadəçi düzəlişin nəyə əsasən aparılması haqqında izahat verməlidir və mənbə göstərməlidir. Əks halda onun redaktəsinin digər istifadəçilər tərəfindən ləğv ediləcəyi ehtimalı yaranır. Mübahisəli məqalələrdə apardığı redaktə ilə əlaqəli izahat yazmayan istifadəçinin fəaliyyəti vandalizm kimi qəbul oluna bilər.

Redaktə münaqişəsi (*ing. Edit conflict, rus. Конфликт редактирования*) – eyni məqalənin bir-neçə istifadəçi tərəfindən eyni zamanda redaktə edilməsidir. Bu halda Vikipediya sistemi redaktələri başa düşmür və nəticədə redaktələr qəbul olunmur. Redaktə münaqişəsi redaktə müharibələrindən fərqlənir. Belə ki, redaktə münaqişəsi redaktə müharibələrindən fərqli olaraq istifadəçilərin bir-birindən xəbərsiz fəaliyyətləri nəticəsində baş verir.

Redirekt (*ing. Redirect, rus. Перенаправление*) – keçid məqalələrə verilən addır. Keçid məqalə dedikdə eyni məzmunlu, lakin müxtəlif adlarla yaradılmış məqalələr nəzərdə

tutulur. Bu məqalənin adını axtarışa verdikdə avtomatik eyni məzmunlu digər məqaləyə keçid edilir. Keçidlər xüsusi şablon vasitəsilə yaradılır.

Repost (*ing. Repost, rus. Penocm*) – silinmiş məqalənin təkrar yaradılmasıdır ki, yeni yaradılmış məqalədəki mətnin məzmunu praktiki olaraq əvvəlkindən heç nə ilə fərqlənmir.

Robəm (*ing. Roboam, rus. Робоам*) – redaktə etdiyi məqalələrinin çoxunda neytrallığı pozmuş olan Vikipediya istifadəçisinə verilən addır. Onları aktiv vikitrol da adlandırırlar. Vikipediyadakı məqalələrin neytrallığını pozarkən yalan məlumatlar yaradan roboamlar vandallar da adlandırılırlar. Bax: **Vikitrol**.

RB (*Rollback*) –məqalənin əvvəlki vəziyyətinə qaytarılması əməliyyatıdır. Məqalədə edilmiş sonuncu dəyişikliklər istifadəçini qane etmirsə o, tarixçə bölməsinə daxil olmaqla məqalənin əvvəlki vəziyyətini bərpa edə bilər.

RV (*Revert*) – Bax: **RB**.

RVV (*Revert Vandalism*) – Vandalizm fəaliyyətinin aşkarlanması və qarşısının alınmasıdır. Nəticədə məqalənin əvvəlki vəziyyəti bərpa edilir, vandalizm fəaliyyəti ilə məşğul olan istifadəçi isə administrator tərəfindən müəyyən müddətə bloklanır.

Redaktəyə şərh (*ing. The comment to article, rus. Комментария к статье*) – Məqalədə edilən redaktələrin səbəblərinin izah edilməsidir. Mübahisələrə səbəb olmuş məqalələrdə redaktə şərhinin olması vacibdir. Bax: **Qısa məzmun**.

S

Seçilmiş məqalə (*ing. Selected article, rus. Избранная статья*) – istifadəçilərin fikrinə görə Vikipediyanın tələblərinə tam cavab verən məqalədir. Vikipediyada hər-hansı məqaləyə seçilmiş məqalə adının verilməsi çox zaman istifadəçilər arasında səsvermə aparılmaqla təyin edilir. Bu cür məqalələrin nümunə kimi Ana səhifədə yerləşdirilmə ehtimalı vardır.

Səhifənin mühafizəsi (*ing. Protection of article, rus. Защита страницы*) – texniki vasitələrlə səhifənin redaktəsinə qoyulan qadağadır. Mühafizə zamanı səhifə administratorlar tərəfindən qorunur. Səhifənin mühafizəsinə səbəb, baş verən redaktələr müharibəsinə son qoymaq və ya səhifədə edilən sistemə vandalizmin qarşısını almaqdır.

Səsvermə (*ing. Voting, rus. Голосование*) – hər-hansı qərarın qəbulu zamanı (məqalənin silinməsi, yeni administratorun təyin edilməsi və s.) həyata keçirilir. Səsvermədə iştirak edənlərdən öz qərarlarını əsaslandırmaq tələb olunur. Odur ki, səsvermələrdə müzakirələr də aparılır. Səsvermədə 200-dən artıq redaktəsi olan və Vikipediya layihəsində 3 aydan artıq fəaliyyət göstərən istifadəçilər iştirak edə bilirlər. Səsvermədə qərarın qəbul edilməsi üçün $\frac{2}{3}$ səs toplanması tələb edilir. Vikipediyada bəzi səsvermələr bir səs çoxluğu əldə etməklə də qəbul olunur.

Silmə (*ing. Delet, rus. Удалить*) – Vikipediyada idarəçilər tərəfindən məqalənin, kateqoriyanın və ya şəklin silinməsidir. Əsasən Vikipediya qaydalarına uyğun gəlməyən məqalələr silinirlər. Nəzərə almaq lazımdır ki, məqalə silinərkən onunla əlaqəli olan müzakirələr, tarixçə səhifələri də avtomatik silinirlər.

Sisop (*ing. Sysop, rus. Cucon*) – İstifadəçilərin Vikipediyada sistem operatoruna qoyduqları addır. Sistem operatorlarını çox zaman administrator da adlandırırlar. Bax: **Administrator**.

Sokpappet (*ing. Socpappet, rus. Coknannem*) – qeydiyyatdan keçmiş istifadəçi yenidən başqa bir adla qeydiyyatdan keçərsə, ona verilən addır. İstifadəçinin Vikipediyada bir-neçə adla qeydiyyatdan keçməsində məqsəd, səsvermələrdə və sorğularda çox səs əldə etməklə Vikipediya cəmiyyətini aldatmaqdır. Əgər bu hal aşkar edilərsə həmin istifadəçinin İP ünvanı həmişəlik bloklanır.

Sorğu (*ing. Referendum, rus. Опрос*) – müxtəlif məsələlərin həllində istifadəçilərin fikrini öyrənmək üçün keçirilən tədbirdir.

Stab (*ing. Stab, rus. Стаб*) – Vikipediyada yarımçıq məqalələri verilən addır. Bu cür məqalələrə yalnız minimal zəruri informasiyalar daxil edilmiş olur. Çox zaman bu məqalələrə {{qaralama}}, {{yarımçıq}}, {{qısa məqalə}} kimi xüsusi şablonlar əlavə edilir.

Stüard (*ing. Steward, rus. Стюард*) – xüsusi texniki imkanlara malik istifadəçidir. Stüard Vikipediyadakı istənilən istifadəçini IP ünvana görə yoxlamaq və istənilən administratorun səsvermə aparıldıqdan sonra administrator hüququnu almaq imkanına malikdir. IP ünvana görə yoxlamaya ehtiyac yalnız istifadəçi tərəfindən vandalizm halları artdıqda yaranır.

Sürətli silmə (*ing. Fast removal, rus. Быстрое удаление*) – ümumi müzakirəyə çıxartmadan administratorun hər-hansı məqaləni silməsidir. Sürətli silməyə yalnız “sürətli silmə” kriteriyalarına cavab verən məqalələr aiddir. Bu məqalələrə mənasız məzmunu malik, qərəzli, qeyri-etik, spam və reklam xarakterli məqalələr aiddirlər.

§

Şablon (*ing. Template, rus. Шаблон*) – tez-tez və müxtəlif məqalələrdə istifadə oluna biləcək mətni hər dəfə yazmamaq üçün, istənilən istifadəçi tərəfindən yaradılan standartdır. Bu standartlar şablonlar kateqoriyasına daxil edilərək, hamı tərəfindən istifadəyə verilir.

Şərh (*ing. Comment out, rus. Комментарий*) – məqalələrə daxil edilən, lakin ümumi baxış səhifəsində görünməyən mətnidir. Bu mətnlər xüsusi HTML teqləri ilə daxil edirlər: <!-- Mətnin məzmunu-->

Şəxsi məkan (*ing. Personal of space, rus. Личное пространство*) – Vikipediyada qeydiyyatdan keçmiş istifadəçinin şəxsi səhifəsi və bu səhifədə yaradılan alt səhifələrdir. Bax: **Şəxsi səhifə**.

Şəxsi səhifə (*ing. Personal of page, rus. Личная страница*) – Vikipediyada qeydiyyatdan keçən istifadəçiyə verilən səhifədir ki, burada o, özü və maraqları haqqında

məlumatlar, müxtəlif şablonlar, şəkillər və digər informasiya daxil edə bilər. Bu səhifəni istifadəçi səhifəsi də adlandırırlar.

Şotkat (*ing. Shortcut, rus. Шоткат*) – Vikipediya da xidməti səhifələrə verilən addır.

T

Təhqir (*ing. Insult, rus. Оскорбление*) – istifadəçinin redaktə etdiyi məqalələrə və ya şəxsən özünə qarşı digər Vikipediya istifadəçisi tərəfindən göstərilmiş kobud münasibətdir. Təhqir olunan istifadəçi administratorlara müraciət edərək kobudluq edən istifadəçinin müəyyən müddətə bloklanmasına nail ola bilər.

Troll (*ing. Troll, rus. Тролль*) – Vikipediya cəmiyyətində provokasiya məqsədilə məqalələr daxil edən və istifadəçilər arasında informasiya müharibəsi yaratmağa cəhd göstərən istifadəçilərə verilən addır.

Tənha məqalə (*ing. Orphan, rus. Сирота*) – digər məqalələrlə və kateqoriyalarla əlaqəsi olmayan məqalələrdirlər. Bu məqalə ilə digər məqalələri əlaqələndirmək üçün, onlara xarici və daxili keçidlərin qoyulması vacibdir.

Tarixçə (*ing. History, rus. История*) – Səhifəyə edilmiş olan dəyişikliklərin kim tərəfindən və nə zaman edildiyini göstərən texniki səhifədir.

Təkmilləşdirici (*ing. Developer, rus. Разработчик*) – MediaWiki proqram təminatında və Vikipediyanın verilənlər bazasında bir başa dəyişikliklər edə bilən mütəxəssislərdir. Adətən Wikimedia Fondunun texnikləri olan bu istifadəçilər ən yüksək səviyyəli statusa malikdirlər. Bax: baş layihəçi

V

Vandal (*ing. Vandal, rus. Вандал*) – Vikipediya da məqalələri və səhifələri bilərəkdən korlayan istifadəçidir.

Vandalbot (*ing. Vandalbot, rus. Вандалбот*) – hər-hansı istifadəçi tərəfindən yaradılaraq Vikipediya ya daxil edilən, vandalizm və spamlar yaratmaq üçün nəzərdə tutulan xüsusi proqramdır. Vandalbot yaradan proqramçı, adətən, müəyyən İP

ünvanlar tərəfindən redaktə edilmiş məqalələr üçün nəzərdə tutulursa da, bəzən elə vadalbotlara rast gəlmək olur ki, onlar üzlərlə məqaləni qısa zamanda korlamaq gücünə malik olurlar.

Vandalizm (*ing. Vandalism, rus. Вандализм*) – istifadəçinin Vikipediyaadakı məqalələri və səhifələri bilərəkdən korlanmasına yönəldilmiş fəaliyyətdir. Vikipediya istifadəçisinin digər istifadəçi tərəfindən vandalizmdə təqsirləndirilməsi təhqir hesab edilir.

Vasitəçilik (*ing. Mediation, rus. Посредничество*) – məqalələrin redaktəsi zamanı yaranan mübahisələrin həllində Vikipediyaadakı hər-hansı nüfuzlu istifadəçiyə edilən müraciətdir. Adətən müraciət mübahisə edən tərəflərdən biri tərəfindən edilir.

Verilənlər tullantısı (*ing. Data dump, rus. Свалка данных*) – bəzən ensiklopedik məqalə yaratmaq üçün müxtəlif saytlardan informasiyalar olduqları kimi, yəni dəyişdirilmədən, formatlaşdırılma aparılmadan, ensiklopedik mətnə salınmadan Vikipediya köçürülür. Bu cür məqalələr verilənlər tullantısı adlanır və idarəçilər tərəfindən silinirlər.

Viki texnologiyası (*ing. Wiki-technology, rus. Вики-технология*) – “sürətli informasiya texnologiyası” kimi başa düşülür. Bəzən Viki texnologiyasını “canlı sənədlər texnologiyası” və ya “kollektiv bilik texnologiyası” da adlandırırlar. Hər hansı biliyə malik olan istifadəçi Viki texnologiyasından istifadə edərkən, informasiyanı veb-saytda çap etməklə bu biliyi başqaları ilə bölüşdürmüş olur.

Vikifikator (*ing. Wikification, rus. Викификация*) – JavaScript proqramında yaradılmış senaridir. Mətnin Vikifaktor vasitəsi ilə seçilmiş hissəsi Viki proqramının qaydalarına uyğun olaraq emal edilir.

Vikiləşdirmə (*ing. Wikifyer, rus. Викификация*) – məqalənin Vikipediya standartlarına uyğun vəziyyətə gətirilməsidir. Belə ki, Vikipediya məqalələr xüsusi qəbul olunmuş qaydalar üzrə yaradılmalıdır.

Vikigörüş (*ing. Wikivisit, rus. Викивстреча*) – Vikipediya istifadəçilərinin real həyatda görüşməsidir.

Vikipəri (*ing. WikiFair*y, *rus. Викифея*) – yalnız məqalələrin xarici görünüşünü gözəlləşdirməklə məşğul olan istifadəçilərdirlər. Onlar məqalələrə stil, rəng, şəkil əlavə edərək Vikipediya da xoş niyyətdə olduqlarını göstərməyə çalışırlar, məqalələrin yaradılmasında və redaktəsində iştirak etmirlər.

Vikiməktub (*ing. Wiki-mail*, *rus. Викимэйл*) – Vikipediya istifadəçilərinin şəxsi məktublarının birbaşa Vikipediya saytıdan göndərilməsi üçün istifadə edilən xüsusi texnologiyadır. Məktub göndərmək üçün hər bir qeydiyyatdan keçmiş istifadəçinin səhifəsində xüsusi funksiya mövcuddur.

Vikimedia Fondu (*ing. Wikimedia Foundation*, *rus. Фонд Викимедиа*) – Wikipedia layihələrini idarə edən qeyri-rəsmi təşkilatdır. Vikimediya Fondu qeyri-kommersiya təşkilatı 2003-cü ilin 20 iyun tarixində Cimmi Uels tərəfindən yaradılmışdır.

Viki-məzuniyyət (*ing. Wiki-holiday*, *rus. Вики-отпуск*) – Vikipediya istifadəçisinin könüllü olaraq müvəqqəti Vikipediya saytına daxil olmadığı müddətdir. Viki-məzuniyyətlər bir-neçə gündən başlayaraq, bir neçə aya qədər davam edə bilər.

Vikipediya xəstəliyi (*ing. Illness by Wikipedia*, *rus. Болезнь википедистов*) – bəzi Vikipediya istifadəçilərinə xas olan psixoloji durumdur. Vikipediya xəstəliyi zamanı istifadəçi real həyatdan uzaqlaşaraq gündə 10-12 saat və hətta daha artıq vaxtını məqalələrin redaktəsinə və digər istifadəçilərlə müzakirələrə sərf edir. Bax: **Vikipedist**.

Vikipedist (*ing. Wiki-man*, *rus. Википедист*) – Vikipediya da, məqalələrin redaktəsində fəal iştirak edən qeydiyyatdan keçmiş istifadəçidir.

Vikistalking (*ing. Wikistalling*, *rus. Викистолкинг*) – bir və ya bir-neçə istifadəçinin Vikipediya da fəaliyyətlərinin digər istifadəçi tərəfindən nəzarətdə saxlanması və təqib edilməsidir. Bu fəaliyyət çox zaman qərəzli xarakter daşıyır. Təqib olunan istifadəçinin yaratdığı və redaktə etdiyi məqalələr tez-tez yenidən redaktə olunur və ya bu məqalələrə {{Sil}} şablonu daxil edilir.

Virtual (*ing. Virtual*, *rus. Виртуал*) – Vikipediya da qeydiyyatdan keçmiş istifadəçinin yaratdığı əlavə qeydiyyat

yazılarıdır. Virtuallar çox zaman sokpapperlər də adlanırlar. Bax: **Sokpapper**.

VP (*ing. WP, rus. ВП*) – Vikipediyanın qısaldılmış adıdır. VP: – abbreviatur keçidlər üçün perefiksidir. Xidməti səhifələrin qısaldılmış şəkildə adlandırılmasıdır. Vikipediya məqalənin adının qarşısında VP işarəsi, bu məqalənin məzmununun Vikipediya ensiklopediyasına aid olduğuna işarədir.

VikiLüğət (*ing. Wiktionary, rus. Викисловарь*) – Vikipediyanın 9 layihəsindən biri olub, izahedici məqalələr, tezauruslar və tərcümələrin saxlandığı saytdır (<http://az.wiktionary.org/wiki/>).

VikiSitat (*ing. Wikiquote, rus. Викицитаты*) – Vikipediyanın 9 layihəsindən biri olub, aforizmlər, məşhur şəxslərin söylədikləri ifadələrdən ibarət kataloqdur (<http://wikiquote.org/wiki/>).

VikiKitablər (*ing. Wikibooks, rus. Викикниги*) – Vikipediyanın 9 layihəsindən biri olub, elektron kitabların («e-books») birgə hazırlanması layihəsidir (<http://az.wikibooks.org/wiki/>).

VikiMənbə (*ing. Wikisource, rus. Викитекста*) – Vikipediyanın 9 layihəsindən biri olub, müəllif hüquqlarının qorunması haqqında qanunların aid edilmədiyi mətnlərin şəbəkə kitabxanasıdır (<http://wikisource.org/wiki/>).

VikiXəbərlər (*ing. Wikinews, rus. Викиновости*) – Vikipediyanın 9 layihəsindən biri olub, ensiklopediya kontekstində cari hadisələr haqqında məlumat verən İnternet-ensiklopediyadır (<http://ing.wikinews.org/wiki/>).

VikiNövlər (*ing. Wikispecies, rus. Викивиды*) – Vikipediyanın 9 layihəsindən biridir. Virtual ensiklopediyanın bu layihəsi əsasən təbiət (botanika və zoologiya) elmlərinə aiddir (<http://wikispecies.wikimedia.org/wiki/>).

VikiAnbar (*ing. Wikimedia Commons, rus. Викисклад*) – Vikipediyanın 9 layihəsindən biri olub, şəkil, səs, video-fayl və s. bu kimi informasiyanın saxlandığı global xəzinədir (<http://commons.wikimedia.org/wiki/>).

VikiVersitet (*ing. Wikiversity, rus. Викиверситет*) – Vikipediyanın 9 layihəsindən biridir. Virtual məkanda Viki-universitetdir (<http://az.wikiversity.org/wiki/>).

Y

Yalançı məqalə (*ing. False articly, rus. Лυσмыйка*) – həddən artıq qısa məqalələrə verilən addır. Bir və ya bir-neçə sözdən, yalnız şəkillərdən ibarət olan məqalələr yalançı məqalələr adlanır. Onların ləğv olunması ehtimalı çoxdur.

Yaxşı məqalə (*ing. Good articly, rus. Хорошая статья*) – seçilmiş məqalə səviyyəsində olmasa da, kifayət qədər yüksək keyfiyyətə malik məqalədir. Bax: **GA**.

Yuzerboks (*ing. Userbox, rus. Юзербокс*) – Vikipediya istifadəçilərinin öz şəxsi səhifələri üçün nəzərdə tutulmuş şablonlardır. Adətən, istifadəçilərin təhsili, maraqları və s. haqqında informasiya çatdırmaq üçün nəzərdə tutulmuşlar.

Yuzerboksomaniya (*ing. Userboxmania, rus. Юзербоксомания*) – bəzi Vikipediya istifadəçilərinə zarafatla verilən addır. Bu istifadəçilər müxtəlif yuzerbokslar yaradaraq, onları özlərinin və digər istifadəçilərin şəxsi səhifələrinə daxil edirlər.



**Rasim
Məhəmməd oğlu
Əliquliyev**

AMEA-nın müxbir üzvü, texnika
elmləri doktoru, professor, AMEA
İnformasiya Texnologiyaları
İnstitutunun direktoru.

director@iit.ab.az



**İradə
Yavər qızı
Ələkbərova**

AMEA İnformasiya
Texnologiyaları İnstitutunun sektor
müdiri.

depart17@iit.ab.az

Texniki redaktor: Anar Səmidov

Korrektor: Ləman Manahova

Kompyuter tərtibatı: Zülfiyə Ələkbərova

Kompyuter dizayn: Aybəniz Həsənova
Murad Əsədov

Çapa imzalanmışdır: 03.12.2009. Çap vərəqi: 60x84 1/16,
Sifariş № 22, tiraj 100 ədəd.



Azərbaycan Milli Elmlər Akademiyası
INFORMASIYA TEXNOLOGİYALARI İNSTITUTU
“İnformasiya Texnologiyaları” Nəşriyyatı

Az1141, Bakı şəh., F.Ağayev, 9
Tel.: (+99412) 510 42 74 Faks: (+99412) 439 61 21
secretary@iit.ab.az, www.ikt.az